



СЛУЖБЕН ВЕСНИК

НА СОЦИЈАЛИСТИЧКА РЕПУБЛИКА МАКЕДОНИЈА

„Службен весник на СРМ“ излегува по потреба. Ракописите не се враќаат. Огласи по тарифата.

Среда, 20 декември 1978
Скопје
Број 42 Год. XXXIV

Претплатата за 1978 година изнесува 400 динари. Овој број чини 16 дин. Жиро сметка 40100-603-12498

534.

Врз основа на точка 10 од Одлуката за условите за давање на потрошувачки кредити на лицата што претрпеле штета од елементарни непогоди („Службен лист на СФРЈ“, бр. 26/76), а во врска Заклучокот на Соборот на здружениот труд на Собранието на СР Македонија, за мерките за ублажување на последиците од елементарни непогоди во земјоделството од 26 јануари 1978 година, Извршниот совет на Собранието на СР Македонија донесе

О Д Л У К А

ЗА РАСПРЕДЕЛУВАЊЕ НА СРЕДСТВАТА ЗА ДАВАЊЕ НА ПОТРОШУВАЧКИ КРЕДИТИ НА ЛИЦА ШТО ПРЕТРПЕЛЕ ШТЕТА ОД ЕЛЕМЕНТАРНИ НЕПОГОДИ, ПО ОПШТИНИ ВО СР МАКЕДОНИЈА

Член 1

Средствата според Законот за обезбедување средства за отстранување на последиците од елементарни непогоди („Службен лист на СФРЈ“, бр. 55/78), утврдени за СР Македонија во износ од 148.000.000 динари ќе се даваат за потрошувачки кредити на лица што претрпеле штета од поплави, град, мразеви и суша.

Член 2

Средствата од член 1 на оваа одлука се распределуваат по општини и тоа:

1. Куманово	78.000.000 динари
2. Неготино	26.000.000 „
3. Делчево	9.000.000 „
4. Битола	4.000.000 „
5. Струмица	4.000.000 „
6. Кочани	3.500.000 „
7. Ресен	3.000.000 „
8. Прилеп	3.000.000 „
9. Крива Паланка	2.000.000 „
10. Кавадарци	2.000.000 „
11. Виница	1.500.000 „
12. Свети Николе	1.500.000 „
13. Кичево	1.500.000 „
14. Валандово	1.500.000 „
15. Тетово	1.500.000 „
16. Кратово	1.000.000 „
17. Гевгелија	1.000.000 „
18. Охрид	1.000.000 „
19. Берово	1.000.000 „
20. Струга	1.000.000 „
21. Гостивар	1.000.000 „

Член 3

Средствата од член 2 на оваа одлука Стопанските банки — основни банки ќе ги даваат за потрошувачки кредити, освен кредити за станбена изградба, на лицата што претрпеле штети од елементарни непогоди од член 1 на оваа одлука, а врз основа на потврдата од надлежниот орган на општината за висината на штетата од елементарната непогода, согласно Одлуката за условите за давање на потрошувачки кредити на лица што претрпеле штета од елементарни непогоди („Службен лист на СФРЈ“ бр. 26/76).

Член 4

Средствата дадени до влегувањето во сила на оваа одлука, се засметуваат во средства за кредитите од точката 1 на оваа одлука.

Член 5

Краен рок за поднесување барање за добивање на потрошувачки кредити е 28 февруари 1979 година.

Член 6

Оваа одлука влегува во сила наредниот ден од денот на објавувањето во „Службен весник на Социјалистичка Република Македонија“.

Бр. 23-2562/1
8 декември 1978 година
Скопје

Претседател
на Извршниот совет,
Благој Попов, с. р.

535.

Врз основа на член 28 став 4 од Законот за организирање на дејност за унапредување на образованието и воспитувањето („Службен весник на СРМ“ бр. 17/74), Извршниот совет на Собранието на СР Македонија донесува

Р Е Ш Е Н И Е

ЗА УТВРДУВАЊЕ ПРЕСТАНУВАЊЕ НА ФУНКЦИЈАТА ЧЛЕНОВИ И ЗА ИМЕНУВАЊЕ ЧЛЕНОВИ НА СОВЕТОТ НА РЕПУБЛИЧКИОТ ЗАВОД ЗА УНАПРЕДУВАЊЕ НА ОБРАЗОВАНИЕТО И ВОСПИТУВАЊЕТО

I. Се утврдува престанување на функцијата членови на Советот на Републичкиот завод за унапредување на образованието и воспитувањето, поради истек на мандатот на:

— Реџеп Бајрами,
— д-р Михајло Еленчевски,
— Чедомир Поповиќ.

II. За членови на Советот на Републичкиот завод за унапредување на образованието и воспитувањето се именуваат:

1. м-р Тахир Зајази, проф. на Педагошката академија во Скопје,
2. Јован Шарац, директор на Гимназијата „Орце Николов“ во Скопје,
3. Олга Оровчанец, директор на Основното училиште „11 Октомври“ — Скопје.

III. Ова решение влегува во сила со денот на донесувањето, а ќе се објави во „Службен весник на Социјалистичка Република Македонија“.

Бр. 17-2415/1
7 ноември 1978 година
Скопје

Претседател
на Извршниот совет,
Благој Попов, с. р.

536.

Врз основа на член 29 став 3 и член 38 став 2 од Законот за републичката управа („Службен весник на СРМ“, бр. 17/65 и 16/69), Извршниот совет на Собранието на Социјалистичка Република Македонија донесува

РЕШЕНИЕ

ЗА ИМЕНУВАЊЕ ПОМОШНИК НА ПРЕТСЕДАТЕЛОТ НА РЕПУБЛИЧКИОТ КОМИТЕТ ЗА ВОДОСТОПАНСТВО

1. Се именува за помошник на претседателот на Републичкиот комитет за водостопанство инж. Славко Цоневски, советник во Републичкиот секретаријат за земјоделство и шумарство.

2. Ова решение влегува во сила со денот на донесувањето, а ќе се објави во „Службен весник на Социјалистичка Република Македонија“.

Бр. 17-2412/1

7 ноември 1978 година
Скопје

Претседател
на Извршниот совет,
Благој Попов, с. р.

537.

Врз основа на член 29 став 3 од Законот за републичката управа („Службен весник на СРМ“, бр. 17/65 и 16/69), Извршниот совет на Собранието на Социјалистичка Република Македонија донесува

РЕШЕНИЕ

ЗА ИМЕНУВАЊЕ ПОТСЕКРЕТАР ВО РЕПУБЛИЧКИОТ СЕКРЕТАРИЈАТ ЗА ЗАКОНОДАВСТВО И ОРГАНИЗАЦИЈА

1. Се именува за потсекретар во Републичкиот секретаријат за законодавство и организација Новак Марковски, помошник на републичкиот секретар за законодавство и организација.

2. Ова решение влегува во сила со денот на донесувањето, а ќе се објави во „Службен весник на Социјалистичка Република Македонија“.

Бр. 17-2411/1

7 ноември 1978 година
Скопје

Претседател
на Извршниот совет,
Благој Попов, с. р.

538

Уставниот суд на Македонија, оценувајќи ја уставноста и законитоста на членовите 46 и 49 од Самоуправната спогодба за заедничките критериуми за решавање на станбените прашања на работниците во работната организација „Виолета“ Ф-ка за пластични маси во Скопје од 17 март 1975 година, на основа членот 433 од Уставот на СР Македонија и членовите 15 и 20 од Законот за основите на постапката пред Уставниот суд на Македонија и за правното дејство на неговите одлуки, на седницата одржана на 26 октомври 1978 година, донесе

ОДЛУКА

1. Се одбива предлогот на Основниот суд на здружениот труд во Скопје за оценување уставноста и законитоста на членовите 46 и 49 од Самоуправната спогодба за заедничките критериуми за решавање на станбените прашања на работниците во работната организација „Виолета“ во Скопје од 17 март 1975 година.

2. Оваа одлука ќе се објави во „Службен весник на СРМ“ и во Органско-хемиската индустрија „Наум Наумовски-Борче“ во Скопје, кон која се припоила работната организација „Виолета“ на начинот определен за објавување на самоуправните општи акти на работната организација.

3. Основниот суд на здружениот труд во Скопје со предлог поведе постапка за оценување уставноста и законитоста на членовите 46 и 49 од спогодбата означена во точката 1 на оваа одлука. Според наводите во предлогот членот 46 од спогодбата бил неуставен и противзаконит затоа што и давал овластување на комисијата за распределба на станови и кредити да може да додели 10 поени, во утврдувањето на редот на првенство, по своја оценка, на молители кои се истакнувале во својата работа и општествената активност во развивањето на самоуправната практика, со што се внесувале субјективни критериуми во системот на распределбата на станови и кредити за станбена изградба. Што се однесува до членот 49 од спогодбата, подносителот на предлогот смета дека тој не е во согласност со Уставот на СР Македонија и е спротивен на законот затоа што предвидува дел од средствата односно становите, добиени од средствата за солидарна изградба, да се издвојуваат за решавање на станбените прашања на работници кои со своите стручни знаења и придонес во работата се истакнуваат над другите работници од ист профил.

4. Од прибавените списи и известувањата во подготвителната постапка Судот утврди дека фабриката за пластични маси „Виолета“ во Скопје од 31 март 1977 година, со припојување кон Органско-хемиската индустрија „Наум Наумовски-Борче“ во Скопје, престанала да постои како работна организација. Меѓутоа, оспорената самоуправна спогодба, согласно ставовите 2 и 4 на член 16 од Самоуправната спогодба за здружување — припојување на работната организација „Виолета“ во Скопје кон работната организација Органско-хемиска индустрија „Наум Наумовски-Борче“ во Скопје од 15 февруари 1977 година, престанала да важи на 31 септември 1977 година. Имајќи го тоа предвид, а бидејќи од престанокот на важноста на спогодбата до поведувањето на постапката (19 мај 1978 година) не поминало повеќе од една година, согласно ставот 2 на член 419 од Уставот на СР Македонија, Уставниот суд на Македонија се впушти во оценувањето на нејзината уставност и законитост.

5. Разгледувајќи ја содржината на оспорената самоуправна спогодба за заедничките критериуми за решавање на станбените прашања на работниците, Судот утврди дека основните организации на здружениот труд и работната заедница, здружени во работна организација „Виолета“ ги уреди-ле прашањата за изворите на средствата за станбени потреби, користењето на средствата и начинот, условите и критериумите за распределба на средствата (станови и кредити). Во членот 44 од спогодбата, како заеднички критериуми, на основа на кои се утврдува приоритетот за доделување стан, се определени: просечниот месечен приход по член на семејството во претходната година; бројот на членови на семејството; правните основи за користење на станот; станбената пренаселеност; хронично оболелите работници и инвалиди на трудот; работниот стаж; возраста; учеството во НОБ; и стручната подготовка.

Освен овие критериуми кои со соодветно вреднување во поени доаѓаат до израз во одредувањето приоритетот за добивање стан, Судот утврди дека во спогодбата се предвидува во распределбата да имаат влијание уште две околности, а имено:

а) во членот 46 од спогодбата се предвидува комисијата за распределба на станови и кредити во основната организација да може да додели 10 поени, во предлог-ранг листата пред да ја достави

на работничкиот совет, за работници кои посебно се истакнуваат во својата работа и со општествената активност во развивањето на самоуправната практика; и

б) во членот 49 од спогодбата е предвидено од вкупниот број станови и средства за кредити, 20% да се издвојуваат за работници кои со своите стручни знаења и придонес во работата се истакнуваат над другите работници од ист профил, независно од предвидените критериуми, а одлука за доделување стан или кредит донесува работничкиот совет на основната организација.

Согласно ставот 1 на член 21 и ставот 1 на член 23 од Уставот на СР Македонија и ставовите 1 и 2 на член 115 од Законот за здружениот труд работниците со самоуправен општ акт ги утврдуваат основите и мерилата за распоредување и распределба на доходот за своја лична и заедничка потрошувачка, за проширување на материјалната основа на здружениот труд и за резерви. Посебно, во ставот 1 на член 235 од Законот за здружениот труд, е предвидено дека со средствата за заедничка потрошувачка управуваат работниците во здружениот труд што ги здружило тие средства од чистиот доход на својата основна организација односно на работната заедница во која работат и од своите лични доходи на начинот утврден со самоуправниот општ акт. Од друга страна, располагајќи на тој начин самостојно со доходот, според смислата на членот 47 од овој закон, работниците се должни со самоуправните општи акти да обезбедат такви основи и мерила за распоредување на доходот и чистиот доход и за распределба на средствата за лични доходи и заедничка потрошувачка кои ќе го поттикнуваат секој работник и сите нив заедно, меѓу другото, и кон постигање на што поголема производност на трудот, што целесообразно користење, постојано унапредување и зголемување на средствата на општествената репродукција и кон успехот на заедничкиот труд во стекнувањето на доходот на секоја работа односно работна задача и во секој дел од процесот на трудот во основната организација, а и со развивање на творештвото и работната иницијатива на работниците да се мери нивниот придонес.

Според мислењето на Судот критериумот предвиден во членот 46 од спогодбата во системот на основите кои работниците самостојно ги утврдуваат, а за одредување редот на првенство за доделување општествен стан на користење односно кредит, утврден во спогодбата, се појавува како дополнителен. Притоа, тој во себе содржи два елемента кои меѓусебно се поврзани и се појавуваат едновременно односно кумулативно: истакнување во работата и општествена активност во развивањето на самоуправната практика. Првиот елемент несомнено претставува вреднување на придонесот на работникот во процесот на трудот додека вториот елемент настојува со стимулирање на активност во развивањето на самоуправната практика да се остварат и некои од другите цели во основната организација преку распределбата на средствата за заедничка потрошувачка, како дел од општата функција на доходот и чистиот доход односно на неговата распределба утврдени во членот 47 од Законот за здружениот труд. Понатаму, тргнувајќи од тоа дека вреднувањето по овој основ во определувањето редот на првенство за добивање стан доаѓа предвид кај сите работници доколку се истакнуваат во работата и активност во развивање на самоуправната практика, како и од тоа што комисијата за доделување станови дава само предлог

на работничкиот совет кој ја утврдува конечната ранг-листа, Судот смета дека не може да се постави прашањето за неуставноста и противзаконитоста на членот 46 од спогодбата поради непостоење објективно вреднување или повреда на начелото за еднаквост на правата, должностите и одговорностите на луѓето.

Исто така, според мислењето на Судот, не е во несогласност со Уставот и не е спротивен на законот и членот 49 од спогодбата затоа што работниците во утврдувањето на критериуми и мерила за распределба на средствата за заедничка потрошувачка, конкретно станови и кредити, должни се не само солидарно да ги решаваат станбените прашања туку и да обезбедуваат, согласно членот 47 од Законот за здружениот труд, услови за постојано зголемување на доходот, а со одвојувањето на 20% од средствата наменети за решавање на станбените прашања, што во случајов претставуваат помал дел во масата на сите средства, се создава еден од условите за во организацијата да се привлечат и обезбедат потребните кадри за процесот на работата. Меѓутоа, во врска со наводот во предлогот дека за оваа намена не може да се издвојува дел од становите наменети за решавање на станбените прашања на работниците со пониски доходи како посебен облик на солидарност, Судот утврди дека оспорениот член 49 од спогодбата не се однесува на таа категорија станови и средства за станбена изградба, а доколку во примената дошло до такво негово толкување, тогаш согласно членот 419 од Уставот на СР Македонија за тоа овој суд не е надлежен да одлучува.

На основа изнесеното Уставниот суд на Македонија утврди дека предлогот на Основниот суд на здружениот труд во Скопје е неоснован, поради што одлучи како во точката 1 на оваа одлука.

У. бр. 66/78

26 октомври 1978 година

Скопје

Претседател
на Уставниот суд на Македонија,
д-р Асен Грунче, с. р.

По извршеното срамнување со изворниот текст утврдено е дека во текстот на Уредбата за изменување на Уредбата за утврдување на висината, начинот и условите за остварување и исплатување на надоместок на трошоци за превоз, исхрана и сместување на лицата во резервен состав повикани на служба во територијалната одбрана, објавена во „Службен весник на СРМ“, бр. 39/78, се поткраднала грешка, поради што се дава следната

И С П Р А В К А

НА УРЕДБАТА ЗА ИЗМЕНУВАЊЕ НА УРЕДБАТА ЗА УТВРДУВАЊЕ НА ВИСИНАТА, НАЧИНОТ И УСЛОВИТЕ ЗА ОСТВАРУВАЊЕ И ИСПЛАТУВАЊЕ НА НАДОМЕСТОК НА ТРОШОЦИ ЗА ПРЕВОЗ, ИСХРАНА И СМЕСТУВАЊЕ НА ЛИЦАТА ВО РЕЗЕРВЕН СОСТАВ ПОВИКАНИ НА СЛУЖБА ВО ТЕРИТОРИЈАЛНАТА ОДБРАНА

Во член 1, алинеја 3 износот „250 динари“, се заменува со „200 динари“.

Од Републичкиот секретаријат за законодавство и организација, Скопје, бр. 08-1054/2 од 5.XII.1978 година.

ОПШТИ АКТИ НА САМОУПРАВНИТЕ ИНТЕРЕСНИ ЗАЕДНИЦИ

ЗАЕДНИЦА НА ЗДРАВСТВОТО И ЗДРАВСТВЕНОТО ОСИГУРУВАЊЕ — КИЧЕВО

362.

Врз основа на член 9 став 1 алинеја 8 од Законот за самоуправните интересни заедници на здравството и здравственото осигурување („Службен весник на СРМ“, бр. 5/74) и член 22 став 1 точка 1 од Самоуправната спогодба за основање на Општинската заедница на здравството и здравственото осигурување-Кичево, Собранието на Општинската заедница на здравството и здравственото осигурување-Кичево, на заедничка седница на сите собори на делегатите, одржана на 8 декември 1977 година, донесе

СТАТУТ

НА ОПШТИНСКАТА ЗАЕДНИЦА НА ЗДРАВСТВОТО И ЗДРАВСТВЕНОТО ОСИГУРУВАЊЕ — КИЧЕВО

I

ОСНОВНИ ОДРЕДБИ

Член 1

Општинската заедница на здравството и здравственото осигурување — Кичево (во натамошниот текст: Заедница) е самоуправна интересна заедница во областа на здравството и здравственото осигурување основана од работниците во основните организации на здружен труд и другите самоуправни организации и заедници, работните луѓе во работните заедници во државните органи, општествено-политичките организации и во другите работни заедници што не се организирани како организации на здружен труд, работниците вработени од други лица, работните луѓе кои вршат занаетчиска, угостителска и друга самостојна дејност, корисниците на пензии (во натамошниот текст: работници), работните луѓе кои вршат земјоделска дејност со средства за работа над кои постои право на сопственост (во натамошниот текст: земјоделци) и работниците во организациите на здружен труд што вршат здравствена дејност, од подрачјето на општината Кичево.

Заедницата е основана на подрачјето на општината Кичево.

Седиштето на Заедницата е во Кичево.

Член 2

Заедницата е правно лице со права, обврски и одговорности што ги има врз основа на Уставот, законот, Самоуправната спогодба за основање на Заедницата и овој статут.

Член 3

Заедницата има свој печат и штембил.

На печатот на Заедницата, на македонски и албански јазик кружно е испишан текстот: „Општинска заедница на здравството и здравственото осигурување“, а во средината хоризонтално „Кичево“.

На штембилот е испишан истиот текст како и на печатот со дополнување на број и датум.

Член 4

Дејноста на Заедницата е од посебен општествен интерес.

Заедницата ја врши својата дејност во согласност со закон, Самоуправната спогодба за основање на Заедницата, овој статут и други прописи.

Член 5

Во Заедницата, работниците и земјоделците кои во областа на здравството и здравственото осигурување остваруваат свои лични и заеднички потреби и интереси врз начелата на заемност и солидарност (корисници на услугите) и работниците во организациите на здружен труд што вршат здравствена дејност (даватели на услугите) здружуваат труд и средства, остваруваат слободна размена на трудот и рамноправно и заеднички одлучуваат по прашањата од заеднички интерес.

Член 6

Во Заедницата корисниците на услугите здружуваат средства заради обезбедување остварување на правата од здравствената заштита и другите права од здравственото осигурување, утврдени со закон, Самоуправната спогодба за основање на Заедницата и овој статут, за себе и за членовите на своите семејства.

Средствата за остварување на правата од здравствената заштита и другите права од здравственото осигурување се обезбедуваат со придонесот од обврзниците на придонесите определени со закон, со учество на општествено-политичките заедници и со други приходи.

Член 7

Правата од здравствената заштита и другите права од здравственото осигурување се остваруваат на товар средствата на Заедницата во согласност со закон, овој статут и другите самоуправни општи акти на Заедницата.

Во остварувањето на определени видови здравствена заштита осигурените лица учествуваат во поднесувањето на трошоците, ако е тоа предвидено со овој статут или друг самоуправен општ акт на Заедницата.

Член 8

Во Заедницата определени права од здравствената заштита и здравственото осигурување остваруваат и работниците вработени во странство за себе и за членовите на своите семејства, како и други здравствено неосигурени лица, во согласност со закон, меѓународни договори и други спогодби.

Член 9

Корисниците на услугите и давателите на услугите како основачи на Заедницата управуваат со работите на Заедницата преку делегациите и делегатите што ги избираат во органите на управувањето на Заедницата.

Член 10

Во вршењето на својата дејност Заедницата соработува со другите самоуправни интересни заедници, со општествено-политичките заедници и организации и другите самоуправни организации и заедници.

II

ЗДРАВСТВЕНА ЗАШТИТА И ДРУГИ ПРАВА ОД ЗДРАВСТВЕНОТО ОСИГУРУВАЊЕ

Член 11

Во Заедницата, лицата што врз основа на закон се задолжително здравствено осигурени (осигурени лица), ги остваруваат правата од здравствена заштита и другите права од здравственото осигурување утврдени со закон, Самоуправната спогодба за основање на Заедницата и овој статут.

Здравствената заштита и другите права од здравственото осигурување се обезбедуваат во Заедницата на начин и под услови утврдени со закон, Самоуправната спогодба за основање на Заедницата, овој статут и другите општи акти на Заедницата.

1. ОСИГУРЕНИ ЛИЦА ВО ЗАЕДНИЦАТА

1. Лица осигурени како работници

Член 12

Во Заедницата како работници здравствено се осигурени:

1. Лицата вработени со полно работно време на подрачјето на Заедницата, како и југословенските државјани вработени во странство, кај југословенските организации или во домаќинствата на тие осигуреници, ако седиштето на тие организации се наоѓа на подрачјето на Заедницата;

2. Југословенските државјани вработени во странство кои пред вработувањето во странство имале место на живеење на подрачјето на Заедницата и тоа:

а) кај меѓународни или други организации по основ на меѓународен договор, ако со закон или според меѓународна спогодба не се задолжително здравствено осигурени,

б) кај странски работодавци — ако се вработени со посредување на надлежниот орган за вработување и го регулирале своето осигурување пред одењето во странство, ако за тоа време не се задолжително здравствено осигурени кај странскиот носител на здравственото осигурување,

в) кај странски работодавци — ако се вработени без посредување на надлежниот орган за вработување или без претходно регулирање на своето осигурување, ако за тоа време не се задолжително здравствено осигурени кај странскиот носител на здравственото осигурување. Осигурувањето се засновува од денот на поднесувањето на пријавата за осигурување, но најдоцна од денот на вработувањето во странство;

3. Делегатите во собранијата на општествено-политичките заедници и на нивните органи, избраните лица во општествените, здружените и самоуправните организации, коморите, здруженијата и сл., ако за вршењето на функцијата примаат постојан месечен надоместок;

4. Членовите на земјоделските и занаетчиските задруги на кои стопанската работа во задругата им е единствено или главно занимање;

5. Уживателите на пензии и корисниците на правото на професионална рехабилитација и вработување според прописите на инвалидското осигурување, како и југословенските државјани што примаат пензија или инвалидина исклучиво од странски носители на осигурување додека престојуваат на подрачјето на Заедницата, ако со меѓународен договор не е поинаку определено;

6. Лицата на доброволна практика (волонтери) што не примаат личен доход, ако работат со полно работно време;

7. Учениците во средните училишта за одделни занимања за кои покрај училишната се изведува и практична настава во организацијата на здружениот труд, училиштето или кај приватниот работодавец;

8. Лицата што се привремено невработени (точка 1—4 од овој став) додека редовно се пријавуваат кај надлежната самоуправна интересна заедница за вработување, ако во таа заедница се пријавиле во рок од 30 дена:

а) по престанокот на вработувањето или друга дејност, односно по престанокот на примањата на надоместок на личен доход на кои имаат право врз основа на закон или по прописи донесени врз основа на закон,

б) по отслужување на воениот рок во ЈНА или по престанокот на неспособноста поради болест заради која се отпуштени од воена вежба,

в) од денот на престанокот на доброволната практика (волонтери);

9. Лицата редовно пријавени кај надлежната самоуправна интересна заедница на вработувањето, ако во таа заедница се пријавиле во рок од 60 дена:

а) од денот на завршеното стручно оспособување или стручно школување,

б) од денот на отслужувањето на воениот рок во ЈНА или од денот на престанокот на неспособноста поради болест заради која се отпуштени од таа воена служба, ако на отслужување на воениот рок стапиле во рок од 60 дена од денот на завршувањето на стручното оспособување односно школување;

10. Иселениците-повратници што се населиле на подрачјето на Заедницата додека редовно се пријавуваат кај надлежната самоуправна интересна заедница за вработување, ако во таа заедница се пријавиле во рок од 30 дена од денот на враќањето во Југославија;

11. Лицата од став 1 точка 1—4 и точката 7 од овој член, по престанокот на вработувањето односно другата дејност по основ на која се осигурени, и тоа:

а) додека примаат надоместок на личен доход според овој статут и прописите донесени врз основа на Статутот,

б) додека примаат материјално обезбедување или привремен надоместок според прописите на инвалидското осигурување.

Лицата од точка 8 се осигурени ако непосредно пред настапувањето на наведените околности биле осигуреници најмалку 9 месеци непрекинато или 15 месеци со прекин во последните 2 години.

Член 13

Како работници во смисла на член 12 став 1 од овој статут се осигурени и лицата што се вработени со најмалку половина од полното работно време, лицата вработени во две или повеќе организации на здружен труд со вкупно работно време од најмалку половина од полното работно време, како и лицата вработени како инвалиди кои со преостанатата работна способност работат онолку време колку одговара нивната работна способност.

Член 14

Како работници се осигурени и:

1. лицата на школување, стручно усовршување или постдипломски студии, кои поради тоа го прекинале вработувањето, ако за тоа време примаат стипендија;

2. лицата кои организацијата пред да ги вработи ги упати како свои стипендисти на практична работа во друга организација заради стручно оспособување, ако за тоа време примаат стипендија.

Член 15

Странските државјани на работа на подрачјето на Заедницата кај југословенските организации односно кај приватни работодавци или по основ на меѓународна спогодба, се осигуруваат себеси и членовите на своето семејство на здравствено осигурување под исти услови како и работниците — југословенски државјани.

2. Лица осигурени по основ на вршење на самостојна дејност

Член 16

Здравствено се осигурени лицата кои на подрачјето на Заедницата вршат самостојна дејност, ако таа дејност им е единствено и главно занимање и тоа:

1. самостојни занаетчи, самостојни угостители и превозници во јавниот патен сообраќај, кои врз основа на закон вршат една од овие дејности и се запишани во со закон пропишан регистар, како и брачниот другар на умрен осигуреник што вршел самостојна дејност, кога врз основа на закон ќе продолжи со водење на занаетчискиот дуќан односно со вршење на јавен превоз преку стручен раководител.

Децата кои по смртта на самостојниот занаетчија, самостојниот угостител односно превозник во јавниот патен сообраќај ќе продолжат со водење на дуќанот, односно ќе продолжат со вршење на превозот преку стручен работодаводител, ако не се здобиле со право на семејна пензија, се осигурени како членови на семејството, ако во поглед на годините на возраста, односно неспособноста за работа ги исполнуваат условите пропишани со закон и овој статут.

Како самостојни занаетчији, самостојни угостители односно превозници осигурени се и членовите на семејството на самостојниот занаетчија, самостојниот угостител односно превозник (брачниот другар, децата и родителите ако живеат со него во заедничко домаќинство) што работат кај него, доколку имаат стручна подготовка потребна за работата што ја вршат како единствено и главно занимање;

2. лицата кои вршат адвокатура и се запишани во именикот на адвокатите;

3. продавачите на печат (колпортери);

4. други лица што вршат самостојни професионални дејности во согласност со прописите за вршење на самостојна дејност.

Член 17

Својство на осигуреник по одредбите на претходниот член се стекнува со:

1. денот на уписот во со закон пропишан регистар на соодветната дејност;

2. денот на запишувањето во именикот на адвокатите;

3. денот на стекнувањето на друго својство по основ на кое е осигурен според одредбите од претходниот член.

Својството на осигуреник престанува со денот на бришењето од регистарот на соодветната дејност, односно од денот на престанокот на дејноста според која е осигурен.

3. Членови на семејството на осигуреник-работник и лице осигурено по основ на вршење самостојна дејност

Член 18

По овој статут осигурени се и членовите на семејствата на осигурениците од член 12, 13, 14 и 16 од овој статут.

Членовите на потесното семејство на осигурениците од член 12 став 1 точка 2 под а), б) и в) се задолжително здравствено осигурени додека престојуваат во СРМ, ако здравственото осигурување не им е обезбедено од странскиот носител на осигурувањето.

Членовите на семејството на осигурениците — странски државјани (член 15) се осигурени по овој статут додека престојуваат на подрачјето на СРМ. Здравственото осигурување на тие членови на семејството за време на престојот во земјата чии државјани, се може да се обезбеди под услов на реципроцитет со меѓународен договор.

Член 19

Како членови на семејството на осигурениците-работници и осигурениците што вршат самостојна професионална дејност се сметаат членовите на потесното семејство, брачниот другар и децата на осигуреникот родени во брак или вон брак, посвоени или деца земени на издржување, како и издржувани: татко, мајка, очув, маќеа, посвоител, дедо, баба, татко и мајка на брачниот другар (родители на осигуреникот).

Член 20

Својството на осигурено лице — член на семејството на осигуреникот се стекнува:

— за брачниот другар — со денот на склучувањето на бракот;

— за децата родени во брак — со денот на раѓањето;

— за децата родени вон брак — со денот на признавањето на татковството;

— за посвоените деца — со денот на посвојувањето;

— за деца земени на издржување и издржувани родители — со денот на исполнувањето на пропишаните услови.

Член 21

Се смета дека осигуреникот ги издржува членовите на семејството од член 20 од овој статут:

1. ако немаат сопствени приходи;

2. ако имаат сопствени приходи од еден или повеќе извори, но кои заедно месечно не преминуваат 25% од минималниот личен доход на ниво на Републиката за претходната година. Како доход се смета само чистиот месечен доход по одбивање на данокот и другите давачки.

а) Брачен другар

Член 22

По одредбите од овој статут осигурени се:

1. брачниот другар на осигуреникот додека е со него во брак;

2. брачниот другар на умрен осигуреник кој по смртта на осигуреникот не се здобил со право на семејна пензија затоа што не навршил определени години на живот, ако во моментот на смртта осигуреникот бил постар од 40 години (жена) односно 55 години (маж). Ако брачниот другар е помлад од 40 години односно 55 години го продолжува осигурувањето додека е редовно пријавен кај надлежната самоуправни интересна заедница на вработувањето ако во таа заедница се пријавил во рок од 90 дена од денот на смртта на осигуреникот;

3. разведениот брачен другар на кој со судска одлука му е определено издржување, ако во моментот на разводот бил постар од 45 години (жена) односно 60 години (маж). Брачниот другар што во моментот на разводот бил помлад од 45 години, односно 60 години го продолжува осигурувањето според овој статут ако кај него постои инвалидност од I категорија во смисла на прописите за инвалидското осигурување.

б) Деца

Член 23

Децата на осигуреникот и децата кои осигуреникот ги зел на издржување осигурени се до навршувањето на 20 годишна возраст, а ако се на школување — до крајот на пропишаното редовно школување, но најдоцна до наполнување на 26 годишна возраст.

Ако децата од став 1 на овој член го прекинале редовното школување поради болест, осигурени се и за времетраењето на таквата болест, а ако го продолжат редовното школување се продолжува осигурувањето и по истекот на определените возрастни граници, но најдолго толку колку што траел прекинот на школувањето поради болест.

Ако децата од став 1 на овој член станат неспособни за самостоен живот и работа, во смисла на прописите за инвалидското осигурување, пред да наполнат 20 години односно додека се на редовно школување во смисла на став 1 и 2 од овој член, осигурени се и за сето време додека трае таквата неспособност.

Осигурени се и децата од став 1 на овој член што ќе станат неспособни за самостоен живот и работа во смисла на прописите за инвалидското осигурување по истекот на периодот од став 1—3 на овој член додека трае таквата неспособност, ако осигуреникот ги издржува затоа што немаат сопствени приходи доволни за издржување.

Децата кои осигуреникот ги зел на издржување (член 19) осигурени се, по правило, ако немаат родители. Децата кои имаат еден или двајца родители осигурени се како деца кои осигуреникот ги зел на издржување ако родителите поради својата здравствена состојба и други околности не се способни за стопанисување, односно не се во состојба да се грижат за децата и нивното издржување, а и децата и нивните родители немаат сопствени приходи доволни за издржување.

в) Родители

Член 24

Родителите што осигуреникот ги издржува поради тоа што немаат сопствени приходи доволни за издржување (член 19) осигурени се:

1. ако навршиле 65 години живот (маж) односно 55 години (жена), или,

2. ако се помлади, а не се способни за стопанисување, а таа неспособност е рамна на инвалидност од I категорија во смисла на прописите од инвалидското осигурување.

Родителите се осигурени по одредбите на овој статут и по смртта на осигуреникот, ако не можат да остварат право на семејна пензија затоа што со правото на пензијата на членовите на потесното семејство е исцрпен износот на основот за определување на семејната пензија.

4. Лица осигурени како земјоделци

Член 25

Како земјоделци во смисла на член 1 од овој статут се осигурени сите лица што се занимаваат со земјоделска дејност како единствено или главно занимање, без оглед на тоа дали имаат приходи од друга дејност, ако не се осигурени по друг основ.

Како земјоделци во смисла на овој статут се осигурени и членовите на домаќинствата на лицата од став 1 на овој член кои тие ги издржуваат.

Како домаќинство во смисла на претходниот став се смета заедницата за живеење, стопанисување и трошење на остварените приходи.

Член 26

Како членови на домаќинството од член 25 став 3 од овој статут се сметаат лицата наведени во член 19, 22, 23 и 24 од овој статут.

5. Други осигурени лица

Член 27

Други осигурени лица во Заедницата се:

1. лицата кои учествуваат во младински работни акции, а кои по прописите за инвалидското осигурување се осигурени за сите случаи на инвалидност;

2. лицата кои учествуваат во организирани јавни работни акции ако на тие работи работат најмалку 6 часа дневно;

3. лицата кои се наоѓаат на предвојничка обука — логорување;

4. лицата припадници на територијалните единици, припадници на цивилната заштита, за време на изведувањето на задачите на територијалната одбрана;

5. уживателите на постојана државна помош додена од страна на бившите президиуми на народните собранија или од страна на Извршниот совет;

6. уживателите на инвалидни по прописите на инвалидското осигурување и тоа само за случај на потреба од лекување во врска со повреда или заболување што предизвикале телесно оштетување за кое им припаѓа право на инвалиднина.

Член 28

Здравствена заштита во случај на несреќа на работа и заболување од професионални болести во обем определен со овој статут и општите акти на Заедницата им припаѓа на:

1. учениците во средните училишта и студентите во вишите и високите школи, факултетите, уметничките академии, за времетраењето на практичната работа во врска со наставата;

2. лицата кои учествуваат во организирани јавни работни акции;

3. лицата кои се наоѓаат на извршување задачи на територијалната одбрана или на цивилната заштита;

4. лицата кои се наоѓаат на предвојничка обука;

5. лицата кои работат помалку од половината од полното работно време;

6. лицата кои се наоѓаат на стручно оспособување или преквалификација, а се упатени од страна на самоуправната интересна заедница на вработувањето;

7. припадниците на доброволните организации на противпожарната заштита;

8. лицата кои вршат работа или задача по основ на договор за дело.

II. ПРАВА ОД ЗДРАВСТВЕНАТА ЗАШТИТА И ЗДРАВСТВЕНОТО ОСИГУРУВАЊЕ

Член 29

На осигурените лица во Заедницата со овој статут им се обезбедуваат сите права од здравствената заштита и здравственото осигурување што ги имале на денот на потпишувањето на Самоуправната спогодба за основање на Заедницата и тоа:

1. задолжителни видови на здравствена заштита утврдени со закон, во обем утврден со соодветната програма;

2. здравствена заштита и други права од здравственото осигурување утврдени со закон, во случај на несреќа при работа и професионални заболувања;

3. други права од здравствената заштита и здравственото осигурување што самостојно ги утврдува Заедницата.

1. ПРАВА ОД ЗДРАВСТВЕНАТА ЗАШТИТА

а) Задолжителни видови на здравствена заштита

Член 30

Во Заедницата осигурените лица ги остваруваат правата од задолжителните видови на здравствена заштита утврдени со закон, а кои опфаќаат:

а) откривање, спречување, сузбивање и лекување на туберкулозата, венеричните и други заразни болести што подлежат на задолжително пријавување;

б) нега и лекување на оние душевни болни што поради природата и состојбата на болеста можат да го загрозат својот живот и животот на другите луѓе или да ги оштетат материјалните богатства на околината;

в) здравствена заштита на жените во врска со бременост, породување, мајчинство и контрацепција;

г) целосна здравствена заштита на новороденчињата, доенчињата и децата до 20 годишна возраст;

д) здравствена заштита на школската младина и студентите (редовни) до определена старост и тоа преку: систематски прегледи и имунизација, заштита и лекување на забите, спречување, сузбивање и лекување на ревматичната треска и нејзините последици, протетички и рехабилитациони мерки кај оштетувањето и аномалиите на видот и слухот и кај ортопедските аномалии и деформации;

г) активност на рано откривање на малигните заболувања, шеќерната болест и мускулната дистрофија и нивно лекување;

е) целосна здравствена заштита на осигурениците и осигурените лица над 65 годишна возраст во обем на здравственото осигурување на работниците за осигурениците од работничкото осигурување и во обем на здравственото осигурување на земјоделците за осигурениците од земјоделското осигурување.

Член 31

Обемот на правата и поблиските критериуми за спроведување на одделни видови на здравствена заштита од претходниот член се утврдуваат со програма што ја донесува Собранието на Заедницата.

б) Здравствена заштита во случај на несреќа при работа и заболување од професионални болести

Член 32

Во случај на несреќа при работа и заболување од професионални болести на осигурениците од член 12 став 1 точка 1-4 и член 13, 15, 16 и 28 од овој статут, задолжително им се обезбедува правото на:

а) користење на здравствена заштита за спроведување на мерки за откривање и спречување на заболувањето од професионални болести и несреќа на работа;

б) користење на сите видови медицинска помош и ортопедски средства со цел за лекување и медицинска рехабилитација од последиците на несреќа на работа и заболувањата од професионални болести заради воспоставување на работната способност;

в) патни трошоци во врска со користењето на здравствената заштита и рехабилитацијата.

Правата од осигурувањето во случај несреќа на работа и заболување од професионални болести им се обезбедуваат на осигурениците независно од должината на претходното осигурување предвидено со овој статут.

Како несреќа на работа и заболување од професионални болести се сметаат случаите на повредите и болестите што се утврдени со прописите на инвалидското осигурување.

в) Здравствена заштита што самостојно ја утврдува Заедницата

Член 33

Покрај правата од задолжителните видови на здравствената заштита и здравствената заштита во случај на несреќа на работа и професионални заболувања, осигурените лица од член 12-16, 18, 22-24 и 27 од овој статут остваруваат и права од здравствената заштита што самостојно ја утврдува Заедницата и тоа:

1. лекарски прегледи и други видови на медицинска помош со цел за следење и проверување на здравствената состојба на осигурениците на определено работно место;

2. стручни медицински мерки за унапредување на здравствената состојба и спречување на заболувањата;

3. лекарски прегледи, лекување на болните, други видови на медицинска рехабилитација, освен лекување со примена на природните фактори во лекувањето;

4. превентива, нега и лекување на болни заби и уста;

5. лекови, помошен материјал кој служи за употреба на лекови и санитетски материјал потребен за лекување;

6. заботехничка помош и забнопротетички средства;

7. протези, ортопедски помагала, помошни и санитарни справи.

Член 34

Под лекарски прегледи и друга медицинска помош, кои на осигурените лица им се обезбедуваат во смисла на став 1 точка 1 од претходниот член, се подразбираат и здравствените услуги, кои како мерки на превентивна заштита непосредно им се укажуваат на осигурените лица на нивно барање или врз основа на програмата на Заедницата и склучениот договор со здравствените организации на здружен труд за укажување на здравствена заштита на осигурените лица.

Под стручни медицински мерки за унапредување на здравствената состојба во смисла на став 1 точка 2 од претходниот член се подразбираат мерките кои се преземаат врз основа и во рамките на утврдената програма на Заедницата, а под стручни медицински мерки за спречување на заболувањата се подразбираат здравствените услуги кои на осигурените лица им се пружаат кога се медицински индицирани, или кога се задолжителни според посебни прописи.

Член 35

Здравствените прегледи на работниците, кои врз основа на посебни прописи повремено се спроведуваат, поради непосредна заштита на работниците со оглед на карактерот на работите во одделни организации односно со оглед на возраста и полот на вработените работници, се обезбедуваат на товар на средствата на Заедницата, на начин и во обем предвиден со посебна одлука на Заедницата, односно склучениот договор меѓу Заедницата и здравствената организација на здружениот труд.

Другите лекарски прегледи и стручно-медицински мерки од член 33 став 1 точка 1 и 2 од овој статут се обезбедуваат на товар на средствата на Заедницата или со учество на осигурениците во трошоците за преглед само ако е тоа утврдено со одлука на Собранието на Заедницата во рамките на Програмата за развој на здравствената дејност.

Како здравствени прегледи во смисла на став 1 од овој член што се обезбедуваат од средствата на Заедницата не се сметаат здравствените прегледи што според посебни прописи задолжително се вршат:

— на вработените во организациите од областа на здравството, социјалната заштита, производството и продажбата на животните производи, училиштата и фризерско-берберските дуќани;

— проверувањето на здравствената состојба на работниците кои организацијата ги упатува на работа во странство, прегледите на работниците кои по сопствена иницијатива одат на работа во странство и другите задолжителни санитарно-хигиенски прегледи;

— прегледите за утврдување на здравствената способност за работа на определени работни места или за извршување на обврските на организацијата во врска со прописите на хигиено-техничката заштита (преглед на возачите на моторни возила и останатите лица вработени во сообраќајните организации).

Член 36

На осигурените лица наведени во членот 33 став 1 од овој статут им се обезбедуваат лекови, помошен и санитетски материјал на товар на средствата на Заедницата според утврдената листа на лекови што може да се препишуваат на товар на средствата на Заедницата.

Листата на лекови што можат да се препишуваат на товар на средствата на Заедницата се утврдува со општ акт на Заедницата.

Собранието на Заедницата може да го овласти Собранието на Републиката заедница на здравството и здравственото осигурување да утврди листата на лекови што можат да се препишуваат на товар на средствата на Заедницата.

Член 37

Користењето на лекови и имунизација, кога имунизацијата не е задолжителна, се обезбедува со учество на осигурените лица во поднесувањето на трошоците, врз основа на општ акт на Заедницата.

Собранието на Заедницата може да го овласти Собранието на Републичката заедница на здравството и здравственото осигурување да го утврди износот на учеството на осигурените лица во поднесувањето на трошоците за користење на лекови и имунизација што не е задолжителна.

Член 38

Осигурените лица наведени во член 33 став 1 од овој статут имаат право на протетички и ортопедички средства, санитарни справи, забно-протетички средства, очни и ушни помагала кои ќе се утврдат со посебна одлука на Заедницата.

Член 39

Индикациите за користење на протези, забно-протетички средства, санитарни справи, ортопедски и други помагала, како и времето за кое се издаваат ги утврдува Републичката заедница на здравството и здравственото осигурување со општ акт.

Член 40

Покрај задолжителните видови на здравствена заштита, осигурениците — земјоделци од член 25 и 26 од овој статут остваруваат и други права од здравствената заштита што самостојно ги утврдува Заедницата и тоа:

1. прегледи и лекувања кај лекар од општа практика и лекар-специјалист во сите видови на амбулантно-поликлиничките здравствени организации, како и потребни лабораториски испитувања во врска со прегледите;

2. стационарно лекување во стационарни здравствени организации, вклучувајќи ги и специјализираните стационари, освен стационарите со примена на природни фактори за лекување;

3. прегледи, лекување и вадење на заби во забоздравствени организации, вклучувајќи ја и специјалистичката ортодонција;

4. право на превоз со кола за итна помош кога е тоа неопходно за пренос на болниот од станот до најблиската здравствена организација која може да му укаже потребна лекарска помош.

При користењето на правата од здравствената заштита од став 1 на овој член осигурениците учествуваат во трошоците на здравствената заштита со свои средства во висина од договорената вредност на здравствените услуги според посебна одлука на Заедницата.

Член 41

Осигурениците и другите осигурени лица здравствената заштита, по правило, ја користат во здравствената работна организација надлежна според местото на живеење, освен во итни и медицински оправдани случаи кога е неопходна здравствена заштита.

Здравствената заштита во сите други здравствени работни организации се користи само со упат на надлежниот матичен лекар и тоа во најблиската здравствена работна организација со која Заедницата има склучено договор.

Ако здравствената заштита е користена на поинаков начин одошто е предвидено во претходниот став, осигуреникот е должен да ја плати разликата која би произлегла над висината на износот кога здравствената заштита би се користела во надлежната здравствена работна организација.

2. ДРУГИ ПРАВА ОД ЗДРАВСТВЕНОТО ОСИГУРУВАЊЕ

а) Надоместок на личен доход

Член 42

Право на надоместок на личниот доход за време на привремената спреченост за работа им припаѓа на осигурениците под услови утврдени со овој статут ако се:

1. поради болест или несреќа на работа привремено неспособни за работа, односно сместени поради лекување и медицинско испитување во стационарни здравствени и други специјализирани здравствени организации (во натамошниот текст: привремено неспособни за работа);

2. спречени за работа поради одредено лекување или медицинско испитување што не може да се изврши вон редовното работно време на осигуреникот;

3. упатени на неопходно лекување по прописите на воените инвалиди од војната;

4. изолирани како бактерионосители или поради појава на заразни заболувања во нивната средина;

5. определени да негуваат разболен член на потесното семејство или брачен другар — породилка;

6. спречени за работа поради бременост и породување;

7. на работа со скратено работно време заради хранење на дете во смисла на соодветните прописи на меѓусебните односи на работниците во здружениот труд;

8. определени за придружник на болно лице упатено на лекување или лекарски прегледи на друго место.

Член 43

На осигурениците од членот 12 став 1 точка 1-4 и 7 и член 13 и 15 од овој статут, им припаѓа надоместок на личниот доход за сите случаи од член 42 од овој статут.

Член 44

Надоместок на личниот доход припаѓа само за деновите за кои би припаѓал личен доход или надоместок на личен доход во смисла на прописите за меѓусебните односи на работниците во здружениот труд. Ако во организацијата на здружениот труд во која е вработен осигуреникот е воведена петдневна работна недела, надоместокот на личниот доход се исплатува само за работните денови во неделата, а се пресметува како просечен дневен надоместок.

На осигурениците, кај кои спреченоста за работа настапи додека се наоѓаат на неплатено отсуство, им припаѓа надоместок на личниот доход само по истекот на неплатеното отсуство, ако во тоа време сè уште постои спреченост за работа.

Член 45

На осигурениците од член 12 став 1-4 и 7 и член 13 и 15 од овој статут правото на надоместок на личниот доход во случаите предвидени во член 43 од овој статут им припаѓа од првиот ден на спреченоста за работа сè додека таа спреченост трае, ако со закон или овој статут не е поинаку определено.

На осигурениците од член 16 од овој статут надоместок на личниот доход им припаѓа од 31-от ден на непрекинатото траење на привремената неспособност за работа.

Член 46

Привремената неспособност за работа трае сè додека надлежниот лекар односно лекарската комисија не утврди дека е воспоставена работна способност, а во секој случај престанува од денот на правосилноста на решението со кое е утврдено постоење на инвалидност.

На осигурениците кај кои врз основа на наод, оценка и мислење на првостепената инвалидска комисија е утврдено постоење на инвалидност, надоместокот на личниот доход се исплатува сè до правосилноста на решението за утврдување на инвалидноста.

Член 47

Ако привремената неспособност за работа од иста болест или повреда на работа трае 12 месеци непрекинато или 18 месеци со прекини во периодот од 24 месеци, или 18 месеци во случај на заболување од малигни заболувања и ТБЦ, а осигуреникот е на лекување и под контрола на АТД, лекарот е должен да го упати осигуреникот на инвалидска комисија заради оценка на постоење на инвалидност во смисла на прописите од инвалидското осигурување.

По исклучок на малигни заболувања, ТБЦ и тешки повреди, врз основа на оценката и мислењето на лекарската комисија, може да се одложи упатувањето на осигуреникот на инвалидска комисија и преку рокот утврден со претходниот став, а најдолго до 24 месеци на непрекинатата спреченост за работа.

Член 48

На предлог на лекар-поединец, лекарската комисија во текот на лекувањето на осигуреникот кој прима надоместок на личниот доход може да одреди осигуреникот за определено време да работи со скратено работно време на своето работно место, доколку утврди дека неговата здравствена состојба е подобра и дека работата би била корисна за воспоставување на полна работна способност.

Скратеното работно време може да изнесува најмалку 1/2 од полното работно време, а работата со скратено работно време може да трае најмногу до една година.

Член 49

На осигуреникот кој поради одредено лекување или медицинско испитување (член 42 став 1 точка 2 од овој статут) бил спречен да работи извесно време во текот на работниот ден, му припаѓа надоместок на личниот доход сразмерно на делот на времето поминато вон работа и работното време со кое осигуреникот е вработен.

На осигуреникот кој во текот на работното време побара лекарска помош која може да ја користи и вон работното време, не му припаѓа надоместок место личен доход, освен ако лекарот потврди дека барањето на таква помош во текот на работното време било оправдано.

Член 50

Надоместокот на личниот доход за време на спреченоста за работа поради неа на болен член на потесното семејство (член 42 став 1 точка 5) припаѓа под услови:

1. заболениот член на потесното семејство да има право на здравствена заштита;
2. избраниот лекар да утврди потреба и одреди негување на заболениот член на потесното семејство;
3. заболениот член на потесното семејство да живее во заедничко домаќинство со осигуреникот;
4. осигуреникот да нема други членови на домаќинството кои би можеле да го негуваат заболениот член на потесното семејство постар од 7 години;
5. заболениот член на потесното семејство да не можел да биде сместен во стационарна здравствена организација или по мислење на лекарот или лекарската комисија соодветно лекување да може да се спроведе во станот на заболениот.

Член 51

Надоместокот на личниот доход за време на спреченост за работа поради неа на болен член на потесното семејство под условите утврдени во претходниот член припаѓа:

1. за дете помало од 1 година, за цело време на спреченоста за работа;
2. за другите членови на потесното семејство постари од 1 година и помлади од 15 години, најдолго до 15 дена;
3. за членовите на семејството постари од 15 години, како и во случај на неа на брачен другар — породилка, најдолго до 7 дена.

По претходна оценка на лекарската комисија надоместокот на личниот доход за време на спреченоста за работа поради неа на болен член на потесното семејство припаѓа и преку роковите утврдени во претходниот став, и тоа:

1. за неа на член на потесното семејство постар од 1 година, а помлад од 15 години, преку 15 дена, а најдолго до 60 дена без прекин;
2. за неа на член на потесното семејство постар од 15 години, преку 7 дена, а најмногу до 30 дена без прекин;
3. за неа на брачен другар-породилка, преку 7 дена, а најмногу до 15 дена.

Член 52

На осигуреник кој непосредно пред да му престане својството на работник во здружениот труд или друго својство по основ на кое е осигурен, ако го исполнувал условот на претходното осигурување (член 99) му припаѓа право на надоместок на личниот доход по овој статут, ако привремената неспособност за работа настапила во рок од 30 дена од денот на престанокот на тоа својство.

Член 53

На осигуреникот не му припаѓа односно ќе му се сопре исплатата на надоместокот на личниот доход за време на привремената спреченост за работа:

1. ако свесно ја предизвикал неспособноста за работа;
2. ако намерно го спречува оздравувањето односно оспособувањето за работа;
3. ако без оправдани причини не се јави на определен лекарски односно комисиски преглед на кој бил упатен односно повикан или не се подложи на одредено лекување, освен ако за такво лекување не е потребна согласност по посебни прописи;
4. ако за време на боледувањето врши занаетчиска или друга стопанска дејност;
5. ако без одобрение на лекарот што го лечи, односно лекарската комисија кога боледувањето трае подолго од 30 дена, го промени местото на престојувањето.

На осигуреникот не му припаѓа надоместок на личниот доход од денот кога се утврдени околностите наведени во став 1 на овој член сè додека траат тие околности односно додека траат последиците кои настапиле поради тие околности.

Член 54

Кога се утврди дека постојат околности од членот 53 став 1 точка 2, 4 и 5 од овој статут организацијата односно Стручната служба која врши исплата на надоместокот на личниот доход ќе ја запре исплатата на надоместокот.

Се смета дека во смисла на член 53 став 1 точка 2 и 4 од овој статут постои намерно спречување на оздравувањето односно оспособувањето за работа или вршење на занаетчиска или друга стопанска дејност, кога се утврди дека осигуреникот на кој лекар-поединец му одобрил боледување со цел за лекување, работи на друго место или во своето домаќинство за друг или ист исплатувач на личен доход или работи на свој или друг земјоделски имот или кога се утврди дека на друг начин спротивен со упатствата на лекарот го спречува своето оздравување и оспособување за работа.

Запирање на исплатата на надоместокот на личниот доход се врши врз основа на сознание и утврдување на постоењето на околностите од членот 53 од овој статут од овластеното лице на Стручната служба на Заедницата за вршење контрола односно овластен орган на организацијата на здружениот труд на чиј товар се исплатува надоместокот или врз основа на мислењето на лекарот-поединец кој дал оценка на работната способност на осигуреникот.

Член 55

Контрола на користењето на боледувањето врши Стручната служба на Заедницата односно овластен орган во организацијата на здружениот труд.

Стручната служба на Заедницата врши контрола на користењето на боледувањето во случаите односно за времето за кое надоместокот на личниот доход се обезбедува на товар средствата на Заедницата. Стручната служба на Заедницата може да врши контрола на користењето на боледувањето по барање и претходна спогодба со организациите на здружениот труд и за времето за кое надоместокот на личниот доход се обезбедува на товар на нивните средства.

Член 56

Кога овластеното лице во вршењето на контролата (член 55) утврди постоење на фактите од членот 53 став 1 точка 2, 4 и 5 од овој статут, ќе издаде наредба за запирање на исплатата на надоместокот на личниот доход.

Наредбата од став 1 на овој член овластеното лице ја издава писмено во 2 примероци од кои еден се врачува на осигуреникот, а еден на Стручната служба на Заедницата односно организацијата на здружениот труд како исплатувач на надоместокот на личниот доход. Кон наредбата се прилага извештајот на овластеното лице.

Наредбата за запирање на исплатата на надоместокот на личниот доход е извршна.

Член 57

Осигуреникот на кој со наредба му е запрена исплатата на надоместокот на личниот доход може во рок од 3 дена од денот на приемот на наредбата да бара од Стручната служба на Заедницата односно од организацијата на здружен труд со решение да ја воспостави запрената исплата на надоместокот на личниот доход. Овластеното лице кое ја издало наредбата е должно таквото барање, ако е поднесено при издавање на наредбата, да го достави на стручната служба на Заедницата, односно организацијата на здружен труд заедно со својот извештај и наредбата за запирање на исплатата на надоместокот на личниот доход.

Решението по барањето од претходниот став се донесува по прибавено мислење на лекарот-поединец, кој ја дал оценката за работната способност на осигуреникот, односно за прибавеното мислење на лекарската комисија.

Член 58

Основот за надоместок на личниот доход (во натамошниот текст: основ за надоместок) го сочинува просекот на личниот доход што го остварил работникот во претходната година пред годината во која настапил случајот поради кој се остварува правото на надоместок на личниот доход.

Личниот доход што се зема за утврдување на основот за надоместок на личниот доход го сочинуваат личниот доход и другите примања на осигуреникот кои според посебни прописи служат за утврдување на пензискиот основ.

Основот за надоместок не може да биде поголем од пензискиот основ утврден со посебни прописи.

Член 59

Основот за надоместок се утврдува врз основа на просечниот износ на личниот доход на осигуреникот (по час, дневно или месечно) што го примал во претходната година и чиј износ конечно е утврден со распределбата на личниот доход по завршната сметка на организацијата во која е вработен.

На осигуреникот кој во претходната година бил вработен во друга организација или во повеќе организации, како основ за надоместок му се зема просечниот износ на личниот доход примен во претходната година во организацијата во која бил вработен утврден со распределбата на личниот доход по завршната сметка, односно просечниот износ на вкупниот примен личен доход утврден со распределбата по завршните сметки во сите организации во кои осигуреникот бил вработен во претходната година.

На осигурениците на кои основот на надоместокот им се утврдува по став 1 и 2 од овој член, во случаите на спреченост за работа што ќе настапат од почетокот на годината до донесувањето на завршната сметка за претходната година, им се исплатува, до утврдување на основот на надоместокот, аконтација на надоместокот на личниот доход. За утврдување на износот на оваа аконтација како основ за надоместок се зема просечниот износ на аконтацијата на личниот доход примен во претходната година.

Основот за надоместокот се утврдува во смисла на став 1 и 2 од овој член, ако осигуреникот во претходната година примал личен доход за најмалку 3 цели календарски месеци. Ако осигуреникот во претходната година примал личен доход за помалку од 3 цели календарски месеци или воопшто не примал личен доход, како основ за надоместок се зема просечниот износ на месечната аконтација на личниот доход што ја примал осигуреникот во тековната година во која настапила спреченоста за работа. Ако осигуреникот не примал во тековната година аконтација на личниот доход ниту за еден полн календарски месец, како основ за надоместок се зема просечниот износ на приманата аконтација на личниот доход пресметана по час во тековната година до настапувањето на спреченоста за работа.

Член 60

На осигуреник вработен кај приватен работодавец основот за надоместок се утврдува во согласност со одредбите на став 1-4 од претходниот член, со тоа што како основ за надоместок се зема нето износот на личниот доход на кој се плаќа придонес за здравствено осигурување.

Член 61

Основот на надоместокот на лицата што вршат самостојна професионална дејност го сочинува основницата на придонесот на здравственото осигурување што на осигуреникот му е утврдена за претходната година, но најмногу до највисокиот износ на личниот доход на подрачјето на општината утврден за односната година.

Ако осигуреникот од став 1 на овој член започнал да се занимава со самостојна професионална дејност во тековната година, основот на надоместокот се утврдува од основницата на придонесот што ќе му се утврди во тековната година. До утврдувањето на таквата основница на осигуреникот ќе му се исплатува аконтација на надоместокот според основницата предвидена како најниска основница за придонес за здравствено осигурување.

Член 62

Ако осигуреникот на кој основот на надоместокот му е утврден во смисла на членот 59 од овој статут, се наоѓа на боледување подолго од една година, а во меѓувреме општиот просек на личните доходи во организацијата во која е вработен се

зголеми, ќе му се преутврди основот за надоместок во соодветен поголем износ кој одговара на процентот на зголемениот просек на личниот доход утврден со завршната сметка за претходната година во однос на годината од која е утврден основот на надоместокот.

На осигурениците вработени кај приватните работодавци, а кои се на боледување подолго од една година, основот на надоместокот им се зголемува со процентот на порастот на просечните лични доходи во СРМ во однос на претходната година.

На осигурениците што вршат самостојна професионална дејност, а кои се на боледување подолго од една година, им се преутврдува основот на надоместокот доколку е изменета основницата за плаќање на придонесот за здравствено осигурување.

Член 63

Зголемувањето на основот за надоместок од претходниот член го врши Стручната служба на Заедницата по службена должност, врз основа на прибавените докази за исполнување на пропишаните услови.

Член 64

Правото на надоместок на личниот доход во случаите и под условите утврдени со овој статут осигурениците го остваруваат:

1. Во организациите во кои се вработени на товар на нивните средства и тоа:

а) за првите 30 календарски дена на привремената спреченост за работа, доколку за одделни случаи на спреченост со овој статут не е поинаку определено;

б) во случаите од член 51 став 2 точка 1 од овој статут, од 16-от ден на привремената спреченост за работа;

2. Во Заедницата на товар на нејзините средства и тоа:

а) од 31-от ден на привремената спреченост за работа;

б) од првиот ден на отсуството поради бременост и породување и за сето времетраење на тоа отсуство што како најмало е утврдено со закон;

в) за време на спреченоста за работа поради нека на болно дете и тоа:

— за дете помало од 1 година — за сето време на спреченоста;

— за дете постаро од 1 година, а помало од 3 години — од првиот до 15-от ден на спреченоста;

г) од првиот ден на работа со скратено работно време сè додека трае таквата работа во случаите од член 42 став 1 точка 7 и член 48 од овој статут и тоа за времето поминато вон работа и во износ кој одговара на времето поминато вон работа во однос на полното работно време;

д) од првиот ден на спреченоста за работа во случаите од член 42 став 1 точка 8 од овој статут.

Износ на надоместокот

Член 65

Надоместокот на личниот доход што во случаите на спреченост за работа утврдени со овој статут се остваруваат на товар на средствата на Заедницата, изнесува:

а) на осигурениците кои ги исполнуваат условите на претходното осигурување:

1. 80% од основот за надоместок почнувајќи од 31-от ден до 60-от ден на спреченоста за работа;

2. 90% од основот за надоместок почнувајќи од 61-от ден на спреченоста за работа сè додека трае таквата спреченост;

б) на осигурениците кои не го исполнуваат условот на претходното осигурување:

1. 70% од основот за надоместок почнувајќи од 31-от до 60-от ден на спреченоста за работа;

2. 80% од основот за надоместок од 61-от ден на спреченоста за работа сè додека трае таквата спреченост;

в) за случаите на спреченост за работа поради нека на болно дете:

1. 80% од основот за надоместок за првите 60 дена за дете до 1 година;

2. 90% од основот за надоместок почнувајќи од 61-от ден до крајот на спреченоста за работа за дете до 1 година и

3. 70% од основот за надоместок за првите 15 дена од спреченоста за работа за дете постаро од една, а помало од 3 години.

Член 66

Во случаите на спреченост за работа за првите 30 дена, кога надоместокот на личниот доход се остварува на товар на средствата на приватниот работодавец, висината на надоместокот изнесува:

1. 80% од основот за надоместок на осигурениците кои го исполнуваат условот на претходното осигурување;

2. 70% од основот за надоместок на осигурениците кои не го исполнуваат условот на претходното осигурување.

Член 67

Надоместокот на личниот доход се исплатува во висина од 100% од основот за надоместок:

1. за време на привремената спреченост за работа предизвикана со несреќа на работа и заболување од професионални болести;

2. кога осигуреникот е одреден како придружник на болно лице упатено на лекување или лекарски преглед во друго место.

Член 68

Надоместокот на личниот доход утврден со овој статут не може да биде помал од минималниот личен доход утврден со посебен пропис.

Член 69

На осигуреник кој по овој статут остварува право на надоместок на личниот доход, за време на лекување во стационарна здравствена организација или друга специјализирана здравствена организација во која има обезбедено сместување и исхрана, му се намалува износот на надоместокот на личниот доход и тоа:

1. 20% ако нема членови на семејството кои по овој статут се осигурени како членови на семејството на осигуреникот;

2. 10% ако има еден осигурен член на семејството.

Надоместокот на личниот доход намален според став 1 од овој член не може да биде помал од минималниот личен доход утврден со посебен пропис.

Одредбите од став 1 и 2 од овој член се однесуваат и на осигурениците кои за време на извршувањето на мерките за безбедност се сместени во установа за чување и лекување.

Член 70

На осигурениците кои за време на привремената неспособност за работа работат со скратено работно време (член 48) им припаѓа дел од надоместокот на личниот доход во износ сразмерен на времето поминато вон работа во однос на полното работно време.

На осигуреникот кој во периодот на работењето со скратено работно време користи годишен одмор му припаѓа соодветен дел од надоместокот на личниот доход од став 1 на овој член и за време на користењето на годишниот одмор.

Член 71

На осигуреникот отстранет од организацијата во која е вработен во случаи предвидени со закон, или ставен во притвор или истражен затвор, му

се исплатува 1/3 од надоместокот на личниот доход, односно 1/2 ако има членови на семејството кои ги издржува.

На осигуреникот од став 1 на овој член кој врз основа на правосилна одлука донесена во постапката за утврдување на повреда на работната обврска се врати во организацијата, односно кој биде пуштен од притвор или истражен затвор затоа што постапката против него со правосилна одлука е сопрена, или затоа што со правосилна одлука е ослободен од обвинението или обвинението е одбиено, но не поради ненадлежност на судот, ќе му се исплати запрениот дел на надоместокот на личниот доход.

На осигуреникот кој за време на спреченоста за работа стапи на издржување на казна затвор или строг затвор му се запира исплатата на надоместокот на личниот доход со денот на отпочнувањето на издржувањето на казната.

Член 72

На осигуреникот кој во рок од 30 дена од денот на заклучувањето на боледувањето стане повторно привремено неспособен за работа од иста болест, повторното боледување му се смета како продолжение на поранешното боледување како по однос на основот и висината на надоместокот на личниот доход, така и по однос на обврските на Заедницата за исплата на тој надоместок.

Посебни одредби за надоместок

Член 73

На осигурениците на кои со посебни прописи им е обезбедено бесплатно користење на здравствената заштита во случаите кога им припаѓа надоместок на личниот доход по овој статут, основот и висината на надоместокот се утврдуваат според тие прописи.

Средствата за покривање на разликата меѓу износот на надоместокот на личниот доход што им припаѓа на осигурениците по овој статут и износот на надоместокот остварен по посебни прописи, Заедницата ги обезбедува од средствата наменети според посебните прописи за заштита на лица од став 1 на овој член.

Воените инвалиди кои имаат својство на осигуреници по овој статут ги имаат сите права утврдени со Статутот и другите општи акти на Заедницата освен: правата на протези, ортопедски и други помагала, помошни и санитарни справи, лечење во природни леčiliшта и лечење во странство, кои ги користат по прописите за воените инвалиди и на товар на посебни средства.

Член 74

На осигуреник на работа кај југословенските организации во странство или во домаќинствата на тие осигуреници односно осигурениците вработени во меѓународните организации (член 12 став 1 точка 1), како и осигурениците упатени во странство поради вршење на определени работи или задачи или поради стручно усовршување, им припаѓа за време на спреченоста за работа личниот доход односно дневницата или стипендијата додека се наоѓаат во странство, односно надоместок на личен доход додека се наоѓаат на територијата на СФРЈ.

Исплатата на личниот доход, дневницата односно стипендијата ја вршат на товар на своите средства организацијата или работодавецот кај кој осигуреникот од став 1 на овој член е вработен односно од кој прима стипендија. По исклучок, на осигуреникот вработен во својство на куќна помошничка личниот доход за првиот месец го исплатува работодавецот од своите средства, а потоа исплатата се врши на товар на средствата на Заедницата. Надоместокот на личниот доход на осигурениците од став 1 на овој член додека се наоѓаат на територијата на СФРЈ се исплатува на средствата на Заедницата.

гурениците од став 1 на овој член додека се наоѓаат на територијата на СФРЈ се исплатува на товар на средствата на Заедницата.

На осигурениците кои се на работа во странство врз основа на меѓународна спогодба (член 17 став 1 точка 1) им припаѓа надоместок на личниот доход додека се наоѓаат во странство на товар на средствата на Заедницата ако за тоа време со спогодба не им е обезбеден надоместок од странскиот работодавец.

На осигурениците кои стапиле на работа во странство врз основа на меѓународна спогодба кај странски работодавец, а кои се осигурени по овој статут во смисла на член 17 став 1 точка 2 од Статутот, им припаѓа за време на спреченоста за работа надоместок на личниот доход на товар на средствата на Заедницата, само додека се наоѓаат во Југославија.

На осигурениците од став 1 до 4 од овој член, кога им припаѓа надоместок на личниот доход, основот за надоместок го чини износот на основницата која служи за пресметување и плаќање на придонесот за здравственото осигурување на подрачјето на Заедницата.

Надоместок во случај на бременост и породување

Член 75

На осигуреник — жена од член 12 став 1-4, член 13, 15 и 16 од овој статут ѝ припаѓа надоместок на личниот доход за време на отсуство поради бременост и породување во траење што како најмало е утврдено со закон.

Надоместокот на личниот доход за време на отсуство поради бременост и породување изнесува 100% од основот за надоместок утврден според чл. 58-61 од овој статут, без оглед на траењето на претходното осигурување.

Надоместокот на личниот доход од став 2 на овој член ѝ припаѓа на осигуреник — жена за сето времетраење на отсуството поради бременост и породување и не се намалува во смисла на член 68 од овој статут за времето додека се наоѓа во здравствена организација на здружен труд во која има сместување и исхрана.

Член 76

Во случај на мртвородено дете или ако детето умре пред истекот на породилното отсуство, осигуреникот-жена има право на користење на отсуство поради бременост и породување во траење што според мислење на лекарот е потребно за да се закрепне од породувањето и психичката состојба предизвикана од загубата на детето, но не подолго од времето утврдено со прописите за меѓусебните односи на работниците во здружениот труд.

Во случај на предвременно породување надоместокот на личниот доход по породувањето не може да се исплатува за време подолго од времето утврдено со прописите за меѓусебните односи на работниците во здружениот труд.

Член 77

На осигуреникот-жена ѝ припаѓа надоместок на личниот доход за време на отсуство од работа поради бременост и породување и по престанокот на својството на работник во здружениот труд односно друга дејност, ако почетокот на спреченоста за работа поради бременост и породување настапи:

1. пред истекот на времето за кое според општиот акт на организацијата работникот е должен односно има право да остане на работа по соопштувањето на својата намера да истапи од организацијата, односно по одлуката за престанок на работа на работникот во работната организација;
2. во рок од 30 дена од денот на престанокот на својството на работник во здружениот труд од-

носно друга дејност ако во тој рок се пријави на надлежната самоуправна интересна заедница за вработување.

Член 78

На осигуреник-жена ѝ припаѓа надоместок на личниот доход за време на бременост и породување во случаите и под условите предвидени во член 74 од овој статут. Надоместокот на личниот доход се исплатува на товар на средствата на Заедницата доколку се исполнети условите од член 74 по однос на местото на престојувањето.

Член 79

На осигуреник-жена која по истекот на отсуството поради бременост и породување работи со скратено работно време во смисла на прописите за меѓусебните односи на работниците во здружениот труд ѝ припаѓа за времето поминато вон работа дел од надоместокот од личниот доход во износ кој одговара на времето поминато вон од работата во однос на полното работно време.

На осигуреник-жена која во периодот од став 1 на овој член стане привремено спречена за работа (член 42 точка 1-6 и 8) ѝ припаѓа, додека трае таа спреченост, покрај надоместокот од став 1 на овој член и надоместок на личниот доход за случај на привремена спреченост која одговара на скратеното работно време.

На осигуреник-жена ѝ припаѓа надоместок на личниот доход од став 1 на овој член за време на користење на годишен одмор во текот на периодот во кој работи со скратено работно време.

Член 80

Одредбите на овој статут кои се однесуваат на правата на надоместокот на личниот доход за време на работа со скратено работно време заради хранење на дете, не се применуваат на осигурениците-жени кои вршат самостојна професионална дејност (член 16).

б) Надоместок на патни трошоци

Член 81

Осигурените лица, освен лицата од член 25 и 26 од овој статут, имаат право на надоместок на патни трошоци кога:

— од здравствената организација на здружен труд, лекар-поединец или лекарска комисија се упатени или повикани во местото вон нивното место на живеење заради користење на правата од здравствена заштита.

Член 82

Надоместокот на патните трошоци што им припаѓа на осигурените лица по одредбите на овој статут опфаќа:

1. надоместок на трошоците за превоз;
2. надоместок на трошоците за исхрана и сместување за време на патувањето и престојот во друго место.

Член 83

Висината на надоместокот на трошоците за исхрана и сместување за време на патувањето и престојот во друго место вон подрачјето на Заедницата, се утврдува со општ акт на Заедницата.

Член 84

Надоместокот на трошоците за превоз се признава во висина на трошоците за патување по најкратката релација и по основната тарифа на редовните средства за превоз во јавниот сообраќај.

Во зависност од здравствената состојба на осигуреното лице, должината на патувањето и другите околности, лекарот може да одреди и поинаков начин на превоз.

Превоз со кола за итна помош може да се одобри само во случај кога превозот со други превозни средства не евозможен со оглед на итноста на случајот и здравствената состојба на осигуреникот.

Член 85

Осигуреното лице има право на надоместок на трошоците за превоз и кога превозот е извршен поради прием, испраќање или преместување од една во друга организација на здружен труд, со констатација на лекарот или здравствената организација на здружен труд дека превозот на осигуреникот е медицински индициран.

Одредбата од став 1 на овој член се применува и кога осигуреното лице на кое здравствената заштита му се обезбедува во странство во смисла на член 19-21 од овој статут, се превезува од странство, со тоа што мислење за потребата од таков превоз дава лекарска комисија или установа во која осигуреното лице се лекува.

Член 86

Надоместок на патните трошоци му припаѓа на придружникот на осигуреното лице ако по оценка на лекарот-поединец, лекарската комисија или здравствената организација на здружен труд се утврди дека на осигуреното лице упатено на лекување или лекарски преглед во друго место му е потребен придружник за време на патувањето и престојот.

Ако на лекување или лекарски преглед се упатува во друго место дете на осигуреникот или дете кое осигуреникот го зел на издржување, се смета дека придружник е потребен ако детето е помладо од 15 години, доколку не е обезбеден стручен придружник.

в) Помош за спрема на новородено дете

Член 87

На осигурениците од член 12-16 од овој статут им припаѓа право на помош за спрема на новородено дете и тоа:

1. на осигуреник — жена;
2. на осигуреник — маж, во случај на породување на неговата брачна другарка која е осигурена како член на неговото семејство;
3. на осигуреник, во случај на породување на било кое женско лице кое е осигурено како член на неговото семејство.

Помош за спрема на новородено дете припаѓа и во случај на породување на член на семејството — жена на која ѝ се обезбедува здравствена заштита додека лицето по кое има право на таа заштита се наоѓа на отслужување на воениот рок.

Помош за спрема на новородено дете припаѓа и:

1. за дете родено во рок од 10 месеци од денот на смртта на осигуреникот, односно по разводот на бракот со осигуреникот на кого му припаѓа оваа помош;

2. за вонбрачно дете на осигуреникот, ако татковството е утврдено врз основа на признание или судска одлука;

3. за усвоено дете до 1 година на живот.

Собранието на Заедницата со посебна одлука ја утврдува висината за помошта на новородено дете.

г) Примања во случај на смрт на осигурени лица

Член 88

На осигурените лица од член 12-16 од овој статут во случај на смрт на член на семејството им припаѓа надоместок на трошоците за закоп, а на членовите на семејството во случај на смрт на осигуреникот, надоместок на трошоците за закоп и посмртна помош.

Член 89

Надоместок на трошоците за закоп припаѓа на секој кој ќе изврши закоп на умрено осигурено лице.

Надоместок на трошоците за закоп припаѓа и во случај на смрт на осигуреникот или член на семејството на осигуреникот, ако смртта настапила во рок од 30 дена од денот на престанокот на својството на работник во здружениот труд или друга дејност, односно по престанокот на својството осигуреник.

Надоместок на трошоците за закоп припаѓа и во случај на смрт на член на семејството на кој здравствена заштита му се обезбедува додека осигуреникот се наоѓа на отслужување на воениот рок.

Член 90

Висината на надоместокот на трошоците за закоп ја утврдува Собранието на Заедницата со одлука во зависност од возраста на осигуреното лице и движењето на трошоците во врска со погребот.

Надоместокот на погребните трошоци за осигурено лице умрено и закопано надвор од местото на постојаното живеење, се определува и исплатува во висина на надоместокот определен според местото на закопот, ако тоа за корисникот е повољно.

Надоместокот на трошоците за закоп на осигуреното лице умрено за време на престој во странство се определува во височина на неопходно потребните трошоци за закоп во земјата во која осигуреното лице умрело.

Височината на неопходните трошоци за закоп од претходниот став ја оценува Стручната служба на Заедницата, земајќи го предвид прибавеното мислење за тоа од дипломатско-конзуларното претставништво на СФРЈ во таа земја.

Член 91

Во случај на смрт на осигуреникот, на членовите на неговото семејство кои се здравствено осигурени според овој статут им припаѓа посмртна помош во височина на едномесечен износ на основот на надоместокот на личниот доход, односно едномесечната последна пензија, материјалното обезбедување или привремениот надоместок при што се зема предвид и заштитниот додаток што се исплатува со пензијата, како и додатокот на инвалидност што се исплатува со инвалидската пензија по прописите на пензиското и инвалидското осигурување.

III. ОСТВАРУВАЊЕ И ЗАШТИТА НА ПРАВАТА ОД ЗДРАВСТВЕНАТА ЗАШТИТА И ДРУГИТЕ ПРАВА ОД ЗДРАВСТВЕНОТО ОСИГУРУВАЊЕ

Член 92

Осигурените лица ги остваруваат правата од здравствената заштита и другите права од здравственото осигурување на начин и под услови предвидени со закон, овој статут и другите самоуправни општи акти на Заедницата и договорот што го склучува Заедницата со здравствените организации на здружен труд за укажување на здравствена заштита на осигурените лица.

1. Стекнување и користење на правата

Член 93

Правата од здравствената заштита и другите права од здравственото осигурување може да ги оствари лице со утврдено својство на осигурено лице.

Својството на осигурено лице го утврдува Стручната служба на Заедницата врз основа на пријавата за осигурување што ја поднесува организацијата, приватниот работодавец, односно старешината на домаќинството, во рок утврден со посебни прописи.

Осигурениците од член 16 од овој статут поднесуваат пријава сами за себе.

Утврдувањето на својството на осигурено лице се потврдува со издавање на исправа за здравствено осигурување (здравствена легитимација) во форма и содржина пропишана со одделен пропис.

Член 94

Ако организацијата, приватниот работодавец, односно старешината на домаќинството не поднесе пријава за осигурување, заинтересираното лице може да поднесе барање до Стручната служба на Заедницата со решение да му го утврди својството на осигурено лице.

Ако Заедницата не му утврди својство на осигурено лице на лицето за кое е поднесена пријавата за осигурување или тоа својство ќе му го утврди по некој друг основ, донесува за тоа решение кое го доставува на заинтересираното лице и на подносителот на пријавата.

Против решението од претходниот став заинтересираното лице и подносителот на пријавата можат заеднички или секој поодделно да изјават жалба до Комисијата за жалби на Собранието на Заедницата како второстепен орган на Заедницата. Решението на Комисијата за жалби е конечно.

Член 95

Во рамките на Заедницата се води евиденција на осигурениците според одделни прописи.

Заедницата за свои потреби може да пропишува и води и друга евиденција на осигурениците.

Член 96

Правата од здравствената заштита и другите права од здравственото осигурување на осигурениците им се обезбедуваат од денот на стекнувањето на својството осигуреник, па до истекот на 30 дена по престанокот на тоа својство, ако за одделни случаи не се бара услов осигуреникот да бил определено време здравствено осигурен по овој статут (претходно осигурување).

Член 97

Како ден на стекнување на својството осигуреник за остварување на правата од здравствена заштита и другите права од здравственото осигурување се смета и денот на поаѓањето на пат поради стапување на работа односно должност.

На осигуреникот кај кого поради болест или несреќа настапила привремена неспособност за работа за времетраењето на осигурувањето се продолжува лекувањето по престанокот на осигурувањето додека трае спреченоста за работа поради болест односно несреќа.

На осигуреникот кој се пријавува во Самоуправната интересна заедница за вработување ако ја одбие работата која му е понудена, а која одговара на неговата стручна квалификација и физичка способност, му престанува правото на здравствена заштита со денот на правосилноста на решението за упатување на понудената работа.

Член 98

Здравствената заштита се обезбедува по овој статут и за време на извршувањето на мерките на безбедност со упатување на осигуреното лице во установата за чување и лекување и тоа се додека таквото лице има својство на осигурено лице по овој статут.

На осигуреникот кој се наоѓа на издржување казна затвор или строг затвор, не му се обезбедува здравствена заштита по овој статут.

Член 99

За остварување на право условено со претходно осигурување, ако со овој статут не е поинаку определено, потребно е осигуреникот да бил здравствено осигурен најмалку 9 месеци без прекин или 18 месеци со прекин во последните 2 години.

Во време на претходно осигурување се сметаат периодите навршени пред настапувањето на определени околности односно случаи врз основа на кои се здобиваат определени права и тоа во својство на осигуреник од член 12-16 од овој статут.

Член 100

Временските периоди кои осигурениците ги поминале во здружен труд во една или повеќе организации со вкупно работно време пократко од полното работно време, се пресметуваат така, што вкупниот број на часови на таквата работа во определени периоди се пресметува на полно работно време.

На корисниците на правата на професионалната рехабилитација и вработување според прописите за инвалидско осигурување и осигурениците — жени кои поради хранење и нега на дете, работат со скратено работно време, работата со скратеното работно време им се издначува со работа со полно работно време.

Член 101

При утврдувањето дали постои непрекинатото осигурување ќе се смета дека осигурувањето не е прекинато во случај на преминување од една во друга организација, ако до новото стекнување на својството на работник во здружениот труд не поминале повеќе од 30 дена, односно ако осигуреникот во тој рок се пријавил на надлежната самоуправна заедница на вработувањето.

Член 102

Времето на вработување непосредно пред стапувањето на отслужување на воениот рок во ЈНА се смета за непрекинато и се собира со времето на вработувањето по отслужувањето на воениот рок односно по престанокот на неспособноста поради болест заради која дошло до отпуштање од таа воена служба, ако до повторното вработување не поминале повеќе од 30 дена, односно ако осигуреникот во тој рок се пријавил во надлежната самоуправна интересна заедница на вработувањето.

Вработувањето непосредно пред заминувањето на работа во странство за лицата кои за тоа време не се осигурени по овој статут, се смета за непрекинато и се собира со вработувањето по враќањето во СФРЈ ако од враќањето не поминале повеќе од 30 дена, односно ако во тој рок осигуреникот се пријавил на надлежната самоуправна заедница на вработувањето.

Во времето на претходно осигурување заради остварување на правата по овој статут се сметаат и периодите поминати на работа во странство во земјите со кои е склучена конвенција за социјално осигурување на нашите работници.

Член 103

За осигурениците од член 16 од овој статут и за членовите на нивните семејства користењето на правата од овој статут е условено со редовно плаќање на стасаните придонеси со тоа што користењето на правата не може да започне ако стасаниот придонес не е уплатен најдоцна до крајот на наредниот месец во кој придонесот стасал за уплата. Запреното користење на правата се воспоставува со денот на намиравањето на сите стасани и неуплатени придонеси.

На лицата од член 16 од овој статут на кои врз основа на посебни прописи им е одобрен привремен престанок на вршењето на самостојната професионална дејност, здравственото осигурување им се продолжува и за времето на привремениот престанок на вршењето на самостојната професионална дејност, доколку редовно го плаќаат придонесот за здравствено осигурување.

Член 104

На членовите на семејството на осигуреникот им се обезбедува здравствена заштита за сето време за кое се обезбедува здравствена заштита на осигуреникот.

На осигурениците-членови на семејството на осигуреникот им се обезбедуваат правата од здравствената заштита предвидени во член 33 точка 1-5 од овој статут, а правата од точка 6 и 7 само ако осигуреникот од кого тие го изведуваат тоа право бил претходно осигурен најмалку 24 месеци непрекинато или 36 месеци со прекин во последните 4 години или ако осигуреникот е уживател на старосна или инвалидска пензија.

Член 105

По исклучок од став 1 од претходниот член, ка издржуваните членови на семејството на осигуреникот се обезбедува здравствена заштита и ако истото од кое се изведува правото на здравствената заштита се наоѓа на отслужување на воениот рок во ЈНА или за времетраењето на неспособноста за работа поради болест од која е отпуштен од воена служба, ако непосредно пред стапувањето на отслужување на воениот рок го исполнувал условот на претходното осигурување.

На членовите на семејството на осигуреникот кој се наоѓа на издржување казна затвор, ако на осигуреникот не му престанало својството на работник во здружениот труд, за време на издржувањето на казната им се обезбедува здравствена заштита по овој статут.

Член 106

Осигурените членови на семејството ја користат здравствената заштита според прописите што важат на подрачјето на кое тие живеат и според Статутот на заедницата на здравството и здравственото осигурување на тоа подрачје.

Член 107

Користењето на правата на заботничка помош, протетички средства, протези, ортопедски и други помагала, помошни и санитарни справи (член 33 став 1 точка 6 и 7 од овој статут), се условува со претходно осигурување на осигуреникот, освен ако овие права се користат во врска со претпена несреќа на работа или заболување од професионални болести.

По исклучок, здравствената заштита од претходниот став се обезбедува без оглед на траењето на претходното осигурување на осигурениците кои пред стекнувањето на својството на работник во здружениот труд или поради пријавувањето во Заедницата за вработување имале право на користење на таква здравствена заштита како брачен другар или деца на осигуреникот или деца кои осигуреникот ги зел на издржување, ако својството на работник во здружениот труд го стекнале или се пријавиле во самоуправната интересна заедница за вработување во определен рок од денот на престанокот на поранешното својство на осигурено лице и тоа: брачниот другар во рок од 90 дена, а децата во рок од 60 дена.

Член 108

Правата од здравствената заштита осигурениците во целост ги остваруваат на товар средствата на Заедницата, ако со овој статут или одлука на Собранието на Заедницата донесена врз основа на Статутот не е предвидено поодделните видови на здравствената заштита да се обезбедуваат на товар на средствата на Заедницата ако осигурените лица во трошоците за користење на таа заштита. Здравствената заштита се обезбедува на товар на средствата на Заедницата ако осигуреното лице ја остварува на начин и под услови утврдени со овој статут и актите донесени врз основа на Статутот, како и договорот склучен меѓу Заедницата и здравствената организација на здружен труд.

Условите и начинот на остварувањето на одделните видови здравствена заштита што се обезбедува на товар на средствата на Заедницата се утврдуваат со посебен општ акт на Заедницата.

Осигуреното лице ја остварува здравствената заштита на товар на средствата на Заедницата и кога по унат на здравствената организација на здружен труд или лекарската комисија, поради одредени медицински индикации или без упат ако е во прашање итен или инаку оправдан медицински случај, остварува поодделни видови здравствена заштита вон условите и начинот утврден со општ акт на Заедницата.

Потребата од користење здравствена заштита во смисла на претходниот став поради медицински оправдан случај ја оценува секогаш лекарската комисија, поради итен случај само ако дојде до спор.

Ако осигуреното лице здравствената заштита ја остварува на друг начин, а не во смисла на став 2 до 5 од овој член, Заедницата ги поднесува трошоците за таа заштита во обем кој одговара на трошоците за користење на таквата заштита и во смисла на став 2 од овој член. Обемот на тие трошоци и начинот на наплатувањето односно надоместокот на трошоците во такви случаи ги определува Собранието на Заедницата со општ акт.

Член 109

Собранието на Заедницата може да пропишува со посебна одлука учество (партиципација) на осигурените лица во користењето на одделни видови здравствена заштита утврдени со овој статут.

Учеството на осигурените лица во трошоците на здравствената заштита не може да се воведува за права од задолжителните видови на здравствената заштита и здравствената заштита поради несреќа на работа и заболување од професионални болести.

Собранието на Заедницата може со општ акт да ослободи од учество во трошоците за користење на одделни видови здравствена заштита определени категории осигуреници со оглед на нивната економска состојба, возраст и други околности.

Член 110

Осигуреното лице може да биде упатено на лекување во странство на товар на средствата на Заедницата ако се исцрпени сите можности за лекување во СФРЈ, а постојат можности за успешно лекување во странство.

Условите и постапката за упатување на осигурени лица на лекување во странство ги утврдува Републиката заедница на здравството и здравственото осигурување со посебен општ акт.

Член 111

Осигурените лица имаат право на слободен избор на лекар кој ќе им укажува здравствена заштита.

Начинот и условите под кои осигурените лица ќе ги користат услугите на здравствените организации на здружен труд и здравствените работници, се утврдуваат со општ акт на Заедницата.

2. Остварување и заштита на правата

Член 112

Во укажувањето на здравствената заштита и во постапката за остварување на правата од здравствената заштита и другите права од здравственото осигурување по овој статут учествуваат: лекар, лекарска комисија, комисија на лекари-вештаци и комисија на инвалидско осигурување.

Со општ акт на Заедницата се формираат лекарските комисии и комисијата на лекари-вештаци и се утврдува составот, надлежноста и начинот на нивната работа.

Со општ акт на Заедницата поблиску се утврдуваат задачите на лекарот-поединец во остварувањето на здравствената заштита на осигурениците.

Член 113

Ако осигуреното лице не е задоволно од оценката што ја дал лекарот-поединец може да изјави приговор до надлежната лекарска комисија.

Приговорот се поднесува усно или писмено во рок од 48 часа од соопштувањето на оценката до лекарот против чија оценка е изјавен приговорот или непосредно до лекарската комисија.

Лекарот на кого му е изјавен приговорот усно, ако не ја преиначи својата оценка, должен е да направи за тоа забелешка што ја потпишува и осигуреното лице.

Лекарот на кого му е изјавен приговорот должен е веднаш да го достави предметот до надлежната лекарска комисија.

Член 114

Лекарската комисија е должна веднаш да го земе во постапка приговорот заради донесување на оценка.

Ако приговорот е изјавен против оценката за работната способност на осигуреникот, лекарската комисија е должна веднаш да го повика осигуреникот на преглед. Во другите случаи комисијата ќе го повика на преглед осигуреното лице ако смета дека е тоа потребно за давање на правилна оценка. Ако лекарската комисија смета дека е потребно да се дополни медицинската обработка ќе ги определи без одлагање потребните медицински испитувања.

Оценката за здравствената состојба и оценката за работната способност на осигуреникот мораат да бидат потполни, образложени и во согласност со медицинската документација што служела како основ за давање на оценката.

Оценката што ја дала лекарската комисија по повод изјавениот приговор против оценката на лекарот-поединец е конечна.

За оценката на лекарската комисија писмено се известуваат лекарот, Стручната служба на Заедницата и организацијата односно приватниот работодавец каде што е вработен осигуреникот.

Член 115

Против оценката на лекарската комисија во случаите кога согласно општиот акт на Заедницата (член 112 став 2) одлучува како првостепен орган, може да се поднесе приговор до комисијата на вештаци-лекари во рок од 3 дена од денот на соопштувањето на оценката на лекарската комисија.

Приговорот се поднесува усно, на записник или писмено до лекарската комисија против чија оценка се изјавува приговорот, а таа е должна приговорот заедно со предметот веднаш да го достави до комисијата на вештаци-лекари. Приговорот може да се поднесе во писмена форма и непосредно до комисијата на вештаци-лекари.

Член 116

Комисијата на лекари-вештаци е должна веднаш да го земе во постапка приговорот заради давање на своја оценка. Ако приговорот е изјавен против оценката на работната способност, комисијата на вештаци-лекари е должна веднаш да го повика осигуреникот на преглед.

Ако комисијата смета дека е потребно да се дополни медицинската обработка, ќе ги определи без одлагање потребните медицински испитувања.

Оценката што ја дала комисијата на вештаци-лекари по повод изјавениот приговор против оценката на лекарската комисија, е конечна.

За оценката на комисијата на вештаци-лекари писмено се известуваат: осигуреникот, лекарската комисија против чија оценка е изјавен приговорот, лекарот-поединец, Стручната служба на Заедницата и организацијата односно приватниот работодавец каде што осигуреникот е вработен.

Член 117

Стручната служба на Заедницата, организацијата односно приватниот работодавец каде што е вработен осигуреникот можат да бараат осигуреникот чија способност ја оценил лекарот, да се подложи на преглед од страна на лекарската комисија заради повторно оценување на неговата работна способност. Повторен преглед не може да се бара ако осигуреникот се наоѓа на лекување во стационарна работна организација.

Лекарската комисија е должна по приемот на барањето веднаш да го повика осигуреникот на преглед.

Осигуреникот е должен да се јави на лекарската комисија заради преглед во рокот што ќе го определи комисијата. Ако осигуреникот без оправдани причини не се јави на поканата за преглед, натамошното исплатување на надоместокот на личниот доход му се запира додека не се јави на поканата.

Член 118

Правото на надоместок на личниот доход и другите парични надоместоци според овој статут, осигурените лица ги остваруваат, по правило, во Заедницата доколку со овој статут не е поинаку предвидено.

Определени права осигурениците можат да остварат во организациите во кои се вработени врз основа на договорот склучен меѓу Заедницата и тие организации.

Член 119

За правото на надоместокот на личниот доход на осигуреникот поради спреченост за работа што се остварува на товар на средствата на Заедницата, решава Стручната служба на Заедницата по претходно прибавена оценка и мислење на надлежниот матичен лекар односно лекарска комисија.

Член 120

Исплатата на паричните помошти и надоместоци се врши, по правило, врз основа на поднесените докази, без донесување на формално решение. По барање на осигуреното лице Стручната служба на Заедницата е должна да донесе решение во писмена форма.

Член 121

Против првостепеното решение со кое е одлучено за остварување на правата од здравствено-то осигурување, осигуреното лице има право на жалба до Комисијата за жалби на Собранието на Заедницата.

Решението на Комисијата за жалби е конечно.

Член 122

При решавањето на правата од здравственото осигурување на осигурените лица ќе се применуваат одредбите на Законот за општа управна постапка, ако со закон и овој статут не е поинаку определено.

Член 123

Во постапката за остварување на правата на надоместок на личниот доход и другите парични примања, осигуреното лице може против конечното решение на Заедницата да поведе процесна постапка пред Општинскиот суд надлежен според седиштето на Заедницата и според местото на живеење на осигуреното лице.

Член 124

Барање за остварување правата на надоместок на личниот доход и другите парични примања по овој статут може да се поднесе во рок од 1 година од денот на стасаноста на правото.

Правата на парични надоместоци и помошти стасуваат и тоа:

1. правата на надоместок на личниот доход — со истекот на последниот ден до кој на осигуреникот му припаѓа надоместокот;

2. правото на помош за спрема на новородено дете, ако не е исплатено пред раѓањето на детето, со денот на раѓањето;

3. правото на посмртна помош и надоместок на трошоците за закоп — со денот на смртта на осигуреното лице;

4. правото на патни трошоци — првиот ден по извршеното патување;

5. правото на надоместок на останатите трошоци — со наредниот ден од денот кога осигуреното лице ги исплатило за користење на правата што му припаѓаат по овој статут.

Посебни одредби за обезбедување на здравствената заштита во странство

Член 125

На осигурениците вработени кај југословенските организации во странство (член 12 став 1 точка 1) им се обезбедува здравствена заштита која по овој статут им се обезбедува на осигурениците во здружениот труд од првиот ден на таквото вработување.

На членовите на потесното семејство на осигуреникот од ставот 1 на овој член им се обезбедува здравствена заштита додека престојуваат со осигуреникот во странство:

1. ако осигуреникот е упатен на работа во странство подолго од 6 месеци, од првиот ден на престојувањето во странство, и

2. ако осигуреникот е упатен на работа во странство до 6 месеци — здравствена заштита само во случај на неопходна лекарска помош.

Член 126

На осигурениците — југословенски државјани вработени во домаќинствата на осигурениците — југословенски државјани на служба во странство кај југословенските организации или во меѓународните организации, вработени кај странските организации односно работодавци ако го задржале својството на лица во здружен труд на подрачјето на Заедницата и осигурениците упатени во странство од организацијата кај која се во здружен труд — поради вршење на определени работи или задачи им се обезбедува здравствена заштита за време на нивниот престој во странство до 6 месеци само во случај на неопходна лекарска помош, а по тој рок здравствена заштита која по овој статут се обезбедува на останатите осигуреници во работен однос.

На членовите на потесното семејство на осигурениците од ставот 1 на овој член додека престојуваат со осигуреникот во странство, им се обезбедува здравствена заштита во ист обем како и на тие осигуреници.

Член 127

На осигурениците во здружен труд и осигурениците од член 12 став 1 точка 7 и член 14 став 1 точка 1 од овој статут, кои се упатени во странство поради стручно усовршување и учење односно практика, им се обезбедува за време на нивниот престој во странство до 6 месеци здравствена заштита само во случај на неопходна лекарска помош, а по тој рок здравствена заштита што се обезбедува по овој статут на останатите осигуреници во здружен труд.

Член 128

На осигурените лица кои се наоѓаат во странство од други причини, а не од причините од член 125—127 од овој статут, им се обезбедува здравствена заштита само за првите 3 месеци на престојот во странство и тоа само во случај на неопходна лекарска помош.

Член 129

Ако во користењето на здравствената заштита на осигурените лица од член 125—128 од овој статут е неопходно болничко лекување, трошоците за таквото лекување за првите 3 месеци ги поднесува во целост Заедницата. Ако болничкото лекување трае подолго од 3 месеци, трошоците од првиот ден на четвртиот месец ги поднесува Заедницата само до износот на трошоците што би се платиле на подрачјето на Заедницата односно здравствената организација на територијата на СФРЈ каде е индицирано таквото лекување. Ако преместувањето на болниот на болничко лекување во СФРЈ не е можно поради неговата здравствена состојба односно е нецелесходно поради поголема оддалеченост, Заедницата ги поднесува трошоците во целост и преку 3 месеци на лекување.

На осигурените лица на кои за време на престојот во странство им се обезбедува здравствена заштита само за случај на неопходна лекарска помош, ако здравствената заштита ја користат во странство во поширок обем односно преку определени рокови, трошоците за здравствената заштита користена во странство ќе се надоместат на товар средствата на Заедницата во динарски средства и тоа само до износот на трошоците за пружање на таквата заштита на подрачјето на Заедницата односно каде според карактерот на заболувањето случајот можел да се лекува на територијата на СФРЈ.

Член 130

Начинот и условите на обезбедување и остварување на правата од здравственото осигурување во странство ги утврдува Заедницата со посебен општ акт.

Собранието на Заедницата може да го овласти Собранието на Републичката заедница на здравството и здравственото осигурување со општ акт да го утврди начинот и условите на обезбедување и остварување здравствена заштита во странство на товар на средствата на Заедницата и постапката за остварување на правата од здравственото осигурување во странство, како и висината на учеството на осигурените лица во трошоците за користење на лекови што се обезбедуваат на осигурените лица кои остваруваат здравствена заштита во странство.

Член 131

На осигурениците од член 16 и 25 од овој статут трошоците за лекување во странство, ако се таму затекнати, се признаваат само за случај на итна медицинска помош и повреда предизвикана од несреќен случај и тоа во динарски средства, во висината на трошоците што би биле направени доколку лекувањето би било спроведено на подрачјето на Заедницата.

III СРЕДСТВА НА ЗАЕДНИЦАТА

Член 132

Средствата на Заедницата се обезбедуваат од придонеси и од други приходи утврдени со закон, овој статут и другите општи акти на Заедницата.

Член 133

Средствата на Заедницата за одделна година се утврдуваат и распоредуваат со финансискиот план на Заедницата, во согласност со програмата за развој на здравствената дејност.

На крајот на годината се составува завршна сметка со која конечно се утврдуваат приходите и расходите на Заедницата.

Член 134

Средствата за обезбедување на правата од здравствената заштита и другите права од здравственото осигурување за корисниците на услугите — работници и корисниците на услугите — земјоделци се водат и искажуваат одвоено.

Член 135

Средствата на Заедницата за обезбедување на правата од здравствената заштита и другите права од здравственото осигурување на корисниците на услугите — работници се формираат од:

1. придонеси за здравствено осигурување;
2. надоместок за здравствено осигурување;
3. средства на фондот на солидарноста;
4. средства издвоени од вишокот на приходите над расходите според одлука на Заедницата;
5. камата на вложени средства на Заедницата;
6. надоместок на трошоците за здравствена заштита на неосигурените лица;
7. приходи по основ на надоместок на трошоците за здравствена заштита по конвенции;
8. приходи по основ на надоместок на штета;
9. други приходи на Заедницата.

Член 136

Средствата на Заедницата за обезбедување на правата од здравствената заштита на корисниците на услугите — земјоделци се формираат од:

1. придонеси за здравствено осигурување;
2. учество на општествено-политичките заедници во покривање на трошоците за задолжителни видови на здравствена заштита;
3. надоместок од здравственото осигурување;
4. средства од фондот на солидарноста;
5. средства издвоени од вишокот на приходите над расходите според одлука на Заедницата;
6. камата на вложените средства на Заедницата;
7. други приходи на Заедницата.

Од средствата на Заедницата се намируваат расходите за:

1. остварување правата по основ на задолжителните видови на здравствена заштита;
2. остварување на правото на осигурениците од здравствено осигурување по основ на несреќа на работа и заболување од професионални болести;
3. остварување правата од здравствената заштита и другите права од здравственото осигурување што самостојно ги утврдува Заедницата;
4. премии за здравствено осигурување;
5. посебен придонес на фондот на солидарноста;
6. надоместок на Стручната служба на Заедницата;
7. финансирање на Републичката заедница на здравството и здравственото осигурување;
8. потреба на студиските и научно-истражувачките работи со цел за унапредување на здравственото осигурување;
9. финансирање на проширената репродукција во здравствената дејност;
10. отплата на непокриениот дел на вишокот на расходите — над приходите утврден со завршната сметка на Заедницата;
11. за намирување на останатите трошоци на Заедницата (трошоци на самоуправните органи, на платниот промет и др);
12. намирување на зголемените — проширени права на земјоделските осигуреници кое ќе се регулира со посебна одлука на Собранието на Заедницата.

Член 137

Средствата за обезбедување на здравствената заштита на неосигурените лица, доколку таква се договори, како и средствата за обезбедување на правата од здравственото осигурување на членовите на семејствата на лицата вработени во странство, доколку здравственото осигурување се обезбедува на товар на средствата на странскиот носител на осигурувањето, се водат и искажуваат одделно.

Член 138

Заедницата задолжително формира резервен фонд за обезбедување финансиска стабилност во работењето и ликвидност во извршувањето на обврските спрема осигурените лица, здравствените организации на здружен труд и другите организации на кои им е доверено спроведувањето на здравственото осигурување.

Резервниот фонд се формира одделно за средствата за обезбедување на правата од здравствената заштита и другите права од здравственото осигурување на корисниците на услугите — работници и корисниците на услугите — земјоделци.

Член 139

Резервниот фонд на здравственото осигурување се формира од:

1. издвојување на определен процент од средствата остварени со придонесите за здравствено осигурување во висина која ќе ја определи Собранието на Заедницата;

2. издвојување на вишокот на приходите над расходите во височина која ќе ја определи Собранието на Заедницата,

3. камата на вложените средства на резервниот фонд.

Член 140

Задолжителната резерва не може да биде помалка од двомесечниот просечен износ на вкупно планираните приходи на Заедницата во тековната година. Задолжителното ниво на резервата се обезбедува во рок од 4 години.

Задолжителната резерва од став 1 на овој член се обезбедува најмалку од една четвртина во секоја година во која треба да се обезбеди.

Член 141

Средствата на резервниот фонд можат да се користат во текот на годината како обвртни средства за извршување на тековните обврски на Заедницата.

Средствата на резервниот фонд кои не се користат како обвртни средства можат да се вложуваат во орочени депозити или благајнички записи со рок на враќање што ќе го утврди Собранието на Заедницата.

Член 142

Вишокот на расходите над приходите што се утврдува со завршната сметка на Заедницата се покрива од средствата на резервниот фонд.

Средствата на резервниот фонд потрошени за покривање на вишокот на расходите над приходите до височината на задолжителниот дел треба да се вратат на соодветниот дел на резервниот фонд во текот на наредните години, но најмалку по една четвртина од задолжителниот дел.

Непокриениот дел на вишокот на расходите над приходите се покрива со кредити, со тоа што отплатата се врши од тековните приходи на Заедницата остварени во наредните години според одлука на Заедницата.

Член 143

Средствата на Заедницата што се остваруваат со придонеси за здравственото осигурување ги обезбедуваат:

1. работниците на основните организации на здружен труд и другите самоуправни организации и заедници, во работните заедници на државните органи, општествено-политичките организации и здруженијата и другите работни заедници кои не се организирани како организации на здружен труд;

2. членовите на собранијата на општествено-политичките заедници и нивните органи на постојани должности и избраните лица на постојани должности во општествено-политичките и другите самоуправни организации, заедници и комори, ако им е тоа единствено или главно занимање и ако примаат паричен надоместок за својата работа;

3. работните луѓе што вршат занаетчиска, угостителска и друга дејност со средства за работа над кои постои право на сопственост и работните луѓе кои со личен труд самостојно во вид на занимање вршат професионални дејности за себе и за работниците вработени кај нив;

4. работните луѓе што вршат земјоделска дејност со средства за работа над кои постои право на сопственост;

5. корисниците на пензии и инвалиднина;

6. работниците вработени во странство на кои не им е обезбедена здравствена заштита од странскиот носител на осигурувањето;

7. Заедницата за работите на вработувањето;

8. основните организации на здружен труд и другите самоуправни организации и заедници, државните органи, општествено-политичките организации и здруженија и други работни заедници што не се организирани како организации на здружен труд.

Член 144

Основица за пресметување и уплатување на придонесите од претходниот член е за:

— обврзниците од точка 1 и 2 — бруто личниот доход;

— обврзниците од точка 3 — личниот доход;

— обврзниците од точка 4 — личниот доход од земјоделска дејност и член на домаќинството;

— обврзниците од точка 5 — износот на пензии и други примања освен додатокот за помош и нега;

— обврзниците од точка 7 — просечен износ исплатен на име паричен надоместок на привремено невработените лица за времето за кое се плаќа придонес за здравственото осигурување.

Основица за пресметување и уплатување на придонесот од точка 8 за осигурување во случај несреќа на работа и заболување од професионални болести на работниците и училиштата за средно образование за одделни занимања е остварениот доход намален за пресметаните законски и договорни обврски, освен данокот на доход.

Основицата за пресметување и уплатување на придонес, доколку не е утврдена со закон, ја утврдува Заедницата.

Член 145

Висината на придонесите ја утврдува Заедницата.

Висината на придонесите се определува така што со средствата кои се остваруваат од придонесите заедно со останатите приходи да се покријат обврските на Заедницата по основ на осигурените права, обезбедуваат средства за резервниот фонд, спроведување на реосигурување, учество во финансирање на фондот на солидарноста, средствата потребни за спроведување на здравственото осигурување, како и дел на средствата за развој на здравствената дејност.

Член 146

Придонесите за здравственото осигурување се определуваат одделно за обезбедување на:

1. задолжителни видови на здравствената заштита и другите права од здравственото осигурување утврдени со овој статут и

2. правата од здравственото осигурување за случај несреќа на работа и заболување од професионални болести.

Член 147

Придонесите за задолжителните видови на здравствената заштита и за здравствената заштита и другите права од здравственото осигурување утврдени со овој статут, се утврдуваат според единствени пропорционални стапки на личните доходи односно основниците за пресметување и плаќање на придонесите.

Придонесот за здравственото осигурување за случај несреќа на работа и заболување од професионални болести го утврдува Заедницата според единствени пропорционални стапки на доходот односно на утврдените основници.

Ако од субјективни причини доаѓа до зголемена опасност, Заедницата може во согласност со закон за одделни организации и приватни работодавци да утврди повисока стапка на придонес.

Член 148

За лицата вработени во странство кај меѓународни и други организации по основ на меѓународен договор или кај странски работодавец ако се осигурени според овој статут, како и за осигурениците вработени кај југословенските организации во странство се плаќа и посебен придонес за користење на здравствената заштита во странство.

Посебниот придонес за користење на здравствената заштита во странство се плаќа и за членовите на потесното семејство на југословенските работници вработени во странство кои живеат на подрачјето на Заедницата, а на кои не им е обезбедена здравствена заштита од странскиот носител на здравственото осигурување.

Посебниот придонес за лицата од став 2 на овој член се пресметува одделно за секој осигурен ризик според единствени износи на придонесот.

Член 149

Собранието на Заедницата може за одделни категории осигуреници придонесите за здравствено осигурување да ги определи во постојани месечни износи.

Член 150

Одлуките за стапките и износите на придонесите се донесуваат пред почетокот на календарската година во која почнува нивната примена.

Ако до тој рок одлуките не се донесат во идната година, до донесување на одлуките ќе се применуваат стапките кои важеле во претходната година.

Член 151

Придонесите за здравственото осигурување ги пресметуваат и уплатуваат:

1. организациите на здружен труд и другите самоуправни организации, државните органи, општествено-политичките организации и заедници што исплатуваат личен доход;

2. работните луѓе што вршат земјоделска, занаетчиска, угостителска и друга дејност за себе и работниците вработени кај нив;

3. заедниците за вработување — за пријавените привремено безработни лица кои имаат право на здравствено осигурување врз основа на овој статут;

4. Заедницата на пензиското и инвалидското осигурување — за уживателите на пензија, корисниците на правата од професионалната рехабилитација и правото на вработување од инвалидското осигурување, како и за уживателите на инвалиднина;

5. уживателите на пензија или инвалиднина од странски носител на осигурувањето;

6. осигурениците работници — југословенски државјани:

а) вработени во странство — за членовите на своето потесно семејство кои живеат на подрачјето

на Заедницата, а на кои не им е обезбедена здравствена заштита кај странскиот носител на здравственото осигурување;

б) кои на подрачјето на Заедницата се вработени во странски дипломатски конзуларни претставништва, странски и меѓународни мисии или во лична служба кај претставниците што уживаат дипломатски имунитет;

в) кои во странство стапиле на работа кај меѓународни и други организации по основ на меѓународен договор или кај странски работодавец, а задолжително се осигурени според законот и овој статут;

7. организациите на здружен труд — за лицата на задолжителна практична работа или доброволна практика (волонтери);

8. организациите — за лицата на школување, стручно усовршување или постдипломски студии на кои поради тоа им престанало својството на работник во здружениот труд, а примаат стипендија и за лицата кои пред здобивањето на својството на работник во здружен труд ги упатуваат како свои стипендисти на практична работа во друга организација заради стручно оспособување;

9. организациите и приватните работодавци кај кои се изведува практична настава за учениците во училиштата за средно образование од одредено занимање за кои покрај училишната се изведува и практична настава;

10. странските носители на осигурувањето преку органот за врска за членовите на семејствата на наши работници вработени во странство, осигурени по меѓународните спогодби.

Член 152

Врз основа на одлука на Собранието на Заедницата југословенските организации на здружен труд што вршат градежни или други работи во странство, можат наместо обврската за плаќање на придонес за користење на здравствена заштита во странство да преземат обврска сами да ги поднесуваат трошоците на здравствената заштита во странство што ја користеле осигурениците — југословенски работници вработени во тие организации за работите што ги изведуваат во странство, како и за членовите на нивните семејства кои со осигурениците престојуваат во странство.

Член 153

Обврзници за уплата на придонесите за здравственото осигурување на лицата од член 27 и 28 од овој статут се:

1. за лицата кои учествуваат во младински работни акции кои по прописите на инвалидското осигурување се осигурени за сите случаи на инвалидност и за лицата кои учествуваат во организирани јавни работни акции ако на тие работи работат најмалку 6 часа дневно — инвеститорот на тие работи на товар на своите средства;

2. за лицата кои се наоѓаат на предвојничка обука — логорување и лицата припадници на територијалните единици и припадниците на цивилната заштита — општината која ја организира предвојничката обука односно извршувањето на задачите;

3. уживателите на постојана државна помош дадена од страна на бившите президиуми на народните собранија или од страна на Извршниот совет — Републичкиот секретаријат за народно здравје и социјална политика на товар на буџетот на Републиката;

4. за учениците во средните училишта и студентите на вишите и високите школи, факултетите и уметничките академии — организациите кај кои се изведува практичната работа во врска со наставата;

5. за лицата кои работат помалку од половина од полното работно време и лицата кои вршат работа или задача по основ на договор за дело, организацијата кај која се вработени односно за која ја вршат работата;

6. за припадниците на доброволните организации на противпожарна заштита — органот односно организацијата што ја формира доброволната организација на противпожарната заштита;

7. за лицата кои се наоѓаат на стручно оспособување или преквалификација — Самоуправната интересна заедница на вработувањето, односно ОЗТ која ги упатила на стручно оспособување или преквалификација.

Член 154

Придонесите од член 153 од овој статут се плаќаат само за лицата кои немаат својство на осигуреници, односно кои во рамките на Заедницата во која се осигурени користат помал обем на здравствена заштита од онаа што им се обезбедува според овој статут.

Член 155

Наплатувањето на сите придонеси од обврзниците што своето финансиско работење го водат преку Службата на општественото книговодство го врши таа служба при исплатата на средствата за лични доходи.

Другите обврзници се должни сами да ги уплатуваат придонесите во полза на сметката на Заедницата.

Член 156

Обврската за плаќање на придонесите стасува:

1. за обврзниците кои своето финансиско работење го водат преку Службата на општественото книговодство, на денот на подигањето на средствата за исплата на личните доходи;

2. за обврзниците кои своето финансиско работење не го водат преку Службата на општественото книговодство — последниот ден во месецот за кој се врши исплатата на личниот доход, односно првиот ден во месецот ако исплатата на личниот доход е договорена однапред;

3. осигурениците кои се сами обврзници на уплатата на придонесите — првиот ден во месецот за изминатиот месец.

За останатите обврзници на придонесите кои не се опфатени во претходниот став, обврската за плаќање на придонесите се регулира со посебен општ акт на Заедницата.

Член 157

Утврдувањето и наплатата на придонесите за здравствено осигурување од работните луѓе кои остваруваат личен доход од самостојно вршење на земјоделска, занаетчиска, угостителска и друга дејност ги врши органот за приходи на општината во рокови и на начин на кој се врши облог и наплата на данокот од личен доход според Законот за даноците на граѓаните.

Член 158

Обврзникот кој не ќе ги плати придонесите во рокот на стасаноста, должен е да плати казнена камата по стапка од 0,1% дневно на износот за ненавремено платените придонеси за сите денови на задоцнувањето, освен ако со посебна одлука не е определено поинаку.

Член 159

Обврзникот на придонес кој уплатил придонеси во поголем износ од оношто бил задолжен, има право да бара да му се вратат повеќе уплатените износи.

Повеќе уплатените износи ќе му се вратат на обврзникот по негово барање.

Член 160

Побарувањето на придонесите застарува за 5 години, сметајќи од крајот на годината во која стасала обврската за плаќање.

Текот на застареноста се прекинува со секое службено дејствие на Заедницата извршено со цел за утврдување на обврската за плаќање на придонесите или наплата што е ставена до знаење на обврзникот. По секој прекин на текот на застареноста започнува да тече нов рок на застареност од 5 години. Во секој случај застареноста настапува по истекот од 10 години од денот кога првпат започнала да тече.

Член 161

Побарувањата на обврзникот на придонесите за враќање на неправилно или повеќе уплатениот придонес, застаруваат за 5 години по истекот на годината во која е извршена наплатата.

Текот на застареноста се прекинува со секое дејствие на обврзникот преземено кај Заедницата со цел за враќање на неправилно или повеќе уплатениот придонес. По секој прекин на текот на застареноста започнува да тече нов рок на застареност од 5 години. Во секој случај застареноста настапува по истекот на 10 години од денот кога првпат започнала да тече.

Член 162

Неуплатениот стасан придонес може да се отпише во следните случаи:

1. ако спрема обврзникот на придонесот — организацијата е отворена постапка за присилна ликвидација, а во текот на постапката придонесот не можел да биде наплатен поради недостиг на средства;

2. ако обврзникот на придонесот — физичко лице умрел односно се иселил во непознато место и не оставил имот од кој би можел да се наплати придонесот, односно ако неговото место на живеење или престој не можело да се утврди ни со проверка кај органите за внатрешни работи;

3. ако кај обврзникот на придонесот — физичко лице е утврдена од страна на надлежниот извршен орган неможност за наплата на долгот, при што присилната наплата не е обидувана најмалку три пати во последните три години од денот на стасаноста.

Член 163

Заедницата има право да врши преглед на книгите и евиденциите кај обврзниците на придонесите заради контрола на правилното пресметување и уплатување на придонесите, контрола на пријавите за осигурување и контрола на остварувањето на правата на осигурените лица.

Член 164

Финансиското работење на Заедницата опфаќа особено:

— остварување на финансискиот план на приходи и расходите;

— следење на остварувањето на приходите и извршувањето на расходите;

— водење на книговодството и евиденција на финансиското работење и за средствата на Заедницата;

— составување на завршна сметка.

Член 165

Финансискиот план на Заедницата се донесува за една календарска година и важи за годината за која е донесен.

Финансискиот план, по правило, се донесува пред почетокот на годината.

Ако финансискиот план не биде донесен во рокот од претходниот став, Собранието на Заедницата донесува одлука за привремено финансирање.

Привременото финансирање се врши врз основа на финансискиот план од претходната година, но не подолго од 3 месеци.

Член 166

Во текот на годината може да се врши ребаланс на финансискиот план со цел да се обезбеди усогласување на приходите и расходите на Заедницата.

IV СЛОБОДНА РАЗМЕНА НА ТРУДОТ

Член 167

Слободната размена на трудот меѓу корисниците на услугите и давателите на услугите во Заедницата се остварува врз основа на мерила утврдени со овој статут во согласност со општествените договори и самоуправните спогодби.

Основите и мерилата утврдени со овој статут се основ за поблиско уредување на односите во слободната размена на трудот, самоуправни спогодби, општи акти на Заедницата и договори за укажување на здравствени услуги и остварување на здравствената заштита.

Член 168

Слободната размена на трудот во Заедницата се заснова на:

1. програмите и плановите за развој на здравствената заштита и здравствената дејност со кои во согласност со општествените планови и во рамките на материјалните можности се утврдуваат целите и мерките за развој и унапредување на здравствената заштита и здравствената дејност;
2. плановите за работа на здравствените организации на здружен труд усогласени со приоритетните проблеми и мерки на програмата за здравствена заштита;
3. применување на објективни критериуми за вреднување на трудот и за стекнување на доходот во здравството;
4. договори за меѓусебните права и обврски во реализацијата на усвоените програми и планови.

Член 169

Во Заедницата се донесуваат долгорочни, среднорочни и годишни програми и планови за развој на здравствената заштита и здравствената дејност.

Член 170

Со програмите за здравствената заштита и здравственото осигурување се утврдуваат целите и мерките по приоритет во согласност со потребите, медицинското, социјалното и економското значење на здравствените проблеми и материјалните можности на стопанството на подрачјето на Заедницата.

Член 171

Врз основа на програмата за здравствена заштита се донесуваат плановите за работа на здравствените организации на здружен труд.

Член 172

Во Заедницата се донесува програма за развој на здравствената мрежа и врз основа на таа програма се обезбедуваат средствата за изградба, реконструкција, адаптација и опремување на објектите за здравствена заштита, а по пат на спогодување и договарање Заедницата ги здружува средствата за овие намени со средствата на општествено-политичката заедница, здравствените организации на здружен труд и другите организации и заедници.

Член 173

При донесувањето на програмите и плановите во Заедницата се врши усогласување на интересите и потребите со програмите и плановите на другите самоуправни интересни заедници и организации, со општествените планови на општината и на пошироката општествено-политичка заедница.

Со програмите и плановите поблиску се утврдуваат заедничките интереси и цели што треба да се остварат, мерките што треба да се преземаат

за нивното остварување, потребните средства, роковите и носителите на задачите и одговорноста на Заедницата за остварување на заедничките цели и обврски.

Член 174

Под објективни критериуми за вреднување на медицинската работа и за стекнување на доход во здравството се подразбираат со општествен договор, самоуправна спогодба или општ акт на Заедницата утврдени критериуми, а особено:

- основни и единствени елементи на структурата на цената;
- единствена номенклатура на здравствените услуги;
- стандарди и нормативи на медицинската работа и материјалите.

Член 175

Во реализација на усвоените програми и планови, врз основа на мерилата утврдени со овој статут, општествен договор, самоуправна спогодба или општ акт на Заедницата и во рамките на утврдената политика на Заедницата за договарање на здравствената заштита за тековната година се склучуваат договори меѓу Заедницата и здравствените организации на здружен труд за укажување на здравствени услуги и остварување на здравствената заштита.

Член 176

Со договорите од претходниот член се регулираат особено следните прашања:

- вид, обем и квалитет на здравствените услуги кои давателите на услугите ги пружаат на осигурените лица;
- резултати кои треба да се постигнат со пружањето на здравствените услуги, спроведените мерки односно акции;
- надоместок за извршените услуги;
- мерки за вреднување на посебните резултати во спроведувањето на здравствената заштита;
- време за кое договорот се склучува и рокови за извршување на меѓусебните обврски;
- начин на плаќање, водење на медицинската и друга документација и поднесување на извештаи;
- контрола на извршувањето и мерки за неисполнување на договорните обврски;
- постапка за изменување и дополнување на договорот, начин на решавање на спорите и слично.

Член 177

Корисниците на услугите имаат право да организираат и спроведуваат контрола над условите и начинот под кои се укажува здравствена заштита од страна на давателите на услугите.

Контрола на остварувањето на преземените обврски се врши, по правило, двапати годишно.

Со одлука на Собранието на Заедницата или договор за укажување на здравствените услуги, поблиску се регулира начинот на вршењето на контролата и видот на санкциите за неизвршување на преземените обврски.

Член 178

Работниците во организацијата на здружен труд што вршат здравствена дејност — даватели на услугите со слободна размена на трудот остваруваат доход преку цената на здравствената заштита (здравствените услуги, програми, акции, мерки и др.) што се утврдува во Заедницата.

Член 179

Цената на здравствената заштита во Заедницата ја утврдуваат корисниците на услугите и давателите на услугите, рамноправно и заеднички во согласност со утврдените основи и мерила за слободна размена на трудот и во рамките на расположливите средства на Заедницата за тековната година.

Член 180

Со остварувањето на слободната размена на трудот меѓу корисниците на услугите и давателите на услугите во Заедницата се обезбедува:

1. на осигурените лица — квалитетна здравствена заштита и остварување на утврдените права од здравственото осигурување;

2. на давателите на услугите — доход како резултат на извршената работа во пружањето на здравствени услуги со цел за обезбедување еднаква општествено-економска положба со работниците од другите области на здружениот труд.

V

САМОУПРАВУВАЊЕ И САМОУПРАВНА ОРГАНИЗИРАНОСТ НА ЗАЕДНИЦАТА

Член 181

Работниците, земјоделците и работниците во организациите на здружен труд што вршат здравствена дејност како основачи на Заедницата го остваруваат самоуправувањето во Заедницата преку:

— собирајќи на работните луѓе во основните организации на здружен труд, во работните заедници и другите организации што не се организирани како организации на здружен труд во месните заедници и другите самоуправни организации и заедници;

— преку делегациите што ги избираат и отпуштаат во согласност со закон и

— преку делегатите во Собранието на Заедницата.

Член 182

На собирајќи на работните луѓе основачите на Заедницата непосредно расправаат и заземаат ставови особено за:

— предлозите на програмите и плановите за развој на здравствената заштита и здравствената дејност;

— финансискиот план на Заедницата и стапките на придонесите за здравствено осигурување;

— Статутот и другите општи акти на Заедницата со кои се утврдуваат правата и обврските на осигурениците.

Член 183

Заради непосредно остварување на своите права, должности и одговорности и заради организирано учество во решавањето на функциите на Собранието на Заедницата, работниците и другите работни луѓе во основните самоуправни организации и заедници образуваат свои делегации на начин и по постапка утврдена со нивните статuti и други општи акти во согласност со закон.

Член 184

Поаѓајќи од интересите и насоките на основните самоуправни организации и заедници и уважувајќи ги интересите на другите самоуправни организации и заедници и општите општествени интереси и потреби, делегациите утврдуваат основни ставови за работа на делегатите во Собранието на Заедницата и за нивното учество во одлучувањето.

Во вршењето на своите функции, делегацијата ги има особено следните права и должности:

1. ги усогласува ставовите на собирајќи на работните луѓе;

2. ја утврдува структурата на делегатите и самостојно или заедно со други делегации избира од својот состав делегати во Собранието на Заедницата;

3. ги разгледува Статутот и другите општи акти на Заедницата, општествените договори и самоуправните спогодби со кои се утврдуваат правата и обврските за членовите на Заедницата и дава свои мислења и предлози;

4. се изјаснува за програмите и плановите за развој на здравствената заштита и здравствената дејност и за средствата потребни за нивното остварување;

5. ја следи работата на Заедницата по пат на информации, извештаи, анализи и на друг начин и дава свои предлози и мислења;

6. ја следи работата на своите делегати во Собранието на Заедницата и им дава упатства и смерници за заземање на ставови по одделни прашања;

7. ја известува самоуправната организација односно заедницата за прашања што се претресуваат и за кои се одлучува во Собранието на Заедницата и за иницијативите и предлозите на делегатите на другите самоуправни организации и заедници;

8. преку делегатите дава иницијатива и предлози за разгледување на одделни прашања и за донесување на акти во Собранието на Заедницата;

9. учествува преку делегатите во целокупната работа во одлучувањето на Заедницата;

10. врши и други работи кои со закон, статут или друг општ акт на самоуправната организација односно заедница ѝ се ставени во надлежност.

Член 185

Делегациите се должни за својата работа и за работата на делегатите во Собранието на Заедницата да ја известуваат самоуправната организација односно заедница, а за својата работа се одговорни пред тие организации односно заедници.

Делегациите соработуваат со делегациите на самоуправните организации и заедници заради спогодбено изнаоѓање на заеднички решенија по прашањата од надлежноста на Собранието на Заедницата.

СОБРАНИЕ НА ЗАЕДНИЦАТА

1. Состав и избор

Член 186

Со работите на Заедницата управува Собранието на Заедницата.

Собранието на Заедницата го сочинуваат:

— Соборот на делегатите на корисниците на услуги — работници;

— Соборот на делегатите на корисниците на услуги — земјоделци;

— Соборот на делегатите на давателите на услуги.

Член 187

Соборот на делегатите на корисниците на услуги — работници се состои од 15 делегати.

Соборот на делегатите на корисниците на услуги — земјоделци се состои од 10 делегати.

Соборот на делегатите на давателите на услуги се состои од 10 делегати.

Член 188

Делегатите во соборите на Собранието на Заедницата се избираат за време од 4 години.

Никој не може повеќе од двапати еднопосредно да биде биран за делегат во собор на Собранието на Заедницата.

Член 189

Изборот и отпуштањето на делегатите во соборите на Собранието на Заедницата се врши на начин и по постапка утврдена со закон.

Верификација на мандатот на делегатите вршат соборите на делегатите на Собранието на Заедницата во постапка утврдена со деловникот на Собранието.

Член 190

Општинската синдикална организација активно и непосредно учествува во спроведувањето на постапката за избор на делегати во соборите на Собранието на Заедницата.

Член 191

Изборите на делегатите во соборите на Собранието на Заедницата ги распишува Собранието на Заедницата.

Кандидирањето на делегати и изборите на делегатите се спроведуваат по изборни единици утврдени со одлука на Собранието на Заедницата.

Изборите за делегати во соборите на собрание-то на Заедницата се одржуваат најдоцна 15 дена пред истекот на времето за кое биле избрани делегатите на кои им престанува мандатот.

Времето од распишувањето до одржувањето на изборите не може да биде подолго од 2 месеца ниту пократко од 1 месец.

Член 192

Собранието на Заедницата со одлука го одредува бројот на делегатите што ги делегира секоја делегација и ги утврдува делегациите што избираат заеднички делегат.

Бројот на делегатите што ги делегира секоја делегација односно повеќе делегации на основните самоуправни организации и заедници се определува сразмерно со бројот на работните луѓе што работат во тие организации односно заедници, односно живеат во месните заедници водејќи сметка за обезбедување на соодветната застапеност на одделните области на општествениот труд.

Член 193

Делегатите кои се избрани во соборите на делегатите на Собранието на Заедницата ја вршат својата функција во рамките на законот, овој статут и другите општи акти на Заедницата и ги имаат особено следните права и должности:

1. да учествуваат во работата на Собранието на Заедницата и неговите органи и тела;
2. при заземањето на ставови по прашања за кои се одлучува во органите на Заедницата да постапуваат во согласност со смерниците и основните ставови на делегациите кои ги делегирале и со интересите на Заедницата како целина;
3. за работата на органите на Заедницата и за својата работа да ги известуваат делегациите кои ги делегирале и пред кои се одговорни за својата работа;
4. да покренуваат иницијатива за разгледување на одделни прашања од областа на здравственото осигурување пред органите на Заедницата;
5. да учествуваат во разгледувањето на сите акти што ги донесува Заедницата по кои се води јавна расправа и расправа во делегациите.

Член 194

Делегатот е самостоен во определувањето при гласањето.

Делегатот е лично одговорен за вршење на својата функција и може да биде отповикан на начин и по постапка утврдена со закон.

Делегатот има право да поднесе оставка и да ја образложи.

Член 195

Со Деловникот на Собранието на Заедницата поблиску се утврдуваат правата, должностите и одговорностите на делегатите.

Член 196

На делегатот на собор на Собранието на Заедницата му престанува мандатот и пред истекот на времето за кое е избран:

1. со отповикување;
2. со уважување на оставка;
3. ако со правосилна судска пресуда биде осуден на казна затвор во траење подолго од 6 месеци или на друга потешка казна;
4. ако настане случај на неспоивост на функцијата на делегатот со друга функција односно служба;
5. со престанок на својството врз основа на кое е избран за делегат.

2. Делокруг на работа

Член 197

Работите во надлежност на Собранието на Заедницата се утврдени со закон. Самоуправната спогодба за основање на Заедницата, овој статут

и други самоуправни општи акти на Заедницата, соборите на делегатите ги вршат на заедничка седница, рамноправно и самостојно.

Член 198

Собранието на Заедницата на заедничките седници на сите собори на делегатите:

1. донесува Статут на Заедницата;
2. донесува финансиски план и усвојува завршна сметка на Заедницата;
3. го усвојува годишниот извештај за работа на Заедницата, ги разгледува извештаите за здравствената состојба на населението и условите под кои се укажува здравствената заштита;
4. донесува деловник за работа;
5. донесува програма за работа;
6. го избира и отповикува претседателот и заменикот на претседателот на Собранието на Заедницата;
7. ги избира и отповикува претседателите и членовите на извршните органи и другите постојани и повремени органи и тела на Собранието на Заедницата;
8. го именува и разрешува секретарот на Заедницата;
9. одлучува за основањето и организацијата на Стручната служба на Заедницата преку која обезбедува вршење на стручните, административните и финансиските работи;
10. одлучува за склучување на спогодба за регулирање на меѓусебните односи меѓу Заедницата и работниците на Стручната служба на Заедницата;

11. избира и отповикува делегати во Собранието на Републиката заедница на здравството и здравственото осигурување;

12. одлучува за склучување на спогодба со други интересни заедници и организации за вршење на определени стручни финансиски и административни работи за тие заедници односно организации од страна на Стручната служба на Заедницата;

13. покренува иницијатива и учествува во склучувањето на општествени договори и самоуправни спогодби со кои се остварува самоуправно уредување и усогласување на општествено-економските и други односи во областа на здравството и здравственото осигурување;

14. одлучува за прифаќање на спогодба за здружување на Заедницата;

15. утврдува предлози за измени и дополнувања на самоуправната спогодба за основање на Заедницата;

16. одлучува за склучување на спогодби со општествено-политичките заедници за обезбедување здравствена заштита на неосигурените лица;

17. врши и други работи за кои е овластено со закон, овој статут, општествен договор, самоуправна спогодба и други самоуправни општи акти на Заедницата.

На заедничка седница Собранието одлучува рамноправно со надлежните собори на Собранието на општината Кичево за прашањата од областа на здравството и здравственото осигурување.

Член 199

Соборот на делегатите на корисниците на услугите-работници и Соборот на давателите на услуги рамноправно:

1. ја разгледуваат политиката за развој и унапредување на здравствената заштита и здравствената дејност и донесуваат годишни и перспективни планови за развој на здравствената заштита и здравствената дејност;
2. одлучуваат за усмерување на средствата обезбедени за здравствена заштита врз основа на заеднички утврдената политика и за условите и начинот под кои се остварува здравствената заштита;

3. ги утврдува приоритетите во изградбата и опремувањето на здравствените објекти на подрачјето на Заедницата и за насочување на средствата обезбедени за проширување на материјалната основа на трудот во здравствените организации на здружен труд;

4. ги утврдува основите и условите за остварување слободна размена на трудот меѓу корисниците на услугите и давателите на услугите и цената на здравствената заштита;

5. ги утврдува основите за определување на придонесите на здравственото осигурување за оние категории на осигуреници за кои основницата не е утврдена со закон;

6. ги утврдуваат придонесите за здравствено осигурување;

7. ги утврдуваат основите и мерилата за издвојување на средства во резервниот фонд на Заедницата;

8. одлучуваат за обезбедување дополнителни средства и за начинот за покривање на загубите во работењето на Заедницата;

9. вршат и други работи кои со закон, овој статут и другите самоуправни општи акти на Заедницата ќе им бидат ставени во надлежност.

Член 200

Соборот на делегатите корисници на услугите-земјоделци и соборот на делегатите даватели на услугите рамноправно:

1. ја утврдуваат политиката за развој и унапредување на здравствената заштита и здравствената дејност и донесуваат годишни и перспективни планови за развој на здравствената заштита и здравствената дејност;

2. одлучуваат за усмерување на средствата обезбедени за здравствена заштита врз основа на заеднички утврдената политика и за условите и начинот под кои се остварува здравствената заштита;

3. ги утврдуваат приоритетите во изградбата и опремувањето на здравствените објекти на подрачјето на Заедницата и за насочување на средствата обезбедени за проширување на материјалната основа на трудот во здравствените организации на здружен труд;

4. ги утврдуваат основите и условите за остварување слободна размена на трудот меѓу корисниците на услугите и давателите на услугите и цената на здравствената заштита;

5. ги утврдуваат придонесите за здравствено осигурување;

6. ги утврдуваат основите и мерилата за издвојување на средствата во резервниот фонд на Заедницата;

7. одлучуваат за обезбедување дополнителни средства и за начинот за покривање на загубите во работењето на Заедницата;

8. вршат и други работи кои со закон, овој статут и другите самоуправни општи акти на Заедницата ќе им бидат ставени во надлежност.

Член 201

Соборот на корисниците на услугите — работници во самостоен делокруг донесува општи акти за правата од здравствената заштита и другите права од здравственото осигурување, за условите и начинот на нивното остварување и врши други работи кои со закон, овој статут и другите самоуправни општи акти на Заедницата ќе му бидат ставени во надлежност.

Член 202

Соборот на делегатите корисници на услугите-земјоделци во самостоен делокруг донесува општи акти за правата од здравствената заштита и другите права од здравственото осигурување, за условите и начинот на нивното остварување и врши

други работи кои со закон, овој статут и другите самоуправни акти на Заедницата ќе му бидат ставени во надлежност.

Член 203

Собранието на Заедницата на заедничка седница на сите собори на делегатите донесува полноважни одлуки со мнозинство гласови на присутните делегати.

За донесување на акти на заедничка седница потребно е присуство на мнозинство на делегатите на соборите.

Член 204

Во работите од надлежност на Собранието на Заедницата за кои самостојно одлучува одделен собор на делегатите за полноважно одлучување потребно е присуство на мнозинството на делегатите на тој собор. Полноважни се одлуките за кои гласале мнозинството од присутните делегати.

Член 205

Во работите од надлежност на Собранието на Заедницата за кои рамноправно одлучуваат соборите на делегатите на корисниците на услугите и соборот на делегатите на давателите на услугите, за полноважно одлучување потребно е мнозинство на делегатите од секој собор.

Одлука или друг општ акт во чие донесување рамноправно учествуваат соборот на делегатите на корисниците на услугите и соборот на делегатите на давателите на услугите се смета за донесена кога е изгласана во истоветен текст во надлежните собори.

Ако при одлучувањето во надлежните собори ни по 2 (два) претреса едноподруго не се постигне согласност за истоветноста на текстот на одлуката или друг општ акт, се пристапува кон постапка за усогласување.

Постапката за усогласување ја спроведува заедничка комисија во која секој собор избира еднаков број членови.

Комисијата од претходниот став работи по постапка утврдена со Деловникот на Собранието на Заедницата.

Ако во комисијата не се постигне согласност или ако еден собор не го усвои предлогот на комисијата за решавање на спорното прашање, Собранието на општината донесува одлука со која привремено го решава тоа прашање.

Одлуката од претходниот став се применува до донесувањето на одлуката од надлежните собори на делегатите.

Член 206

Соборот на делегати на Собранието на Заедницата заседава и одлучува одделно на свои седници, но соборите можат да одлучуваат да заседаваат и да работат на заеднички седници, заради претресување на одделни прашања, сослужување на образложенија и усогласување на ставови.

Соборите на делегатите кои учествуваат рамноправно во донесувањето на одлуките или други акти можат да одлучат одлуката или актот да го претресат на заедничка седница.

Кога соборите ќе одлучат да гласаат на заедничка седница, делегатите на секој собор гласаат одделно.

Член 207

Гласањето, по правило, се врши јавно.

По исклучок, ако за тоа постојат оправдани причини, Собранието на Заедницата може да одлучи гласањето за поодделно прашање да се изврши тајно.

Член 208

Собранието на Заедницата има деловник.

Со Деловникот на Собранието на Заедницата поблиску се утврдува остварувањето на правата и должностите на делегатите, начинот на работата на Собранието, соборите на делегатите, нивните органи, изборот и разрешувањето на функционерите на Собранието, соборите, Извршниот одбор и другите органи и тела, постапката за донесување на актите, како и другите прашања од значење за работата на Собранието, соборите и нивните органи.

Член 209

Право на предлагање на одлуки и други акти од надлежност на Собранието на Заедницата има секој делегат во својот собор, Извршниот одбор и другите органи и тела на Собранието и неговите собори.

Член 210

Општинската синдикална организација има право да покренува иницијатива за донесување на нормативни акти од надлежност на Собранието на Заедницата и право да учествува во постапката за нивното донесување.

Собранието на Заедницата задолжително прибавува ставови, предлози и мислења на општинската синдикална организација и другите општествено-политички организации по предлогот на статутот и другите самоуправни општи акти што ги донесува во рамките на својот делокруг, ги разгледува нивните ставови и предлози и по нив се изјаснува.

Член 211

Општинската синдикална организација има право да дава предлози и иницијативи за склучување на самоуправни спогодби и општествени договори меѓу самоуправните интересни заедници, меѓу корисниците и давателите на услугите и непосредно да учествува во нивното склучување.

Член 212

Собранието на Заедницата и Општинската синдикална организација ќе ги усогласуваат ставовите особено кога се решаваат прашањата во врска со правата и обврските на основачите на Заедницата како што се: висината на стапките на придонесите, партиципација на осигурениците во трошоците за користење на здравствената заштита, утврдувањето на средствата за развој и унапредување на здравствената дејност и друго.

3. Претседател на Собранието на Заедницата и претседател на соборите

Член 213

Собранието на Заедницата од редот на своите членови избира претседател и негов заменик.

Претседателот на Собранието на Заедницата и неговиот заменик се избираат за време од 4 години.

Претседателот на Собранието на Заедницата и неговиот заменик се избираат по постапка утврдена со Деловникот на Собранието на Заедницата.

Член 214

Претседателот на Собранието на Заедницата го претставува Собранието и ги врши особено следните работи:

- ги организира и свикнува заедничките седници на сите собори на делегатите и раководи со нив;
- дава иницијатива за претресување на одделни прашања од делокругот на Собранието и неговите органи и тела и се грижи за усогласување на нивната работа;
- ја поттикнува меѓусебната соработка на соборите на делегатите, како и соработката на органите и телата на Собранието;

— се грижи за примената на Деловникот, за спроведување на начелата на јавност во работата и за остварувањето на правата на делегатите;

— врши и други работи предвидени со Деловникот или што ќе му ги одреди Собранието на Заедницата.

Претседателот на Собранието на Заедницата ги потпишува сите акти што ги донесува Собранието на Заедницата, освен препораките на одделните собори.

За својата работа претседателот е одговорен на Собранието на Заедницата.

Член 215

Претседателот на Собранието на Заедницата, во случај на отсутност или спреченост, го заменува заменикот на претседателот на Собранието.

Заменикот на претседателот му помага на претседателот на Собранието на Заедницата во работата и во договор со него врши определени работи од неговиот делокруг.

Член 216

Секој собор на делегатите од редот на своите членови избира претседател на соборот и негов заменик.

Претседателот на соборот на делегатите и неговиот заменик се избираат за време од 4 години.

Претседателот на соборот на делегатите и неговиот заменик се избираат по постапка утврдена со Деловникот на Собранието на Заедницата.

Член 217

Претседателот на соборот на делегатите ги врши особено следните работи:

- го претставува соборот;
- се грижи за организирање на работата на соборот;
- покренува иницијатива за претресување одделни прашања од делокругот на соборот;
- се грижи за усогласување на работата на соборот и соработката со другите собори;
- се грижи за применувањето на Деловникот;
- се грижи за спроведување на начелата на јавност во работата на соборот;
- ги потпишува препораките и заклучоците што соборот ги донесува самостојно;
- се грижи за остварувањето на правата на делегатите на соборот;
- врши и други работи предвидени со Деловникот или што ќе му ги одреди Собранието на Заедницата или соборите на делегатите.

Член 218

Замениците претседатели на соборите ги заменуваат претседателите во случај на нивна отсутност или спреченост за работа.

ИЗВРШЕН ОДБОР НА СОБРАНИЕТО НА ЗАЕДНИЦАТА

Член 219

Собранието на Заедницата има Извршен одбор. Извршниот одбор е извршен орган на Собранието на Заедницата.

Член 220

Извршниот одбор се состои од претседател и 6 члена избрани од редот на делегатите на Соборите на делегатите на Собранието на Заедницата и тоа:

- 3 члена од редот на делегатите на Соборот на делегатите корисници на услугите — работници;
- 2 члена на редот на делегатите на Соборот на делегатите корисници на услугите — земјоделци;
- 2 члена од редот на делегатите на Соборот на давателите на услугите.

Член 221

Извршниот одбор на Собранието на Заедницата ги врши особено следните работи:

1. покренува иницијатива за донесување на самоуправниите општи акти од надлежност на Собранието на Заедницата;

2. утврдува предлози на финансиските планови, завршни сметки на Заедницата, на самоуправни општи и други акти што ги донесува Собранието на Заедницата и дава мислење по предлозите на одлуки и други општи акти што на Собранието му ги поднесуваат други овластени предлагачи;

3. разгледува анализи, информации и други материјали што се упатуваат на разгледување пред Собранието на Заедницата и дава свое мислење;

4. се грижи за правилно спроведување на утврдената политика на Заедницата и навремено извршување на одлуките и заклучоците на Собранието на Заедницата;

5. ги следи условите под кои осигурените лица ја остваруваат здравствената заштита и другите права од здравственото осигурување, се грижи за правилно остварување на правата на осигурените лица и предлага преземање на соодветни мерки;

6. ги разгледува поплатите на осигурениците во врска со работата на Заедницата и условите под кои се укажува здравствената заштита и презема, односно предлага преземање на соодветни мерки;

7. одлучува за надоместокот на трошоците за правата од здравственото осигурување во висина до 5.000 динари;

8. дава согласност на општиот акт на Стручната служба за утврдување на систематизацијата на работните места во Службата;

9. ги избира и именува раководните работници во Стручната служба;

10. врши и други работи определени со овој статут и општи акти на Собранието на Заедницата.

Член 222

Претседателот и членовите на Извршниот одбор се избираат за време од 4 години.

Изборот на претседателот и членовите на Извршниот одбор се врши на првата седница на која се конституира Собранието на Заедницата на начин и по постапка утврдена со Деловникот на Собранието на Заедницата.

Член 223

Секој член на Извршниот одбор има право да му предлага на Извршниот одбор претресување на одделни прашања од надлежност на Одборот, да дава иницијатива за подготвување на самоуправни општи и други акти, како и да предлага утврдување на начелни ставови и преземање на соодветни мерки.

Секој член на Извршниот одбор има право и должност со ставот на Одборот да го претставува Одборот на Собранието на Заедницата.

Член 224

Извршниот одбор работи и одлучува за прашањата од својата надлежност на седници на кои присуствуваат мнозинството на членовите на Одборот.

Извршниот одбор одлучува со мнозинство на гласови на присутните членови.

Член 225

Претседателот на Извршниот одбор ги врши особено следните работи:

- го претставува Извршниот одбор;
- го свикнува и претседава на седниците на Извршниот одбор;
- ги потпишува актите што ги донесува Извршниот одбор и се грижи за нивно извршување.

Член 226

Претседателот на Извршниот одбор го заменува, во случај на отсутност или спречност за работа, заменикот на претседателот.

Член 227

Извршниот одбор е одговорен за својата работа пред Собранието на Заедницата.

Член 228

Собранието може да отповика одделни членови на Извршниот одбор.

Секој член на Извршниот одбор има право да поднесе оставка и да ја образложи.

Оставката на мнозинството на членови на Одборот предизвикува оставка на целиот Извршен одбор.

Ако Извршниот одбор поднесе колективна оставка, како и во другите случаи кога му престанува функцијата, Одборот останува на должност до изборот на нов извршен одбор.

ПОСТОЈАНИ РАБОТНИ ТЕЛА НА СОБРАНИЕТО НА ЗАЕДНИЦАТА

Член 229

Постојани работни тела на Собранието на Заедницата се:

1. Комисија за избор и именување;
2. Комисија за жалби;
3. Комисија за остварување слободна размена на трудот;
4. Комисија за статут;
5. по потреба и други постојани и повремени комисии.

Член 230

Комисијата за избор и именување се состои од претседател и 4 члена.

Претседателот и членовите на Комисијата за избор и именување ги избира Собранието на Заедницата на својата прва седница од редот на делегатите на начин и по постапка утврдена со Деловникот на Собранието на Заедницата.

Претседателот и членовите на Комисијата за избор и именување се избираат за време од 4 години.

Член 231

Комисијата за избор и именување ја спроведува постапката за избор, именување и разрешување на секретарот на Заедницата и работниците на раководни работни места во Стручната служба на Заедницата, ги претресува сите прашања во врска со изборите, именувањата и разрешувањата од надлежност на Собранието и му поднесува на Собранието предлози за избор, именување и разрешување.

Член 232

Комисијата за жалби се состои од претседател и 4 члена.

Претседателот и членовите на Комисијата за жалби ги избира Собранието на Заедницата на својата прва седница од редот на делегатите на начин и постапка утврдена со Деловникот на Собранието на Заедницата.

Претседателот и членовите на Комисијата за жалби се избираат за време од 4 години.

Член 233

Комисијата за жалби решава во втор степен по жалбите на осигурениците изјавени против првостепените решенија донесени во постапка за остварување на правата од здравствената заштита и другите права од здравственото осигурување.

Член 234

Комисијата за следење и проучување на прашањата во врска со остварувањето на слободната размена на трудот се состои од претседател и 5 члена.

Претседателот и членовите на Комисијата за следење и проучување на прашањата во врска со остварувањето на слободната размена на трудот ги избира Собранието на Заедницата на својата прва седница од редот на делегатите на начин и постапка утврдени со Деловникот на Собранието на Заедницата.

Претседателот и членовите на Комисијата за следење и проучување на прашањата во врска со остварувањето на слободната размена на трудот се избираат за време од 4 години.

Член 235

Комисијата за слободна размена на трудот:

1. ги разгледува предлозите на програмите за развој на здравствената заштита и здравствената дејност;

2. ги разгледува предлозите на здравствените организации на здружениот труд за изградба и опремување на здравствените објекти на подрачјето на Заедницата и дава свои предлози и мислења;

3. ги проучува предлозите на нормативите и стандардите за остварување на здравствената заштита и дава свои предлози и мислења;

4. го проучува проблемот на цените на здравствените услуги и поднесува предлози за утврдување на цените на здравствените услуги;

5. изготвува предлози за договарање на здравствената заштита;

6. го следи извршувањето на договорите склучени меѓу Заедницата и организациите на здружен труд од областа на здравството, условите под кои осигурениците ја остваруваат здравствената заштита и предлага на Собранието и надлежните собори преземање на соодветни мерки и

7. врши и други работи за кои ќе ја овласти Собранието на Заедницата.

Член 236

Комисијата за статут се состои од претседател и 6 члена.

Претседателот и членовите на Комисијата за статут ги избира Собранието на Заедницата на својата прва седница од редот на делегатите и работниците на Стручната служба на Заедницата, на начин и по постапка утврдена со Деловникот на Собранието на Заедницата.

Претседателот и членовите на Комисијата за статут се избираат за време од 4 години.

Член 237

Комисијата за статут ги проучува и разгледува мислењата и предлозите што се однесуваат на Статутот на Заедницата и му предлага на Собранието на Заедницата измена и дополнување на Статутот.

Член 238

Претседателот и членовите на работните тела на Собранието се избираат од редот на делегатите на Собранието со соодветна застапеност на сите собори на делегатите.

Одреден број на членови на комисиите и другите работни тела на Собранието можат да се избираат и од редот на стручните и јавните работници, со тоа што бројот на членовите од редот на стручните и јавните работници не може да биде поголем од бројот на членовите што се избираат од редот на делегатите.

Член 239

За проучување на одделни прашања од својот делокруг, за составување на извештаи по овие прашања, како и за изготвување на нацрт на акти, комисиите и другите тела можат да образуваат работни или стручни групи или да предложат Собранието да одлучи да се ангажираат научни или други институции или одделни стручни лица.

Членовите на работните или стручните групи се именуваат од редот на членовите на комисиите односно друго работно тело, од редот на работниците на Стручната служба на Заедницата и од редот на одредени стручни јавни работници.

Член 240

Комисијата или друго работно тело на Собранието на Заедницата работи на седници на кои присуствуваат мнозинството на членовите на Комисијата односно телото.

Комисијата или друго работно тело на Собранието на Заедницата донесува полноважни одлуки со мнозинство на гласови од присутните членови.

СЕКРЕТАР НА ЗАЕДНИЦАТА

Член 241

Заедницата има секретар.

Секретарот на Заедницата го именува и разрешува Собранието на Заедницата на заедничка седница на сите собори на делегатите.

Член 242

За секретар на Заедницата може да биде именувано лице со висока или виша школска подготовка — правна насока и 5 години работно искуство на раководни работни места, а кое се истакнува со организаторски и стручни способности и поседува морално-политички квалитети.

Секретарот на Заедницата се именува за време од 4 години и по истекот на тој рок може да биде повторно именуван.

Ако по истекот на мандатот секретарот на Заедницата не биде повторно избран, Заедницата му понудува работно место во Стручната служба кое одговара на неговата стручна подготовка и другите работни способности. До распоредувањето на таквото работно место или ако понуденото работно место не го прифати, за време од 6 месеци од неговото разрешување ги задржува сите права од работата и по основ на работата. За тоа време, доколку не се вработи, има право на личен доход во висина на личниот доход што го примил во последниот месец пред разрешувањето од должност, како и на другите зголемувања на личниот доход или другите примања, до кои евентуално во тоа време дојде.

Член 243

Секретарот на Заедницата може да биде разрешен и пред истекот на времето за кое е именуван по свое барање или врз основа на одлука на Собранието на Заедницата.

За постоење на услови за разрешување на секретарот на Заедницата пред истекот на времето за кое е именуван дава мислење Комисијата од член 230 од овој статут.

Ако секретарот на Заедницата се разрешува по свое барање, Собранието на Заедницата ќе го разреши од должност со истекот на 6 месеци од поднесувањето на барањето доколку со заемна согласност не биде поинаку одредено.

Член 244

Секретарот на Заедницата ги врши особено следните работи:

1. се грижи за правилно и навремено спроведување на одлуките и заклучоците на самоуправните органи на Заедницата;

2. ја застапува Заедницата во односите со другите органи и организации;

3. ја застапува Заедницата при склучување на договори со организациите на здружен труд на здравството за укажување на здравствена заштита на осигурените лица;

4. му помага на претседателот на Собранието, претседателите на соборите и претседателот на Извршниот одбор во подготвувањето на седниците на Собранието и Извршниот одбор;

5. презема мерки и се грижи за извршување на задачите од областа на народната одбрана;

6. врши и други работи за кои е овластен со закон, Статутот, општите и другите акти на Заедницата.

Секретарот на Заедницата е наредбодавец за извршување на финансискиот план на Заедницата.

Член 245

Секретарот има право и должност да учествува во работата на Собранието и Извршниот одбор без право на одлучување.

Ако смета дека акт на Собранието на Заедницата или неговите органи е во спротивност со закон, секретарот на Заедницата ќе го извести за тоа надлежниот орган на Собранието на општината Кичево.

Член 246

Секретарот на Заедницата за својата работа е одговорен пред Собранието на Заедницата.

Член 247

Секретарот на Заедницата раководи со Стручната служба на Заедницата и во тоа својство ги врши особено следните работи:

1. се грижи за законито, правилно и ефикасно работење на Стручната служба на Заедницата и за унапредување на работата на Службата;

2. издава упатства за работа на Стручната служба на Заедницата;

3. се грижи за навремено спроведување на одлуките и заклучоците на самоуправните органи на работната заедница на Стручната служба на Заедницата;

4. решава во прв степен за правата и обврските од здравствената заштита и другите права од здравственото осигурување;

5. врши и други работи кои со самоуправните акти на работната заедница ќе му бидат ставени во надлежност.

Член 248

Ако секретарот на Заедницата смета дека општ или поединечен акт кој е донесен во работната заедница, освен поединечните акти донесени во управна постапка и актите за кои во одлучувањето е предвидена надлежност на судот, е спротивен на закон односно друг пропис, општествен договор, самоуправна спогодба, или самоуправен општ акт на Заедницата или работната заедница, ќе го предупреди органот кој што донел таков акт. Ако и по предупредувањето органот остане при својата одлука, секретарот има право и должност да го запре од извршување таквиот акт и за тоа да го извести надлежниот орган на Собранието.

Член 249

Секретарот на Заедницата има заменик којшто го заменува во негова отсутност или друга спреченост во работата.

Заменикот на секретарот воедно е и раководител на Службата за општи и кадровски работи.

Заменикот на секретарот го именува Собранието на Општинската заедница на заедничка седница на сите собори на делегатите, по постапка предвидена за именување на секретарот на Заедницата.

За заменик на секретарот може да биде именувано лице со виша стручна подготовка — правна насока, да има 5 години работно искуство на раководни работни места и да поседува морално-политички квалитети.

Член 250

Личниот доход на секретарот на Заедницата и на неговиот заменик го утврдува Извршниот одбор на Собранието на Заедница.

Другите права од работата и по основа на работата, секретарот на Заедницата и неговиот заменик ги остваруваат според самоуправните општи акти на Стручната служба на Општинската заедница.

ОДБОР ЗА САМОУПРАВНА КОНТРОЛА

Член 251

Заради обезбедување самоуправна контрола над работата на органите на управувањето и Стручната служба на Заедницата, како и начинот и условите под кои се укажува здравствената заштита, се формира Одбор за самоуправна контрола.

Одборот за самоуправна контрола е самостоен самоуправен орган на Заедницата.

Член 252

Одборот за самоуправна контрола се состои од 5 члена од кои 2 избираат корисниците на услугите — работници, 1 корисниците на услугите — земјоделци и 2 давателите на услугите.

Член 253

Членовите на Одборот за самоуправна контрола ги избираат делегациите на корисниците на услугите и на давателите на услугите на начин и по постапка предвидена за избор на делегати во Собранието на Заедницата.

Собранието на Заедницата со посебна одлука ги определува делегатските единици во кои се избираат делегати во Одборот за самоуправна контрола.

Член 254

Изборите за членови на Одборот за самоуправна контрола се вршат истовремено со изборите за делегати на Собранието на Заедницата.

Член 255

На првата седница на Одборот за самоуправна контрола се врши конституирање и се избира претседател и заменик на претседателот.

Член 256

Одборот за самоуправна контрола работи на седници на кои присуствуваат повеќе од 2/3 од членовите.

Одборот за самоуправна контрола донесува полноважни одлуки со мнозинство на гласови од вкупниот број на членовите од Одборот.

Член 257

Одборот за самоуправна контрола ги врши особено следните работи:

1. врши увид во работата на Заедницата и нејзините органи;

2. врши контрола по однос на правилно применување на Статутот на Заедницата и другите општи акти што ги донесува Собранието на Заедницата;

3. врши увид во работата на Стручната служба на Заедницата по однос на начинот на вршењето на стручните, финансиските и административните работи на Заедницата;

4. врши увид во работата на здравствената служба по однос на начинот и условите под кои се укажува здравствената заштита;

5. покренува иницијатива за разгледување и решавање на прашања од надлежност на Собранието на Заедницата;

6. поднесува извештај за својата работа на делегациите и самоуправните организации односно заедници кои покренале одредени прашања;

7. бара од органите на Заедницата и од органите во организациите што вршат здравствена дејност одговори, информации и извештаи по прашања покренати од организации на здружен труд, други самоуправни организации и заедници и осигурениците и ги известува за акциите што ги презема на нивна иницијатива;

8. ја известува јавноста за акциите што ги презел, за резултатите од тие акции и за својот став во однос на покренатите прашања;

9. врши и други прашања што произлегуваат од законот, овој статут и другите општи акти на Заедницата.

Член 258

Одредбите од овој статут со кои се утврдуваат правата и должностите на делегатите во Собранието на Заедницата се однесуваат и на членовите на Одборот за самоуправна контрола.

Член 259

Одборот за самоуправна контрола има деловник. Со деловникот на Одборот за самоуправна контрола поблиску се утврдуваат правата и должностите на членовите на Одборот и начинот и постапката за решавање на поедини прашања од неговата надлежност.

VI

ЈАВНОСТ ВО РАБОТАТА

Член 260

Работата на Собранието на Заедницата и неговите органи е јавна.

Член 261

Собранието обезбедува услови редовно да ја известува јавноста за својата работа и за работата на органите и телата на Собранието и за нивните одлуки и ставови по прашањата што ги претресуваат.

Член 262

На седниците на Собранието, неговите органи и тела имаат право да присуствуваат претставници на општествено-политичките организации, општествено-политичките заедници, претставниците на печатот и другите средства за јавно информирање на граѓаните и претставници на Стручната служба на Заедницата.

Претставниците од ставот 1 на овој член можат да учествуваат во работата на седниците без право на одлучување.

Член 263

Претседателот на Собранието, претседателот на Извршниот одбор и секретарот на Заедницата се грижат за јавноста на соодветен начин да биде информирана за најважните прашања за кои се одлучува во Заедницата по пат на дневниот печат, радиото или телевизијата.

Член 264

На јавна расправа задолжително се изнесуваат:

- нацртот на Статутот на Заедницата;
- нацртот на Програмата за развој на здравствената заштита и здравствената дејност;
- нацртот на финансискиот план на Заедницата и нацртот на одлуките за стапките на придонесите;
- нацртот на повеќегодишните програми за развој на здравствената заштита и здравствената дејност.

Собранието на Заедницата може да одлучи на јавна расправа да изнесе и други прашања од својот делокруг.

Член 265

Нацртите на актите за јавна расправа од надлежноста на Собранието на Заедницата ги утврдува Извршниот одбор, ако Собранието не одлучи поинаку.

Член 266

Собранието на Заедницата е должно да ги земе предвид при одлучувањето предлозите, забелешките и мислењата од јавната расправа по нацртите на актите.

Член 267

Информациите и другите материјали во врска со прашањата што се разгледуваат во Собранието на Заедницата се достапни на јавноста.

Член 268

Работните луѓе — членовите на Заедницата имаат право да бараат од Собранието на Заедницата и од Одборот на самоуправната контрола да ги информира за работењето на Заедницата и на тој начин вршат контрола над работењето на Собранието и неговите органи, како и на Стручната служба на Заедницата.

Член 269

Основачите на Заедницата непосредно или преку своите делегации и делегати може да бараат одговорност на Собранието и другите органи на Заедницата доколку оценат дека нивната работа не е во согласност со закон, Самоуправната спогодба на Заедницата, овој статут и другите самоуправни општи акти на Заедницата.

Делегацијата односно делегациите можат да го отповикаат делегатот што го избрале доколку оценат дека не ја извршува доверената функција совесно и со успех, на начин и по постапка утврдена со закон.

VII

СТРУЧНА СЛУЖБА НА ЗАЕДНИЦАТА

Член 270

Заедницата обезбедува вршење на стручните, административните и финансиските работи од својата надлежност преку Стручната служба организирана како работна заедница во нејзин состав.

Член 271

Стручната служба на Заедницата во својот делокруг:

1. ракува со средствата на Заедницата во согласност со Закон, овој статут и другите општи акти на Заедницата и заклучоците на нејзините органи;

2. ги врши стручните работи на извршувањето на Законот, овој статут и другите општи акти на Заедницата;

3. ги следи и анализира состојбите и проблемите во областа на здравството и здравственото осигурување и во врска со тоа им предлага на самоуправните органи на Заедницата преземање на потребни мерки;

4. приготвува предлози за потребни анализи и документација со цел за донесување на општи и други акти на Заедницата;

5. се грижи за наплата на придонесите за здравствено осигурување;

6. приготвува и обработува материјал за седниците на Собранието на Заедницата и неговите органи и тела;

7. решава во прв степен за правата на осигурениците од здравствената заштита и здравственото осигурување и врши исплата на лични надоместоци и други примања на осигурениците;

8. врши исплата на средствата за здравствената заштита на здравствените организации на здружениот труд врз основа на одлука на Собранието на Заедницата и договорите за укажување на здравствени услуги;

9. ги врши работите во врска со склучувањето на договорите со здравствените организации на здружен труд за укажување здравствени услуги на осигурените лица и врши контрола на извршувањето на тие договори;

10. води потребна евиденција во врска со работењето на Заедницата и спроведувањето на здравственото осигурување;

11. ги врши административните и техничките работи во врска со работата на самоуправните органи на Заедницата;

12. врши определени работи во врска со спроведувањето на здравственото осигурување што произлегуваат од конвенциите и другите меѓународни спогодби;

13. преку лекарските комисии врши оценка на работната способност на осигурениците, како и оценка за здравствената состојба на осигурените лица во случаите определени со овој статут и другите општи акти на Заедницата;

14. врши и други стручни, финансиски и административни работи што произлегуваат од законските и други прописи, овој статут и другите општи акти на Заедницата.

Член 272

Стручната служба на Заедницата може врз основа на самоуправната спогодба меѓу Собранието на Заедницата и други самоуправни интересни заедници да врши определени административни, финансиски и други стручни работи на тие заедници.

Меѓусебните права, обврски и одговорности на работниците на Стручната служба на Заедницата и тие заедници се утврдуваат со самоуправна спогодба или договор, во согласност со закон.

Член 273

Стручната служба на Заедницата работи врз основа на Програмата за работа на Собранието на Заедницата.

Стручната служба на Заедницата ги врши работите од својот делокруг во согласност со закон, овој статут, другите општи акти, насоките и заклучоците на самоуправните органи на Заедницата и во согласност со политиката што ја утврдува Собранието на Заедницата.

Стручната служба на Заедницата за својата работа е одговорна пред Собранието на Заедницата и должна е на барање на Собранието, а најмалку еднаш годишно, да донесува извештај за својата работа.

Член 274

Стручната служба на Заедницата работите од својот делокруг ги врши преку организирани служби, лекарска комисија и комисија на лекари-вештаци.

Организацијата на Стручната служба на Заедницата ја утврдува Собранието на Заедницата со општ акт.

Составот, делокругот и начинот на работата на лекарската комисија и на комисијата на лекари-вештаци се утврдува со посебен акт на Заедницата.

Член 275

Систематизацијата на работните места, бројот на работниците за извршување на задачите од делокругот на Стручната служба, како и потребната школска подготовка (стручна подготовка) и работно искуство на секое поодделно работно место се утврдува со општ акт на работната заедница на Стручната служба што се донесува во согласност со Собранието на Заедницата по прибавеното мислење на секретарот на Заедницата.

Член 276

Висината на средствата за работа на Стручната служба, на предлог на Службата, се утврдува со финансискиот план на Заедницата во согласност со предвидениот обем на работа утврден со Програмата за работа на Стручната служба.

Работниците на Стручната служба на Заедницата имаат право на средства за личен доход и заедничка потрошувачка во согласност со начелото

за распределба според трудот и општествено утврдените основи и мерила за распределбата што важат за организацијата на здружениот труд.

Работниците на Стручната служба на Заедницата имаат и други самоуправни права во согласност со природата на работите што ги вршат и општествената и политичката одговорност на Заедницата за која ги вршат работите во остварувањето на нејзините функции и задачи.

Член 277

Средствата од став 1 на претходниот член, како и трошоците на работењето, законските и договорните обврски и амортизацијата на основните средства, се обезбедуваат со финансискиот план на Заедницата врз основа на Програмата за работа на Стручната служба на Заедницата.

Собранието на Заедницата дава согласност на Програмата за работа на Стручната служба на Заедницата.

Член 278

Во својата работа Стручната служба ги користи основните средства на Заедницата.

Посебни средства за набавка на опрема преку средствата за амортизација, како и средствата за изградба и адаптација на деловните простории се обезбедуваат одделно од средствата од претходниот член и се доделуваат на Стручната служба на Заедницата како наменски средства.

Висината на таквите средства ја утврдува Собранието на Заедницата на предлог на Стручната служба на Заедницата, а за користење на овие средства одлучува работната заедница во согласност со нивната намена.

Стручната служба на Заедницата има своја тековна сметка.

Член 279

Работниците на Стручната служба на Заедницата се должни по налог на секретарот на Заедницата да извршат и задачи кои не се утврдени со Програмата за работа на Стручната служба, ако со тоа се попречува настапување на штета, во случај на измена на прописите и ако тоа го бараат Собранието на Заедницата и неговите органи или Одборот за самоуправна контрола.

За извршување на задачите што не се утврдени со Програмата за работа на Стручната служба на Заедницата и за чие извршување не се обезбедени средства, Собранието на Заедницата обезбедува средства со посебна одлука.

Член 280

Работниците на Стручната служба на Заедницата ја сочинуваат работната заедница на Стручната служба и заради остварување на своите самоуправни права бираат свои органи на управувањето и во согласност со Уставот, законот, овој статут и спогодба односно договор од претходниот член, своите меѓусебни односи во така здружената заедница ги утврдуваат со самоуправни спогодби и други акти на работната заедница и на органите на управувањето.

Член 281

Работното време на работниците во Стручната служба на Заедницата изнесува 42 часа седмично.

Распоредот на работното време во текот на седмичната се утврдува со посебен општ акт на работната заедница на Стручната служба во согласност со Собранието на Заедницата.

На одделни работни места може да се воведе и работа во смени со посебна одлука на Стручната служба во согласност со Собранието на Заедницата.

VIII НАРОДНА ОДБРАНА И ЦИВИЛНА ЗАШТИТА

Член 282

Во согласност со концепцијата за општонародна одбрана и со плановите и со другите општи акти донесени од надлежен орган на општествено-политичката заедница, Заедницата организира и спроведува подготовки и презема мерки за одбрана и заштита и за работа во случај на непосредна воена опасност и војна.

Носители на подготовките и мерките за одбрана и заштита и за работа во случај на непосредна воена опасност и во војна се: Собранието на Заедницата, секретарот на Заедницата и работната заедница на Стручната служба на Заедницата.

Член 283

Собранието на Заедницата во областа на народната одбрана ги врши следните работи:

1. донесува општи акти со кои се регулираат прашањата во врска со народната одбрана;
2. ја утврдува организацијата на органите и другите тела на Заедницата во случај на непосредна воена опасност и во случај на војна;
3. утврдува финансиски средства за спроведување на подготовките во областа на народната одбрана;
4. врши и други работи од областа на народната одбрана што врз основа на закон и други законски прописи и општи акти на Заедницата ќе му бидат ставени во надлежност.

Член 284

За извршување на задачите од областа на народната одбрана и цивилната заштита Собранието формира Комисија за народна одбрана и ги утврдува другите органи на народна одбрана и цивилна заштита.

Составот, начинот на избор и делокругот на работата на Комисијата и другите органи на народната одбрана и цивилната заштита го утврдува Собранието на Заедницата со посебен општ акт.

Член 285

Секретарот на Заедницата како раководител на подготовките за одбрана и заштита во случај на војна ги врши особено следните работи:

1. се грижи за спроведување на општите прописи и одлуки на надлежните органи што се однесуваат на подготовките за одбрана и заштита во случај на војна;
2. се грижи за извршување на одлуките што ги донесува Собранието на Заедницата за спроведување на подготовките за народна одбрана;
3. во случај на непосредна воена опасност организира спроведување на пропишани мерки за приправност, а во случај на мобилизација и војна организира и непосредно раководи со подготовките за преминување на Заедницата во воена организација;
4. врши и други работи што со закон и други општи прописи на општествено-политичките заедници и општи акти на Заедницата ќе му бидат ставени во надлежност.

Член 286

Работната заедница на Стручната служба на Заедницата организира и спроведува подготовки и презема мерки за одбрана и заштита и за работа во случај на непосредна воена опасност и во војна. За извршување на задачите од областа на народната одбрана и цивилната заштита, работната заедница обезбедува потребни финансиски средства.

XI СТАТУТ И ДРУГИ ОПШТИ АКТИ НА ЗАЕДНИЦАТА

Член 287

Општи акти на Заедницата се: Статут на Заедницата, правилници, одлуки и деловници.

Член 288

Предлог за донесување на општи акти, склучување на општествени договори или самоуправни спогодби можат да поднесат:

1. секој делегат на Собранието на Заедницата;
2. Извршниот одбор на Собранието на Заедницата;
3. секој собор на делегатите;
4. комисиите и другите работни тела на Собранието на Заедницата;
5. делегација или повеќе делегации од Општината;
6. Одборот за самоуправна контрола на Заедницата;
7. Собранието на општина Кичево;
8. Општинската синдикална организација и други општествено-политички организации во градот.

Предлогот за донесување на општ акт се поднесува во форма на нацрт со посебно образложение.

Член 289

За предлогот за донесување на општ акт се изјаснува Извршниот одбор на Собранието на Заедницата.

Утврдениот предлог на нацртот Извршниот одбор го доставува на Собранието на Заедницата. Ако Извршниот одбор не го усвои предлогот за донесување на општ акт, должен е за тоа да го извести предлагачот.

Член 290

Статутот на Заедницата како нацрт-статут се изнесува на јавна дискусија.

Јавната дискусија по нацрт-статутот на Заедницата трае 30 дена.

Член 291

Собранието може да одлучи да се изнесат на јавна дискусија и други самоуправни општи акти пред нивното конечно донесување, а особено самоуправните општи акти со кои се утврдуваат правата и обврските од здравствената заштита и другите права од здравственото осигурување.

Член 292

Работните луѓе — основачи на Заедницата се изјаснуваат по Статутот и другите општи акти на Заедницата на собирите на работните луѓе во организациите на здружен труд и другите самоуправни организации и заедници.

Член 293

Делегациите на работните луѓе — основачи на Заедницата се должни по доставениот акт да прибават мислење од собирот на работните луѓе и да го достават на делегатската единица.

Делегациите во делегатската единица ги разгледуваат доставените предлози, мислења и забелешки, ги усогласуваат ставовите на собирите на работните луѓе односно делегациите и за тоа доставуваат предлози и мислења на Извршниот одбор.

Во колку делегациите не достават свои извештаи односно мислења и предлози во оставениот рок, ќе се смета дека по доставениот акт немаат никакви забелешки и предлози.

Член 294

Актите што се изнесуваат на јавна дискусија се доставуваат на Собранието на општината Кичево, на општествено-политичките организации, како и на другите самоуправни организации и заедници.

Член 295

Јавната дискусија ја организира и следи Извршниот одбор на Собранието на Заедницата и му поднесува на Собранието извештај за резултатите од јавната дискусија.

Извештајот од јавната дискусија ги опфаќа мислењата и предлозите што биле изнесени на јавната дискусија.

Член 296

Самоуправните и други општи акти што ги донесува Собранието и неговите собори ги потпишува претседателот на Собранието на Заедницата.

Член 297

Статутот, самоуправните и други општи акти што ги донесува Собранието на Заедницата се објавуваат во „Службен весник на СРМ“, а Собранието на Заедницата може да одлучи општ акт да се објави и во „Службен гласник на општината Кичево“.

Член 298

Статутот и другите општи акти на Заедницата влегуваат во сила осмиот ден од денот на објавувањето, доколку од особено оправдани причини со поедини општи акти не е поинаку одредено, а се применуваат од денот одреден со тие акти.

Статутот на Заедницата се објавува по добивањето на потврда од Собранието на општина Кичево.

Член 299

Одредбите од овој статут за постапката за донесување и објавување на општите акти што ги донесува Собранието на Заедницата се применуваат и во поглед на постапката за измените и дополнувањата на тие акти, доколку со овој статут не е поинаку предвидено.

Член 300

Предлог за изменување на Статутот на Заедницата може да поднесе:

- секој собор на делегатите;
- Извршниот одбор;
- Одборот за самоуправна контрола;
- најмалку 15 делегати.

По предлогот за измена на Статутот одлучува Собранието на Заедницата на заедничка седница на сите собори на делегатите.

За предлогот за изменување на Статутот на Заедницата се изјаснува и Општинската синдикална организација.

Член 301

Ако предлогот за измени на Статутот на Заедницата содржи битни измени во односите уредени со Статутот, предлогот за измени на Статутот на Заедницата задолжително се изнесува на јавна дискусија. Измена на Статутот се врши со статутарна одлука.

Член 302

Кога некој општ акт ќе претрпи повеќе измени и дополнувања, Извршниот одбор на Собранието го утврдува и објавува пречистениот текст на тој акт.

Х**ПРЕОДНИ И ЗАВРШНИ ОДРЕДБИ****Член 303**

Сите општи акти донесени од Собранието на Заедницата пред донесувањето на овој статут ќе се усогласат со Статутот најдоцна во рок од 1 година по влегувањето во сила на Статутот.

Член 304

Овој статут влегува во сила осмиот ден по неговото објавување во „Службен весник на СРМ“.

Бр. 01-5203

8 декември 1977 година

Кичево

Претседател,
Буде Трпески, с. р.**РЕПУБЛИЧКА ЗАЕДНИЦА ЗА ОПШТЕСТВЕНА ЗАШТИТА НА ДЕЦАТА****363.**

Врз основа на член 13 и 14 од Статутарната одлука за организацијата, делокругот и самоуправувањето во Републичката самоуправни интересна заедница за општествена заштита на децата, Собранието на Републичката самоуправни интересна заедница за општествена заштита на децата, на седницата одржана на 6. XII. 1978 година, донесе

О Д Л У К А

ЗА ОПРЕДЕЛУВАЊЕ БРОЈОТ НА ЧЛЕНОВИТЕ И УТВРДУВАЊЕ НА ДЕЛЕГАТСКИТЕ ЕДИНИЦИ ЗА ИЗБОР НА ЧЛЕНОВИ НА ОДБОРОТ ЗА САМОУПРАВНА КОНТРОЛА НА РЕПУБЛИЧКАТА САМОУПРАВНА ИНТЕРЕСНА ЗАЕДНИЦА ЗА ОПШТЕСТВЕНА ЗАШТИТА НА ДЕЦАТА

Член 1

Одборот за самоуправна контрола на Републичката самоуправни интересна заедница за општествена заштита на децата го сочинуваат 7 члена.

Член 2

Делегатски единици за избирање членови во Одборот за самоуправна контрола се: собранијата на општинските самоуправни интересни заедници за општествена заштита на децата; извршните органи на општествените организации кои вршат дејност од интерес на општествената заштита на децата; заинтересираните организации на здружен труд и другите организации и здруженија на граѓаните што се од општ интерес за Републиката и тоа:

1. Делегатска единица број 1: Собрание на Градската самоуправни интересна заедница за општествена заштита на децата на град Скопје, Совет за грижи и воспитување на децата на СРМ, Републички одбор на Црвен крст на Македонија, Феријален сојуз на Македонија, Сојуз на извидниците на Македонија, Сојуз на педагошките друштва на Македонија, Заедница на предучилишните установи на СРМ, Републички завод за унапредување на образованието и воспитанието, Републички завод за унапредување на домаќинството, Републички завод за здравствена заштита, Сојуз на пензионерите на Македонија, Сојуз на трудовите инвалиди на Македонија, активни воени лица и цивилни лица на служба во вооружените сили на СФРЈ, кои избираат 1 член.

2. Делегатска единица број 2: Собрание на Општинската самоуправни интересна заедница за општествена заштита на децата Куманово, Крива Паланка, Кратово и Пробиштип, кои избираат 1 член.

3. Делегатска единица број 3: Собрание на Општинската самоуправни интересна заедница за општествена заштита на децата Охрид, Струга и Кичево, кои избираат 1 член.

4. Делегатска единица број 4: Собрание на Општинската самоуправни интересна заедница за општествена заштита на децата Битола, Прилеп, Ресен, Демир Хисар, Македонски Брод и Крушево, кои избираат 1 член.

5. Делегатска единица број 5: Собрание на Општинската самоуправни интересна заедница за општествена заштита на децата Титов Велес, Неготино, Кавадарци, Гевгелија и Валандово, кои избираат 1 член.

6. Делегатска единица број 6: Собрание на Општинската самоуправни интересна заедница за општествена заштита на децата Штип, Радовиш, Струмица, Винаца, Берово, Делчево, Кочани и Свети Николе, кои избираат 1 член.

7. Делегатска единица број 7: Собрание на Општинската самоуправна интересна заедница за општествена заштита на децата Тетово, Гостивар и Дебар, кои избираат 1 член.

Член 3

Оваа одлука влегува во сила со денот на донесувањето, а ќе се објави во „Службен весник на СРМ“.

Број 733/7
6 декември 1978 година
Скопје

Претседател,
Емине Адеми, с. р.

364.

Врз основа на член 12 од Статутарната одлука на Републичката самоуправна интересна заедница за општествена заштита на децата, Собранието на Републичката самоуправна интересна заедница за општествена заштита на децата, на седницата одржана на 6. XII. 1978 година, донесе

РЕШЕНИЕ

ЗА РАСПИШУВАЊЕ ИЗБОРИ И ЗА ОПРЕДЕЛУВАЊЕ ВРЕМЕТО НА ОДРЖУВАЊЕТО НА ИЗБОРИТЕ ЗА ЧЛЕНОВИ НА ОДБОРОТ ЗА САМОУПРАВНА КОНТРОЛА НА РЕПУБЛИЧКАТА САМОУПРАВНА ИНТЕРЕСНА ЗАЕДНИЦА ЗА ОПШТЕСТВЕНА ЗАШТИТА НА ДЕЦАТА

I

Се распишуваат избори за избор на членови на Одборот за самоуправна контрола на Републичката самоуправна интересна заедница за општествена заштита на децата.

II

Изборите ќе се одржат најкасно до 15 јануари 1979 година.

III

Изборот на членови во Одборот за самоуправна контрола ќе се изврши во делегатските единици за избор на членови, утврдени со одлука на Собранието на Републичката самоуправна интересна заедница за општествена заштита на децата.

IV

Како ден од кој почнуваат да течат роковите на изборните дејствија се определува 6. XII. 1978 година.

V

Ова решение влегува во сила со денот на донесувањето, а ќе се објави во „Службен весник на СРМ“.

Број 733/6
6 декември 1978 година
Скопје

Претседател,
Емине Адеми, с. р.

365.

Врз основа на член 50 став 2 од Законот за избор на делегации и делегати во собранијата на самоуправните интересни заедници („Службен весник на СРМ“, бр. 3/78), Собранието на Републичката самоуправна интересна заедница за општествена заштита на децата, на седницата одржана на 6. XII. 1978 година, донесе

РЕШЕНИЕ

ЗА РАСПИШУВАЊЕ НА ПОВТОРНИ ИЗБОРИ И ЗА ОПРЕДЕЛУВАЊЕ ВРЕМЕТО НА ОДРЖУВАЊЕТО НА ИЗБОРИТЕ ЗА ИЗБОР НА ДЕЛЕГАТ ВО СОБРАНИЕТО НА РЕПУБЛИЧКАТА САМОУПРАВНА ИНТЕРЕСНА ЗАЕДНИЦА ЗА ОПШТЕСТВЕНА ЗАШТИТА НА ДЕЦАТА

I

Се распишуваат повторни избори за избор на делегат во Собранието на Републичката самоуправна интересна заедница за општествена заштита на децата и тоа:

Делегатска единица број 29 — Собрание на Општинската самоуправна интересна заедница за општествена заштита на децата — Струга, еден делегат од редот на работниците од ОЗТ кои вршат дејност од областа на општествената заштита на децата — даватели на услуги.

II

Изборите за делегат ќе се одржат најкасно до 15 јануари 1979 година.

III

Како ден од кој почнуваат да течат роковите на изборните дејствија се определува 6. XII. 1978 година.

IV

Ова решение влегува во сила со денот на донесувањето, а ќе се објави во „Службен весник на СРМ“.

Број 733/5
6 декември 1978 година
Скопје

Претседател,
Емине Адеми, с. р.

Ојласен дел

РЕГИСТАР НА ОРГАНИЗАЦИИТЕ НА ЗДРУЖЕНИОТ ТРУД

Окружниот стопански суд во Скопје со решението фи. бр. 500 од 18. IV. 1975 година, на регистарска влошка бр. 2-1043-0-0-0 ја запиша во судскиот регистар промената на дејноста на ОЗТ „Хидроградба“ — монтажно-градежно водоинсталатерска задруга, Ц. О. со седиште во Скопје, на ул. „Цветан Димов“ бб, барака 4, со следните податоци: Досегашната дејност на задругата се проширува со вршење на браварски работи.

Од Окружниот стопански суд во Скопје, Фи. бр. 500/1975 год. (349)

Окружниот стопански суд во Скопје со решението Фи. бр. 341 од 31. III. 1977 година, на регистарска влошка бр. 2-1034-0-0-0 го запиша во судскиот регистар престанокот на ОЗТ Услужно-браварско водоинсталатерска задруга „Техномонт“, Ц. О., со седиште во Скопје, на ул. „Иво Рибар Лола“ бб, поради присоединување кон Работната организација „29 Ноември“ — Скопје.

Од Окружниот стопански суд во Скопје, Фи. бр. 341/1977 година (343)

Окружниот стопански суд во Скопје со решение Фи. бр. 1619/74 од 1. IV. 1975 година, на регистарска влошка бр. 2-1038-0-0-0 го запиша во судскиот регистар конституирањето на ОЗТ Градежно-занаемска задруга „Градител“ — Ц. О. со седиште во Скопје, на ул. „Цветан Димов“ бб, барака 14 Бутел II, со следните податоци: Задругата води единствено книговодство и изготвува единствена завршна сметка.

Задругата е основана со одлука на задругарите од 15. VII. 1967 год.

Основачи на задругата се: Алексовски Стојан Кузман од Скопје, село Горно Лисиче, ЛК. бр. 281654; Арсовски Тако Лазар од Скопје, ул. „Струшка“ бр. 10, ЛК. бр. 33561; Велиновски Јован Ефтим од Скопје, ул. „577“ бр. 127, ЛК. бр. 322208; Ѓорѓиевски Ѓоре Апостол од Скопје, населба „Чаир“, зграда 12/2-9, ЛК. бр. 128349; Каратосев Трпе Ноли, од Скопје, нас. Маџари, ул. „864“ бр. 94, ЛК. бр. 112246; Китановски Алексо Драге од Скопје, ул. „920“ бр. 19-д, ЛК. бр. 153587; Мисајловски Борис Томислав од Скопје, ул. „980“ бр. 212, ЛК. бр. 20403; Огненовски Станко Ѓоре од Скопје, ул. „1004“ бр. 41, ЛК. бр. 178661; Ристовски Јован Ристо од

Скопје, ул. „Ташкентска“ бр. 2-а, ЛК. бр. 179152; Георгиевски Стојко Благоја од село Милутинце — Кривопапанечко, ЛК. бр. 13368 — издадена од УВР — Крива Паланка; Ефремовски Санде Новчо од село Шопско Рудари, Кратовско, ЛК. бр. 8241, издадена од УВР — Кратово; Лазаревски Славе Тихомир од село Шопско Рудари, Кратовско, ЛК. бр. 7457 издадена од УВР Кратово.

Дејност: вршење на сидаро-фасадерски занает-чиски услуги, како основна дејност од видот на градежното занаетчиство со следните занаети: сидарски, фасадерски, молерско-фарбарски.

Во правниот промет со трети лица задругата истапува во свое име и за своја сметка, со целосна одговорност.

Лице овластено за застапување и потпишување на задругата е Ристевски Ристо, директор, без ограничување.

Од Окружниот стопански суд во Скопје, Фи. бр. 1691/74/1975 година.

Окружниот стопански суд во Скопје со решението Фи. бр. 162 од 31. III. 1975 година, на регистарска влошка бр. 1-1037-0-0-0 го запиша во судскиот регистар конституирањето на ОЗТ „Термомонт“ монтажно-инсталатерска задруга, Ц.О., со седиште во Скопје, на ул. „Чаирска“ бб, со следните податоци: Задругата води единствено книговодство и изготвува единствена завршна сметка.

Задругата е основана со одлука на задругарите од 10. IV. 1971 год.

Основачи се: Пецевски Добри, ул. „Вардарска“ бр. 38 — Скопје; Исајловски Борис, ул. „818“ бр. 120 Скопје; Коларов Владо, ул. „Македонска бригада“ бр. 72 — Скопје; Крстевски Вошко, ул. „Гуро Гоновиќ“ бр. 113 — Скопје; Дерлиевски Никола, ул. „464“ бр. 57 — Скопје; Павловски Дончо, ул. „Китка“ бр. 22 — Скопје; Јовевски Слободан, ул. „995“ бр. 24 — Скопје; Гашев Вангел, ул. „1117“ бр. 44-б — Скопје; Задревски Мице, ул. „861“ бр. 31 — Скопје и Огњановски Трајче, ул. „468“ бр. 33-а — Скопје.

Дејност: инсталатерска за централно греење и уреди за аклиматизација.

Во правниот промет со трети лица задругата истапува во свое име и за своја сметка, со целосна одговорност.

Лице овластено за застапување и потпишување на задругата е Борис Исајловски, директор, без ограничување.

Од Окружниот стопански суд во Скопје, Фи. бр. 162/1975 година. (363)

Окружниот стопански суд во Скопје со решението Фи. бр. 1094 од 8. X. 1974 година, на регистарска влошка бр. 1-1029-0-0-0 го запиша во судскиот регистар конституирањето на ОЗТ Молеро-фарбарско претпријатие „Бисер“, Ц.О. со седиште во Скопје, со следните податоци: Работната организација води единствено книговодство и составува завршна сметка.

Дејност: молеро-фарбарска (варосување и молување со земјани и други бои, фарбање и лакирање на градежна столарија, намештај од сите видови, метални конструкции, индустриски и други производи).

Во правниот промет со трети лица работната организација истапува во свое име и за своја сметка, со целосна одговорност.

Лице овластено за застапување е Аврамовски Илија, без ограничување.

Лица овластени за потпишување се Аврамовски Илија, Кочковски Борис, Николовски Никола, Стојановиќ Трипун, без ограничување.

Од Окружниот стопански суд во Скопје, Фи. бр. 1094/1974 година. (365)

Окружниот стопански суд во Скопје со решението Фи. бр. 1436/74 од 31. III. 1975 година, на регистарска влошка бр. 1-1036-0-0-0 го запиша во судскиот регистар констатирањето на ОЗТ Мон-

тажно-електроинсталатерска задруга „Електротерма“, Ц.О. со седиште во Скопје, на ул. „Рузвелтова“ бр. 1, со следните податоци:

Задругата води единствено книговодство и изготвува единствена завршна сметка.

Задругата е основана на основачкото собрание од 16. IV. 1967 година.

Основачи на задругата се: Хациев Живко, ул. „Крсто Асенов“ бр. 18 П/19 — Скопје; Додев Михајло, ул. „II Македонска бригада“ бр. 26-1/5 — Скопје; Треновски Дане, ул. „853“ бр. 71 — Скопје; Николовски Ристо, ул. „И. Ристов“ бр. 51, с. Драчево, Скопје; Говедаровски Стојан, с. Побожје, Скопје; Трајковски Димитри, ул. „54“ бр. 7, населба Лисиче, Скопје; Мицковски Киро, ул. „Нерешка“ бр. 10, нас. Жданец — Скопје; Шкакаревиќ Славо, с. Побожје — Скопје; Јуруковски Исаило, ул. „15 Ноември“ бр. 47 — Горче Петров; Даниловиќ Никола, ул. „Финска“ бр. 75, нас. Сингелиќ — Скопје.

Дејност: електроинсталатерска: инсталации на електрични водови (јака и слаба струја); лифтови; светлечки реклами; громобранска инсталација; инсталација на трафостаници и далекуводи до 35 КВ; поправка на електрични апарати и др.

Во правниот промет со трети лица задругата истапува во свое име и за своја сметка, со целосна одговорност.

За обврските на задругата одговараат и задругарите во височина на петкратен износ од здружениот влог, а кој изнесува 200,00 динари.

Лице овластено за застапување на задругата е Димитровски Димитар, без ограничување.

Лица овластени за потпишување на задругата се Димитровски Димитар, без ограничување, и Јаковлевски Мојсе, без ограничување.

Од Окружниот стопански суд во Скопје, Фи. бр. 1436/74/1975 година. (364)

Окружниот стопански суд во Скопје со решението Фи. бр. 101 од 7. IV. 1975 година, на регистарска влошка бр. 2-1044-0-0-0 го запиша во судскиот регистар конституирањето на ОЗТ Градежно-занаетчиска задруга „Изградба“, Ц.О., со седиште во Скопје, на ул. „Кукушка“ бр. 16, со следните податоци:

Задругата води единствено книговодство и изготвува единствена завршна сметка.

Задругата е основана со одлука на задругарите од 22. IV. 1964 година.

Основачи на задругата се: Тодоровски Борче, Шефкија Фехми, Крстиќ Боривоје, Петровиќ Слободан, Костиќ Слободан, Јордановски Јордан, Мирчевски Цеко, Колевски Миливоје, Јовановски Јован, Шада Осман.

Дејност: Изведување на градежни, градежно-занаетчиски и фасадерски работи на објекти од високо и нискоградба, адаптација за разни градежни објекти.

Во правниот промет со трети лица задругата истапува во свое име и за своја сметка, со целосна одговорност.

За обврските на задругата одговараат и задругарите во висина на петкратниот износ на здружениот влог кој изнесува 2.000,00 динари.

Лице овластено за застапување е Тодоровски Борче, директор, без ограничување.

Лица овластени за потпишување се Тодоровски Борче, директор, без ограничување, Стојанов Веле и Набаков Владимир.

Од Окружниот стопански суд во Скопје, Фи. бр. 101/1975 година. (366)

Окружниот стопански суд во Скопје со решението Фи. бр. 150 од 8. IV. 1975 година, на регистарска влошка бр. 2-1048-0-0-0 го запиша во судскиот регистар конституирањето на ОЗТ Занаетчиско-услугна задруга „Квалитет“, Ц.О., со седиште во Скопје, на ул. „Мариоска“ бб, со следните податоци:

Задругата води единствено книговодство и изготвува единствена завршна сметка.

Задругата е основана со одлука на задругарите од 2. IV. 1968 год.

Основачи на задругата се: Костовски Трајко, ул. „Вера Јоциќ“ бр. 37 — Скопје; Мирчевски Мирче, ул. „Вера Јоциќ“ бр. 37 — Скопје; Зариќ Ѓоко, ул. „Савска“ бр. 2, Скопје; Богданов Трпе, ул. „Орце Николов“ бр. 111; Михајловски Блажо, ул. „Костадин Петковиќ“, бр. 13 — Скопје; Ѓоревски Николче, ул. „44“ бр. 9 — Скопје; Петрушев Душко, ул. „Милан Мијаковиќ“ бр. 9 — Скопје; Тодоровски Драган, ул. „468“ бр. 33-а — Скопје; Камберов Реџепали, с. Сингелиќ и Ангеловски Владо, ул. „Костадин Гавриловиќ“ бр. 79 — Скопје.

Дејност: Градежна браварија и услуги.

Во правниот промет со трети лица задругата истапува во свое име и за своја сметка, со целосна одговорност.

Лице овластено за застапување и потпишување на задругата е Костовски Трајко, без ограничување.

Од Окружниот стопански суд во Скопје, Фи. бр. 150/1975 година. (367)

Окружниот стопански суд во Скопје со решението Фи. бр. 1621/74 од 7. IV. 1975 година, на регистарска влошка бр. 2-1043-0-0-0 го запиша во судскиот регистар конституирањето на ОЗТ „Хидроградба“ монтажно-градежна водоинсталатерска задруга, Ц.О., со седиште во Скопје, на ул. „Цветан Димов“ бб, барака бр. 4, со следните податоци: Задругата води единствено книговодство и изготвува завршна сметка.

Задругата е основана на 15. V. 1971 година.

Основачи на задругата се: Ристевски Ранко, Василевиќ Драган, Тодоровски Никола, Митевски Никола, Цветковски Китанче, Тимотијевиќ Милан, Димовски Драган, Исмаили Нијази, Лесковца Куртиш и Трневски Добре.

Дејност: Монтажно-градежни водоинсталатерски работи.

Во правниот промет со трети лица задругата истапува во свое име и за своја сметка, без ограничување.

За обврските на задругата одговараат нејзините членови во височина на петкратен износ од задружниот влог кој изнесува 200,00 динари.

Лице овластено за застапување и потпишување на задругата е Драгановски Киро, без ограничување.

Од Окружниот стопански суд во Скопје, Фи. бр. 1621/1975 год. (368)

Окружниот стопански суд во Скопје со решението Фи. бр. 71 од 8. IV. 1975 година, на регистарска влошка бр. 2-10-0-0-0 го запиша во судскиот регистар конституирањето на ОЗТ Градежно занаетчиска услужна задруга „Преспа“, Ц.О., со седиште во Скопје, ул. „Ѓорче Петров“ бр. 37-б, со следните податоци:

Задругата води единствено книговодство и изготвува единствена завршна сметка.

Задругата е основана со одлука на задругарите од 22. IV. 1971 год.

Основачи на задругата се: Камшиковски Илија, Јованов Асен, Георгиевски Владимир, Колев Ване, Вукелиќ Звонко, Ивановска Милица, Орѓанов Вангел, Соколов Сокол, Соколов Живоин и Соколов Бојан.

Дејност: Сидаро-фасадерски работи и проектирање за свои потреби.

Во правниот промет со трети лица задругата истапува во свое име и за своја сметка, со целосна одговорност.

За обврските на задругата одговараат и задругарите во висина на десеткратен износ од задружениот влог кој изнесува 300,00 динари.

Лице овластено за застапување и потпишување на задругата е Илија Камшиковски, директор, без ограничување.

Од Окружниот стопански суд во Скопје, Фи. бр. 71/1975 година. (369)

Окружниот стопански суд во Скопје со решението Фи. бр. 1565/74 од 24. III. 1975 година, на регистарска влошка бр. 1-1021-0-0-0 го запиша во судскиот регистар конституирањето на ОЗТ Браваро-вагарска задруга „Вагар“, Ц.О., со седиште во Скопје, ул. „Бихачка“ бр. 12, со следните податоци:

Задругата води единствено книговодство и изготвува единствена завршна сметка.

Задругата е основана на 15. VI. 1964 година.

Основачи на задругата се: Стојановски Ангеле Светозар, Скопје, ул. „Баница“ бр. 12; Спасовски Цветан Јован — Скопје, ул. „474“ бр. 8; Славковски Ангеле Трајко — Скопје, ул. „Баница“ бр. 12; Јовановски Илија Александар — Скопје, зграда 14, влез I/3 — Чаир; Салајдин Селима Абдулах — Скопје, ул. „129“ бр. 77; Ивановски Мицко Андреја — Скопје, ул. „359“ бр. 13; Атанасовски Берис Ангеле — Скопје, ул. „Антон Панов“ бр. 19; Атанасовски Павле Слободан, с. Вардовци, Скопје; Петрушевски Петре Крсте — с. Вучидол, Скопско, и Алексоски Ангеле Трипун, Скопје, ул. „Тодор Чангов“ бр. 6-а.

Дејност: Поправка на сите видови мерила, сите видови трговски ваги, кантари, метра за мерење дрва, монтажа и поправка на колски ваги; вршење на сите видови браварски услуги; изработка на лимени вратанца за струјомери и осигурачи; изработка на приклучни ормари за струјомери и електрични уреди, како на граѓаните, така и на стопанските и другите организации.

Во правниот промет со трети лица задругата истапува во свое име и за своја сметка, со целосна одговорност.

За обврските на задругата емчат задругарите во височина на петкратен износ од задружениот влог, кој изнесува 2.000,00 динари.

Лице овластено за застапување на задругата е Стојановски Светозар, директор, без ограничување. Лица овластени за потпишување се Стојановски Светозар, директор и Спасовски Јован, технички раководител.

Од Окружниот стопански суд во Скопје, Фи. бр. 1565/74/1975 година. (371)

Окружниот стопански суд во Скопје со решението Фи. бр. 200 од 4. IV. 1975 година, на регистарска влошка бр. 2-1040-0-0-0 го запиша во судскиот регистар конституирањето на ОЗТ Изолаторско-оптичка задруга „Изооптик“, Ц.О. со седиште во Скопје, ул. „Партизански одреди“, кула 2, блок 2, со следните податоци:

Задругата води единствено книговодство и изготвува единствена завршна сметка.

Задругата е запишана во судскиот регистар со решение Фи. бр. 165 од 25. II. 1972 година, а е основана со одлука на задругарите од 3. I. 1972 година.

Основачи на задругата се: Топјани Кемаил, Фера Рефик, Мани Ракип, Кралев Мирчо, Смиљковски Миле, Макрешански Цветан, Новевски Иван, Кицевски Владимир, Сејфединов Канин, Трајковски Александар, Вузај Лоренц и Цветковски Сретен.

Дејност: Изолаторска на топлотни уреди и оптичкарска.

Во правниот промет со трети лица задругата истапува во свое име и за своја сметка, со целосна одговорност.

За обврските на задругата емчат и задругарите во висина на здружениот влог, кој изнесува 500,00 динари.

Лице овластено за застапување и потпишување е Вузај Лоренц, а лице овластено за потпишување е Јовановски Круме.

Од окружниот стопански суд во Скопје, Фи. бр. 200/1975 година. (370)

Окружниот стопански суд во Скопје со решението Фи. бр. 1631/74 од 3. III. 1975 година, на регистарска влошка бр. 1-1020-0-0-0 го запиша во судскиот регистар конституирањето на ОЗТ Градежно-занаатчиска и услужна задруга „Паркет“, Ц.О., со седиште во Скопје, ул. „Железничка“ бр. 31-б, со следните податоци.

Задругата води единствено книговодство и изготвува завршна сметка.

Задругата е основана со одлука на задругарите донесена на основачкото собрание од 16. III. 1971 година.

Основачи на задругата се: Чижбановски Санде од Скопје, ВКВ сидар, ЛК. бр. 56538; Симоновски Ангеле од Скопје, ул. „438“ бр. 17, ВКВ сидар, ЛК. бр. 50036; Дрејковски Геро од Скопје, ВКВ сидар; Џуровиќ Новица од Скопје, КВ сидар, ЛК. бр. 138310; Петрушевски Благоја од Скопје, ВКВ паркетар, ЛК. бр. 329504; Николовски Наумче од Скопје, КВ. паркетар; Арнаутовски Лазо од Скопје, ул. „Цон Кенеди“ бр. 47, ВКВ паркетар, ЛК. бр. 221015; Черкини Џемаил од Скопје — с. Горно Лисиче, КВ. паркетар, ЛК. бр. 278844; Меловиќ Радјоко од Скопје, ул. „Баница“ бр. 10, КВ паркетар, ЛК. бр. 274615 и Торков Доне од Скопје, ул. „Финска“ бр. 182, КВ паркетар, ЛК. бр. 287092.

Дејност: Изработка-поставување на подлога од флорбит; изолации на под паркет; изработка на сите видови подови; изработка на подови со ви-нас плочи; изработка на подови со керамички плочи; изработка на подови од теписон; изработка на подови со паркет, сето ова на станбени и други објекти.

Во правниот промет со трети лица задругата истапува во свое име и за своја сметка со целосна одговорност.

За обврските на задругата во правниот промет со трети лица, задругарот — основач на задругата одговора во висина на своето парично емство од 2.000,00 динари и тоа во рок од 2 години по неговиот престанок на членство во задругата, и тоа со обврски кои настанале пред да истапи од членството на задругата.

Лице овластено за застапување и потпишување на задругата е Стојменовски Ѓорѓи, директор, без ограничување.

Од Окружниот стопански суд во Скопје, Фи. бр. 1631/74 од 3. III. 1975 година. (372)

Окружниот стопански суд во Скопје со решението Фи. бр. 310 од 19. III. 1975 година, на регистарска влошка бр. 1-1025-0-0-0 го запиша во судскиот регистар конституирањето на ОЗТ Електро-монтажно инсталатерска задруга „Семафор“, Ц.О., со седиште во Скопје, ул. „Романија“ бб, со следните податоци:

Задругата води единствено книговодство и изготвува единствена завршна сметка и периодични пресметки.

Задругата е основана со акт за основање на задругите од 7. II. 1975 година.

Основачи на задругата се: Сејменов Борислав — Скопје, ул. „Партизанска“ бр. 78, ЛК. бр. 1023; Албанов Михајло, нас. Драчево — Скопје, ул. „Методи Патчев“ бр. 31, ЛК. бр. 265192; Таревски Атанас — Скопје, ул. „Добри Даскалот“ бр. 27, ЛК. бр. 8289; Стефановски Стеван, нас. Драчево — Скопје, ул. „52“ бр. 84, ЛК. бр. 125832; Мацов Владо — Скопје, ул. „Џумајска“ бр. 26, ЛК. бр. 128832; Алексовски Светислав, нас. Дра-

чево, Скопје, ул. „52“ бр. 56, ЛК. бр. 41730; Василев Димитар, с. Вучидол, Скопско, ЛК. бр. 41261; Манојловски Саво, ул. „935“ бр. 13 — Скопје, ЛК. бр. 175913; Кирјазов Доне — Скопје, ул. „Натаил Кучевишки“ бр. 17, ЛК. бр. 78409; Бахтијар Исмет — Скопје, ул. „123“ бр. 33, ЛК. бр. 79760; Етхеми Етхем — с. Сарај, ЛК. бр. 301405 — Скопје.

Дејност: Монтажа и одржување на сите видови семафори, патна и светлосна сигнализација; изведување на сите видови електрични инсталации од слаба и јака струја; каблiranje на сите видови објекти; изведување и одржување на громобрански инсталации и одржување на сите видови апарати и уреди за домаќинството.

Во правниот промет со трети лица задругата истапува во свое име и за своја сметка со целосна одговорност.

Основачите на задругата одговараат во правниот промет со трети лица во висина на задолжителниот здружен влог одреден во член 15 од договорот за основање на задругата.

Лице овластено за застапување и потпишување на задругата е Борислав Сејменов, без ограничување.

Од Окружниот стопански суд во Скопје, Фи. бр. 310/1975 година. (373)

Окружниот стопански суд во Скопје со решението Фи. бр. 1305/74 од 3. IV. 1975 година, на регистарска влошка бр. 1-1016-0-0-0 го запиша во судскиот регистар конституирањето на ОЗТ Монтажно-инсталатерска услужна задруга „Греење“, Ц.О., со седиште во Скопје, ул. „Иво Рибар — Лола“ бб, со следните податоци:

Задругата води единствено книговодство и изготвува единствена завршна сметка.

Задругата е основана со одлука на задругарите од 6. IX. 1967 година.

Основачи на задругата се: Кузмановски Стојан, Поповски Драгутин, Младеновски Јован, Нетковски Стево, Васиќ Мирослав, Дрндаревски Живко, Костовски Панче, Марковски Ацо, Дијалев Лазо и Јорданов Илија.

Дејност: Изведување на инсталации за централно греење; монтажа на котларници на течна и цврста гориво; сервис за одржување на инсталации за централно греење и котловски постројки; термичка изолација и фарбање; браварски работи.

Во правниот промет со трети лица задругата истапува во свое име и за своја сметка, со целосна одговорност.

За обврските на задругата одговараат и задругарите во височина на здружениот влог кој изнесува 1.000,00 динари.

Лице овластено за застапување и потпишување на задругата е Кузмановски Стојан, директор, без ограничување.

Од Окружниот стопански суд во Скопје, Фи. бр. 1305/74/1975 година. (374)

Окружниот стопански суд во Скопје со решението Фи. бр. 1582/74 од 4. IV. 1975 година, на регистарска влошка бр. 2-1039-0-0-0 го запиша во судскиот регистар конституирањето на ОЗТ Услужно електро-инсталатерска задруга „Едисон“, Ц.О., со седиште во Скопје, ул. „Цветан Димов“ бб, барака 9/5, Бутел II, со следните податоци:

Задругата води единствено книговодство и изготвува единствена завршна сметка.

Задругата е основана со одлука на задругарите од 20. VIII. 1967 година.

Основачи на задругата се: Лековски Љубомир, ул. „Гоце Делчев“ бр. 19, ЛК. бр. 176804 — Скопје; Христовски Милорад, ул. „709“ бр. 15/37, ЛК. бр. 69162 — Скопје; Вожиновски Миливоје, нас. Драчево, ул. „9“ бр. 105, ЛК. бр. 190738 — Скопје; Поповски Бранко, ул. „Иван Козаров“ бр. 101, ЛК. бр. 232182 — Скопје; Апостоловски Иван, ул. „1004“

бр. 51, ЛК. бр. 129927 — Скопје; Јосифовски Благој, ул. „Тошо Караца“ бр. 11-1-1, ЛК. бр. 256463 — Скопје; Ицевски Станоје, ул. „670“ бр. 16/2-2, ЛК. бр. 158116 — Скопје; Николовски Јован, с. Сопот, Титоввелешко, ЛК. бр. 46267 — Титов Велес; Нес-
торовски Станислав, ул. „12 Македонска бригада“ бр. 16, ЛК. бр. 173287 — Скопје и Хочевар Франц, ул. „Мара Междуречка“ бр. 91, ЛК. бр. 250269 — Скопје.

Дејност: Ги врши сите видови електро-инстала-терски работи на територијата на СФР Југославија.

Во правниот промет со трети лица задругата истапува во свое име и за своја сметка, со целосна одговорност.

Основачите на задругата одговараат во правниот промет со трети лица во висина на задолжителниот задружен влог кој изнесува 2.000,00 динари.

Лице овластено за застапување и потпишување на задругата е Љубомир Лековски, без ограничување.

Од Окружниот стопански суд во Скопје, Фи. бр. 1582/74/1975 година. (375)

Окружниот стопански суд во Скопје со реше-
нието Фи. бр. 814 од 17. VII. 1978 година, на регис-
тарска влошка бр. 1-427-0-0-0 ја запиша во суд-
скиот регистар промената на лицето овластено за
застапување на Основното училиште „Кузман Јо-
сифовски — Питу“ — Кичево со следните пода-
тоци: Се брише досегашниот застапник Атанас
Стреоски, директор, а се запишува новиот застап-
ник Благоја Новески, в. д. директор, со неограни-
чено овластување.

Од Окружниот стопански суд во Скопје, Фи. бр. 814/1978 година. (384)

КОНКУРСИ

ИНСТИТУТ ЗА ГРАДНИ БОЛЕСТИ И ТУБЕР-
КУЛОЗА НА СРМ — СКОПЈЕ

распишува

КОНКУРС

за примане на работа 2 лекара

Кандидатите кои ќе се пријават на овој кон-
курс, покрај општите услови треба да ги испол-
нуваат и следните посебни услови:

1. да имаат завршено медицински факултет,
2. да имаат положен стручен испит,
3. да имаат поминато на работа како лекари нај-
малку 2 години,
4. да не се постари од 32 години,
5. да ја имаат регулирано воената обврска,
6. да се служат со еден од светските јазици
(англиски, француски или германски),
7. да имаат среден успех на студиите најмал-
ку 7,5.

Кандидатите ќе полагаат писмен тест од облас-
та на пнеумофтизиологијата и ќе се врши провер-
ка на знаењето на јазикот.

Предност во приемот ќе имаат кандидатите кои
ќе покажат добар успех во тестовите.

Личен доход според Правилникот за распре-
делба на личните доходи и заедничка потрошу-
вачка на Институтот.

Кандидатите кон молбите треба да ги прило-
жат и останатите документи со што ќе докажат
дека ги исполнуваат условите од овој конкурс.

Молби со некомплетирани документи нема да
се разгледуваат.

Конкурсот останува отворен 15 дена од денот
ка објавувањето во „Службен весник на СРМ“.

Собирот на работните луѓе на ЗАМП — За-
водот за заштита на авторски музички права ООЗТ
Деловница за СР Македонија — Скопје, ул. „Мак-
сим Горки“ 18, врз основа на одлуката од 12.XII.
1978 година, а во врска со чл. 39 од Статутот на
ЗАМП — ООЗТ Деловница за СР Македонија, рас-
пишува

КОНКУРС

за избор и именување на управник на ООЗТ
Деловница за СР Македонија (РЕИЗБОР)

Покрај општите услови пропишани со Законот
за работните односи, кандидатот треба да ги испол-
нува и следните посебни услови:

— да има правен или економски факултет со
5 години успешна работа во структурата, односно на
соодветни работи;

— да има проверени резултати во поглед на
стручноста за организаторски и други работни
способности;

— во досегашната работа да покажал спрем-
ност и резултати за развој на самоуправните од-
носи;

— да не е осудуван за кривични дела пред-
видени со чл. 511 од Законот за здружен труд и
да не е под истрага и

— да има морално-политички квалитети.

Кандидатите поднесуваат пријави, биографски
податоци со податоци за стажот, оверен препис
од дипломата за наведената стручна подготовка,
како и други посебни документи за исполнување
на условите.

Рок за пријавување е 15 дена од денот на об-
јавувањето на конкурсот.

Одлука за изборот ќе се донесе во рок од 30
дена од објавувањето на конкурсот.

Врз основа на член 89 и 90 од Статутот на
Килимарата „Вера Пазаванска“ — Кратово, Кон-
курсната комисија за избор и именување на ди-
ректор при Килимарата „Вера Пазаванска“ — Кра-
тово

распишува

КОНКУРС

за пополнување на работното место директор на
Килимарата „Вера Пазаванска“ — Кратово

За директор на работната организација ќе биде
именувано лице кое покрај општите услови од Зако-
нот за меѓусебните односи на работниците во здру-
жениот труд, ги исполнува и следните посебни
услови:

— да има завршено виша или висока стручна под-
готовка и 5 години работно искуство на рако-
водно работно место;

— да има завршено средна економска школа и 8
години работно искуство на раководно работно
место;

— да не е осудуван за кривични дела;

— со судска одлука да не му е забрането вршење
на должноста директор;

— да поседува морално-политички квалитети.

Пријавените кандидати покрај молбите такси-
рани со 2.00 дин. таксена марка, да ги достават и
следните документи:

— доказ за завршено образование,

— доказ за работно искуство,

— уверение дека не е осудуван,

— уверение дека не е под истрага,

— уверение дека не му е забрането вршењето
на должноста директор.

Некомплетирани документи нема да бидат
разгледувани.

Конкурсот трае 15 дена од денот на објавува-
њето во „Службен весник на СРМ“. (525)

Во издание на СЛУЖБЕН ВЕСНИК НА СРМ
излезе од печат

ЗБИРКА НА ПРОПИСИ ОД ОБЛАСТА НА ДАНОЦИТЕ НА ГРАЃАНИТЕ

— СО ОБЈАСНУВАЊА —

Збирката ги содржи: новиот Закон за даноците на граѓаните, објаснувања кон членовите на Законот, Закон за републичките даноци на граѓаните, со објаснувања, Закон за организација и финансирање на Службата за приходи во Социјалистичка Република Македонија (пречистен текст), Закон за утврдување на катастарскиот приход, Одлука за одобрување катастарските скали — со Катастарски скали во СР Македонија, Договор за усогласување на обврските за плаќање на општинските даноци и придонеси на работните луѓе и граѓаните.

Целта на збирката е да ја олесни примената на законите од областа на даноците, која може корисно да им послужи во практиката на работниците на општинските органи на управата, на самоуправните интересни заедници, на организациите на здружениот труд, на судовите, на адвокатите, како и на граѓаните.

Збирката ја приготвил Еврипид Ричковски, раководител на група во Републичкиот секретаријат за законодавство и организација, а рецензија и предговор Новак Марковски, помошник на републичкиот секретар за законодавство и организација.

Цена 85 динари.

Порачки прима Службата за претплата на Службен весник на СРМ — 91000 Скопје, пошт. фах 51, а уплатите се вршат на жиро сметка 40100-603-12498.

Работничкиот совет на Работната организација „СНИТЕКС“ — Св. Николе

распишува

К О Н К У Р С

за пополнување на следните работни места:

1. Шеф на лабораторија,
2. Главен контролор за квалитет на ткаенина, предиво и конфекциска стока.

УСЛОВИ:

Покрај општите услови за вработување, кандидатите треба да ги исполнуваат и следните посебни услови и тоа:

— за работното место под 1 да имаат завршено вишо текстилно училиште, работно искуство 5 години на соодветно работно место;

— за работното место под 2 да имаат завршено вишо текстилно училиште, текстилен техничар со работно искуство 5 години на соодветно работно место.

Молбите со потребните документи се доставуваат до комисијата за работни односи при оваа работна организација.

Конкурсот е отворен 15 дена од денот на објавувањето. (524)

Врз основа на член 78 од Законот за редовните судови („Службен весник на СРМ“ бр. 10/76, 30/77, 36/77, 9/78 и 27/78), Собранието на општината Гевгелија

О Б Ј А В У В А

дека ќе врши реизбор на еден судија на Општинскиот суд — Гевгелија

Кандидатите треба да ги исполнуваат условите предвидени во член 74 од Законот за редовните судови („Службен весник на СРМ“ бр. 10/76, 30/77, 36/77, 9/78 и 27/78).

Пријавите со документите за докажување исполнувањето на условите, заинтересираните кандидати да ги достават до Собранието на општината Гевгелија — Комисија за избори и именувања во рок од 15 дена сметано од денот на објавувањето. (526)

С О Д Р Ж И Н А

Страна

- | | | |
|------|--|--------------|
| 534. | Одлука за распределување на средствата за давање на потрошувачки кредити на лица што претрпеле штета од елементарни непогоди, по општини во СР Македонија | 1017 |
| 535. | Решение за утврдување престанување на функцијата членови и за именување членови на Советот на Републичкиот завод за унапредување на образованието и воспитувањето | 1017 |
| 536. | Решение за именување помошник на претседателот на Републичкиот комитет за водостопанство | 1018 |
| 537. | Решение за именување потсекретар во Републичкиот секретаријат за законодавство и организација | 1018 |
| 538. | Одлука на Уставниот суд на Македонија, У. бр. 66/78 од 26 октомври 1978 година — Исправка на Уредбата за изменување на Уредбата за утврдување на висината, начинот и условите за остварување и исплатување на надоместок на трошоци за превоз, исхрана и сместување на лицата во резервен состав повикани на служба во територијалната одбрана | 1018
1019 |

Општи акти на самоуправните интересни заедници

КИЧЕВО

- | | | |
|------|--|------|
| 362. | Статут на Општинската заедница на здравството и здравственото осигурување — Кичево | 1020 |
|------|--|------|

СКОПЈЕ

- | | | |
|------|--|------|
| 363. | Одлука за определување бројот на членовите и утврдување на делегатските единици за избор на членови на Одборот за самоуправни контрола на Републичката самоуправни интересна заедница за општествена заштита на децата | 1050 |
| 364. | Решение за распишување избори и за определување времето на одржувањето на изборите за членови на Одборот за самоуправни контрола на Републичката самоуправни интересна заедница за општествена заштита на децата | 1051 |
| 365. | Решение за распишување на повторни избори и за определување времето на одржувањето на изборите за избор на делегат во Собранието на Републичката самоуправни интересна заедница за општествена заштита на децата | 1051 |